

தினமூரசு

THINAMURASU

வெள்ளங்கள் பிசு ரூ.4,000
 புதிர் போட்டி இல 2
 உருவில் காணப்படும் முக்கோணிகளின் எண்ணிக்கை யாதா?
 உங்கள் விடையை TM2 A/B/C/D <your name>, <address> என்பவற்றுடன் type செய்து 0772395895 என்ற இலக்கத்துக்கு 13/08/2011 முதல் அனுப்பி வைக்கவும்.
MCS 324, Palaly Road, Parameswara Junction
 www.mcsitcampus.org



முரசு - 01 திருவள்ளூர் ஆண்டு 2042 ஆடி 27 வெள்ளிக்கிழமை (12.08.2011) பக்கங்கள் 16 ஓசை - 317

சொந்தமாய் ஒரு வானொலி
 11

சைவம் இலங்கைக்கு உரியது
 04

இது விளையாட்டு அல்ல
 07

சிறையில் இருந்து தொடர்வு
 14

இளைஞர் மரணம்

(யாழ்ப்பாணம்)
 அலரி விதை உட்கொண்ட இளைஞர் ஒருவர் சிகிச்சை பல இன்றி நேற்று முற்பகல் யாழ்ப்போதனா வைத்தியசாலையில் மரணமானார்.
 முருகன் மன்னாரைச் சேர்ந்த தனபாலசிங்கம் அலெக்ஸ் (வயது-17) என்ற இளைஞரே இவ்வாறு மரணமானார்.
 நேற்றுமுன்தினம் அலரிவிதை உட்கொண்டு ஆபத்தான நிலையில் யாழ்ப்போதனா வைத்தியசாலையின் அதிவிர சிகிச்சைப் பிரிவில் அனுமதிக்கப்பட்டிருந்த இவர் சிகிச்சை பலனின்றி 10.30 மணிக்கு மரணமானார். (பா)

ராஜீவ் கொலை மூவருக்கு தூக்கு

கருணை மனுவை ஜனாதிபதி நிராகரித்தார்

(சென்னை)
 ராஜீவ் காந்தி கொலை வழக்கில் குற்றம் சுமத்தப்பட்டு மரண தண்டனை வழங்கப்பட்டுள்ள முருகன், சாந்தன், பேரறிவாளன் ஆகியோரின் கருணை மனுக்களை இந்திய ஜனாதிபதி பிரதிபா பட்டேல் நிராகரித்ததைத் தொடர்ந்து இக்கைதிகளுக்கு



முருகன் பேரறிவாளன் சாந்தன்
 மரண தண்டனை வழங்கப்படுவது உறுதி செய்யப்பட்டுள்ளது. முன்னாள் பிரதமர் ராஜீவ் காந்தி 1991 ஆம் ஆண்டு மே மாதம் 21ஆம் தேதி ஸ்ரீபெரும் புதூரில் தேர்தல் பிரச்சாரக் கூட்டத்தில் மனித வெடிகுண்டுத் தாக்குதலில் கொல்லப்பட்டார். இந்தக் கொலை வழக்கில் விடுதலைப் புலிகள் இயக்கத்தைச் சேர்ந்த முருகன், சாந்தன், பேரறிவாளன் மற்றும் முருகனின் மனைவி நளினி ஆகியோருக்கு 1999ம் ஆண்டில் மரண தண்டனை விதிக்கப்பட்டது என்பது குறிப்பிடத்தக்கது.
 இந்த மரண தண்டனையை உச்ச நீதிமன்றமும் உறுதி செய்தது. நளினியின் மரண தண்டனையை மட்டும் ஆயுள் தண்டனையாக மாற்றி உத்தரவிட்டது. உச்ச நீதிமன்றமும் ஏற்கனவே மரண தண்டனையை உறுதி செய்ததைத் தொடர்ந்து முருகன், சாந்தன், பேரறிவாளன் ஆகிய 3 பேரும் ஜனாதிபதியிடம் கருணை மனு செய்திருந்தனர். ஆனால், இவர்களது கருணை மனுக்களை ஜனாதிபதி பிரதிபா பட்டேல் கடந்த வாரம் நிராகரித்துவிட்டதாக ஜனாதிபதி மாளிகை செய்தித் தொடர்பாளர் தெரிவித்துள்ளார்.

கூட்டுறவுச் சங்கங்களுக்கு விசேட மூலதன நிதி ஒதுக்கீடு


(யாழ்ப்பாணம்)
 வடபகுதி பலநோக்குக் கூட்டுறவுச் சங்கங்களுக்கான பொருட்கள் கொள்வனவுக்கான மூலதன நிதியாக 40 மில்லியன் ரூபாவை அரசு வழங்கியுள்ளது. வடமாகாண பலநோக்குக் கூட்டுறவுச்சங்க சமாசத்தின் விசேட கூட்டம் நேற்று முன்தினம் கிளிநொச்சி மாவட்டக் கூட்டுறவுச் சமாசத்தில் நடைபெற்றது.
 கூட்டுறவுச் சமாசத்தின் தலைவர் மற்றும் யாழ்ப்போதன கூட்டுறவு அபிவிருத்தி உதவி ஆணையாளர் ஆகியோரது தலைமையில் நடைபெற்ற இக்கூட்டத்தில் வட மகாணத்திலுள்ள 5 மாவட்டங்களைச் சேர்ந்த 47 பலநோக்கு கூட்டுறவுச் சங்க தலைவர்கள், பொது முகாமையாளர்கள் கலந்து கொண்டனர். (15ஆம் பக்கம் பார்க்க)

கிளிநொச்சியில் சிறுவன் மீட்பு

கிளிநொச்சி திருவையாறு பகுதியில் பெற்றோரால் கைவிடப்பட்ட நிலையில், பொதுமக்களால் கண்டு பிடிக்கப்பட்ட 9 வயது மதிக்கத்தக்க சிறுவனைப் பொலிஸார் மீட்டுள்ளனர். மேற்படி சிறுவன் செவ்வாய்க்கிழமை பகல் திருவையாறு பிரதேசத்தில் நின்றதாக பொதுமக்கள் பொலிஸாருக்கு தகவல் கொடுத்தனர். அத்தகவலின் அடிப்படையில் மாவட்டப் பொலிஸார் குறித்த (15ஆம் பக்கம் பார்க்க)

சர்வதேச அளவில் அழுத்தம் அமெரிக்கா மீண்டும் எச்சரிக்கை

(கொழும்பு)
 மனித உரிமையீறல் குற்றச்சாட்டுகள் தொடர்பாக அனைத்துலக தரம் வாய்ந்ததும், நம்பகமான, சுதந்திரமானதுமான விசாரணைகளை மேற்கொள்ள இலங்கை அரசு தவறினால் அனைத்துலக நடவடிக்கைகளை எதிர்கொள்ள வேண்டிய சூழல் தோன்றும் என்று அமெரிக்கா மீண்டும் இலங்கை அரசை எச்சரித்துள்ளது. நியூயார்க்கில் அமெரிக்க இராஜாங்கத் திணைக்களப் பேச்சாளர் விக்ரோரியா நூலன்ட் அம்மையார் நடாத்திய நாளாந்த செய்தியாளர் சந்திப்பிலேயே இவ்வாறு எச்சரித்துள்ளார். இலங்கையில் அனைத்துலக மனித உரிமைச் சட்டங்களும், மனிதாபிமானச் சட்டங்களும் மீறப்பட்டது தொடர்பான குற்றச்சாட்டுகள் குறித்து நம்பகம் வாய்ந்த சுதந்திரமான விசாரணை நடாத்தப்படுவதையே அமெரிக்கா விரும்புவதாக அவர் (15ஆம் பக்கம் பார்க்க)



வலி.வடக்கில் வீடமைப்பு செய்பிறைச் சங்கம் நிதியுதவி

(யாழ்ப்பாணம்)
 தெல்லிப்பளை பிரதேச செயலர் பிரிவில் மீள்குடியேறிய மக்களுக்கான ஒரு தொகுதி வீடுகளை அமைத்துக் கொடுக்க சர்வதேச செய்பிறைச் செஞ்சிலுவைச் சங்கம் இலங்கைச் செஞ்சிலுவைச் சங்கத்தின் யாழ்ப்போதன கிளை யூடாக நடவடிக்கை எடுத்துள்ளதாக இலங்கை செஞ்சிலுவைச் சங்கத்தின் யாழ்ப்பிரிவின் தலைவர் பேராசிரியர் வி.கே.கணேசலிங்கம் தெரிவித்துள்ளார். கடந்த சனிக்கிழமை அன்று இலங்கைச் செஞ்சிலுவைச் சங்கத்தின் யாழ்ப்பணமணைக்கு விஜயம் செய்த சர்வதேச செய்பிறைச் செஞ்சிலுவைச் சங்கத்தின் பிரதிநிதிகளுடனான சந்திப்பில் இவ்விடயம் குறித்து தீர்மானிக்கப்பட்டதாக அவர் குறிப்பிட்டார்.
 தற்சமயம் இவ்வீட்டுத்திட்டத்திற்கான பயனாளிகளைத் தெரிவு செய்யும் பணிகள் ஆரம்பிக்கப்பட்டிருப்பதாகவும் தெல்லிப்பளைப் பிரதேச இலங்கை செஞ்சிலுவைச் சங்கத்தின் தலைவரிடம் இருந்து அப்பிரிவில் சேதமடைந்திருக்கும் குடியிருப்புக்கள் பற்றிய தகவல்களை (15ஆம் பக்கம் பார்க்க)

மாணவர் இடைவிலகல் யாழ்ப்போதனில் அதிகம்

(யாழ்ப்பாணம்)
 கடந்த மே மாதம் வரையான காலப்பகுதியில் யாழ்ப்பாணப் பாடசாலைகளில் இருந்து 253 மாணவர்கள் இடைவிலகியுள்ளதாக கல்வித் திணைக்களத்தின் புள்ளிவிபரங்களை மேற்கோள் காட்டி யாழ்ப்போதனச் சிறுவர் அபிவிருத்திக்குழுவினர் அறிக்கையில் தெரிவிக்கப்பட்டுள்ளது.
 இறுதியாக யாழ்ப்போதனில் நடைபெற்ற மாவட்டச் சிறுவர் அபிவிருத்திக்குழுக்கூட்டத்தில் கல்வித் திணைக்கள அதிகாரிகளினால் இப் புள்ளிவிபரம் சமர்ப்பிக்கப்பட்டதாகவும் அவ் அறிக்கையில் சிறுவர்கள் துஷ்பிரயோகம் தொடர்பாக 33 முறைப்பாடுகள் அடையாளம் காணப்பட்டுள்ளதாகவும் தெரிவிக்கப்பட்டுள்ளதுடன் ஏனைய மாவட்டங்களுடன் ஒப்பிடுமிடத்து யாழ்ப்போதனில் இது குறைவடைந்திருந்தாலும், கடந்த ஆண்டுடன் ஒப்பிடப்படுமிடத்து இவ்வாண்டு சிறுவர் துஷ்பிரயோகம் கூடுதலாகவுள்ளதாகவும் தெரிவிக்கப்பட்டுள்ளது. (பா)

சர்வதேச அளவில் ஆதரவு மகிந்தவிடம் சீனப் பிரதமர்

இலங்கை அரசுக்கு அனைத்துலக அளவில் எல்லா விவகாரங்களிலும் சீனா உறுதியான ஆதரவை வழங்கும் என்று சீனப் பிரதமர் வென் ஜியாபோ உறுதியளித்துள்ளார்.
 பெய்ஜிங்கில் ஜனாதிபதி மகிந்த ராஜபக்ஷவை நேற்றுச் சந்தித்துப் பேசிய போதே சீனப் பிரதமர் இந்த உறுதிமொழியை வழங்கியுள்ளார்.
 இலங்கையின் பிராந்திய ஒருமைப் பாட்டைப் பாதுகாக்கவும், பொருளாதார அபிவிருத்திக்கும் சீனா ஒத்துழைப்பை வழங்கும் என்றும் அவர் கூறியுள்ளார்.
 அத்துடன் அனைத்துலக அளவில் இலங்கை தனது பிரச்சினைகளைத் தீர்த்துக் கொள்ளவும், சீனா முழுமையாக ஆதரவை அளிக்கும் என்றும் சீனப்பிரதமர் இலங்கை ஜனாதிபதியிடம் உறுதியளித்துள்ளார்.



மாநகரத்தின் சுகாதாரம் பேண காத்திரமான நடவடிக்கை



(யாழ்ப்பாணம்)

குப்பைகளை அகற்றும் செயற் பாடுகளில் ஈடுபடுகின்ற தொழிலாளர்கள் உரிய முறையில் தங்களது பணிகளைத் தொடராத விடத்து, குப்பைகளை அகற்றும் நடவடிக்கையினை தனியார் வசம் ஒப்படைப்பது தொடர்பில் ஆராயப்படும் என மாநகர சபைக்கு அறிவுறுத்தப்பட்டுள்ளது.

யாழ்ப்பாணம் மாநகர சபை எல்லைக்குட்பட்ட பகுதியின் சுத்தம், சுகாதாரத்தை பேணுவது தொடர்பிலான கலந்துரையாடல் நேற்று யாழ்ப்பாணம் மாநகர சபைக் கேட்போர் கூடத்தில் அமைச்சர் டக்ளஸ் தேவானந்தா தலைமையில் நடைபெற்றது. இதில் பொதுமக்களுக்கு எவ்விதமான அசௌகரியமும் ஏற்படாத வகையில் மாநகரத்தை சுத்தமாகவும் சுகாதாரமாகவும் பேண நடவடிக்கைகள்

எடுப்பது தொடர்பில் ஆராயப்பட்ட போதே மேற்படி மேற்படி அறிவுறுத்தல் வழங்கப்பட்டது.

கடமைகளின் நிமித்தம் ஒழுங்கற்ற செயற்படும் பணியாளர்கள் மீது நியாயத் தன்மையுடன் இன்று முதல் தகுந்த சட்ட நடவடிக்கை எடுக்கப்பட வேண்டும் எனவும் பணிக்கப்பட்டுள்ளது.

எதிர்காலத்தில் கொழும்புத் துறை, காக்கைதீவு பகுதிகளில் உள்ள குப்பைகளை யாழ்ப்பாணம் மாநகர சபையினூடாக அகற்றி அவற்றை காங்கேசன்துறைப் பகுதியில் முன்னர் கல் அகழ்ந்த கிடங்குகளில் கொட்டுவதற்கு நடவடிக்கை எடுக்கப்படவுள்ளது. இதற்கான நிதி மாகாண சபையூடாக ஒதுக்கீடு செய்து தரப்படுமெனவும் வட மாகாண ஆளுநர் ஜி.ஏ.சந்திரசிநி உறுதியளித்தார்.

இக்கலந்துரையாடலில் யாழ்ப்பாணம் மாநகர முதல்வர் யோகேஸ்வரி பற்குணராஜா, வடமாகாண உள்நாட்சி அமைச்சின் செயலாளர் திருமதி விஜயலட்சுமி ரமேஸ் யாழ்ப்பாணம் மாநகர ஆணையாளர் சரவணபவ, ஈ.பி.டி.பி.யின் யாழ்ப்பாணம் மாவட்ட அமைப்பாளர் கமலேந்திரன் (கமல்) உள்ளிட்ட மாநகர சபையின் துறைசார்ந்த பலரும் கலந்து கொண்டனர்.

வரலட்சுமி பூஜை

(யாழ்ப்பாணம்)

கோண்டாவில் கிழக்கு ஸ்ரீ வல்லிபுரநாதர் தேவஸ்தானத்தில் இன்று வரலட்சுமி விரதமும் தீபபூஜையும் இடம்பெறவுள்ளது. மேற்படி உற்சவமானது இன்று பி.ப 3.00 மணிக்கு சங்கற்பத்துடன் ஆரம்பமாகி தொடர்ந்து அபிஷேக ஆராதனைகளும் இடம்பெற்று மூலவர் பூஜை, வசந்த மண்டபப் பூஜையுடன் பெண்களுக்கான விசேட பூஜையாக திருவிளக்கு பூஜையும் இடம்பெற்று எம்பெருமான் உள்வீதி வலம் வருதலும், தொடர்ந்து காப்பு நூல் கட்டுதலும் இடம்பெறும். (நி)

தீப பூஜை

(ஆணைக்கோட்டை)

ஆணைக்கோட்டை ஸ்ரீவரத விக்கின விநாயகர் ஆலயத்தில் ஸ்ரீ வரலட்சுமி விரதமும் தீப பூசையும் இன்று பிற்பகல் 4 மணிக்கு நடைபெறவுள்ளது.

இப்பூசையில் நோன்பிருந்தவர்களுக்கு விரத நூலும் பிரசாதமும் வழங்கப்படவுள்ளது. (104)

முன்பள்ளி விளையாட்டு விழா

(கரணவாய்)

கரவை செந்தாமணி முன்பள்ளியின் விளையாட்டுப் போட்டி நாளை மறுதினம் ஞாயிறுறுக்கிழமை கரவெட்டி மாணிக்க வாசகர் வித்தியாலய மைதானத்தில் நடைபெறவுள்ளது.

முன்பள்ளியின் அபிவிருத்தி சபைத் தலைவர் கதிர்காமத்தம்பி தலைமையில் நடைபெறும் இந்நிகழ்வில் யாழ்ப்பாணம் மாவட்ட நாடாளுமன்ற உறுப்பினர் அப்பாத்துரை விநாயகமூர்த்தி பிரதம விருந்தினராகவும், யாழ்ப்பாணம் பிராந்திய சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன், கரவெட்டி கிராம உத்தியோகத்தர் ஆகியோர் சிறப்பு விருந்தினர்களாகவும் கலந்து கொள்ளவுள்ளனர். (18)

ரமழான் சிந்தனை

எவர் ரமழான் மாதத்தில் நோய் அல்லது மார்க்கத்தில் அனுமதிக்கப்பட்ட எந்தக் காரணமுமின்றி ஒரு நாள் நோன்பை விடுகின்றாரோ அவர் ரமழான் அல்லாத காலத்தில் ஆயுள் முழுவதும் நோன்பிருந்தாலும் அதற்கு பகரமாக ஆகமுடியாது என ரஸூல் (ஸல்) அருளியுள்ளார்கள். (105)

நல்லூர் ஆலயச் சூழல்...

தெய்வீக இசையரங்கு

நல்லூர் கந்தன் மஹோற்சவத்தை முன்னிட்டு நல்லூர் இளங்கலைஞர் மன்றத்தினால் தெல்லிப்பளை ஸ்ரீ தூர்க்காதேவி தேவஸ்தானத்தின் அனுசரணையுடன் தினமும் மாலை 6.30 மணிமுதல் 8 மணிவரை தெய்வீக இசையரங்கு நடைபெற்று வருகிறது.

இதில் 9 ஆம் திருவிழாவான இன்று திருமதி உமாகாந்தனின் பாட்டுக் கச்சேரியில் வயலின் கேபத்தமநாதன், மிருதங்கம் எஸ்.துரைராசா, முகர்சிங் எஸ்.செந்தூரன் ஆகியோர் பக்கவாத்தியக் கலைஞர்களாகக் கலந்து கொள்ளவுள்ளனர்.

ஆன்மீகச் சொற்பொழிவுகள்

சொண்ட நிறுவனத்தின் அனுசரணையுடன் 63 நாயன்மார்க்கு மண்டபத்தில் தினமும் மாலை 6.30 மணிக்கு நடைபெற்று வரும் ஆன்மீகச் சொற்பொழிவில் 9 ஆம் திருவிழாவான இன்று 'நெஞ்சக் கனகல்' என்னும் விடயம் பற்றி விரிவுரையாளர் ச.லலிசன் சொற்பொழிவாற்றவுள்ளார்.

இந்துசமய கலாசார அலுவல்கள் திணைக்களம் நல்லூர் கந்தசுவாமி ஆலய வருடாந்த மஹோற்சவ காலத்தில் நல்லூர் நாவலர் மணிமண்டபத்தில் ஆத்மீக சிந்தனையுடன் தினமும் மாலை 3 மணிமுதல் 6 மணிவரை நடத்தும் சமயச் சொற்பொழிவு மற்றும் கலை நிகழ்வுகளில் இன்று 'ஆலயமும் ஆன்மீகமும்' எனும் விடயம் பற்றி எஸ்.கே.என்.தவராசா சிறப்பு சொற்பொழிவாற்றவுள்ளார்.

தொடர்ந்து இணுவில் கந்தசுவாமி கோயில் இளந்தொண்டர் சபை மற்றும் யாழ்ப்பாணம் காமாட்சி அம்பாள் அறநெறிப்பாடசாலை மாணவர்களின் கலை நிகழ்வுகளும் இடம்பெறவுள்ளது.

வாழ்க வளமுடன்

தினமூலத்தின் பிறந்த நாள் வாழ்த்துக்கள்

பெயர்: ந. அபிதா
முகவரி: உருத்துறை

பல்லாண்டு காலம் வாழ்கவென வாழ்த்துக்கள் டீராம்


வாழ்க வளமுடன்

சிறாரின் பெயர் :
முகவரி :
பிறந்த ஆண்டு :

சுப்பன்கள் ஐந்தும், புகைப்படமும்
இத்துடன் இணைக்கப்பட்டுள்ளன. பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமூலம்" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் சுப்பன்களில் ஐந்தினை நிரப்பி எமக்கு அனுப்பி வைப்புகள். தினமூலம் தினப்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

அகில இலங்கை போட்டியில் யாழ்ப்பாணம் முதலிடம்



வட்டுக்கோட்டை மத்திய கல்லூரி மாணவியான சொருபிகா ஸ்ரீஜீவா இலங்கை இந்திய சங்கம் நடாத்திய ஸ்ரீமத் இந்திரா காந்தி ரூபகார்த்த கட்டுரைப் போட்டியில் அகில இலங்கை ரீதியில் முதலாம் இடத்தைப் பெற்று தங்கப்பதக்கம், பணப் பரிசு, சான்றிதழ் என்பவற்றினை கொழும்பில் அண்மையில் இடம் பெற்ற பரிசளிப்பு விழாவின் போது பெற்றுக்கொண்டார்.

வாழ்வாதார உதவி

(மட்டக்களப்பு)

வெள்ளத்தினால் பாதிக்கப்பட்ட மக்களின் வாழ்வாதாரத்தை கட்டியெழுப்பும் நோக்கில் கரித்தாஸ் எகெட் நிறுவனம் மட்டக்களப்பு அம்பாறை மாவட்டங்களில் சுய தொழில் ஊக்குவிப்புத் திட்டங்களை பிரதேச மட்ட அமைப்புக்களுடாக முன்னெடுத்து வருகின்றது.

இதன் ஒரு கட்டமாக கடந்த 10.08.2011 அன்று மட்டக்களப்பு சாள்ஸ் மண்டபத்தில் வைத்து காத்தாங்குடி பிரதேச மட்ட அமைப்பினூடாக காத்தாங்குடியில் வெள்ளத்தினால் பாதிக்கப்பட்ட 70 சுய உதவிக் குழு உறுப்பினர்களுக்கு வாழ்வாதார கடனுதவி வழங்கப்பட்டது.

மின்வெட்டு பற்றிய அறிவித்தல்

(யாழ்ப்பாணம்)

பலாலி வீதி மற்றும் கே.கே. எஸ். வீதி அகலிப்பு பணிகளுக்காக உயரமுத்த மின்விநியோக மார்க்கங்களில் உள்ள மின்கம்பங்களை இடம்மாற்றவேண்டிய பின்புறம் பராமரிப்பு வேலைகள் செய்யும் பொருட்டு நாளை காலை 8.30 மணியிலிருந்து மாலை 5.00 மணிவரை உரும்பிராய் பிரதேசம், ஊரெழு பிரதேசத்தின் ஒரு பகுதி மற்றும் குருநகர் ஆகிய இடங்களிலும்,

நாளைமறுதினம் ஞாயிற்றுக்கிழமை காலை 8.30 மணியிலிருந்து மாலை 5.00 மணிவரை இணுவில், உடுவில், மருதனார் மடம், தாவடி, கொக்குவில், நாச்சிமார் கோவிலடி, ஆணைக்கோட்டை, நவாலி, மானிப்பாய், சங்குவேலி, கோண்டாவில், கொட்டடி, கோம்பயன்மணல் பிரதேசம் ஆகிய இடங்களிலும் மின்விநியோகம் தடைப்பட்டிருக்கும் என்று அறிவிக்கப்பட்டிருக்கிறது.

ஏல விற்பனை

பண அபிவிருத்திச் சபையின் பாவனையிலிருந்து பின்வரும் வாகனங்கள் ஏலத்தில் விற்பனை செய்வதற்கு தீர்மானிக்கப்பட்டுள்ளது. இவ்வாகனங்களை அலுவலக நேரத்தில் 53, கண்டி வீதி, யாழ்ப்பாணத்தில் அமைந்துள்ள சபையின் சந்தைப்படுத்தும் பகுதி அலுவலகத்தில் பார்வையிடலாம். இதற்குரிய கூறுவிலைகளை 20.08.2011 க்கு முன் சபையின் தலைமை அலுவலகத்தில் நேரடியாகவோ அல்லது பதிவுத் தபால் மூலமோ அனுப்பிவைக்கவும்.

01. முச்சக்கரவண்டிகள் (Auto) - 02 202 - 9550 WPGI - 4147

02. மோட்டார் சைக்கிள் (KB - 125) - 01 153 - 8661

(0556)

பசுபதி சீவரத்தினம் தலைவர், பண அபிவிருத்திச் சபை.

தலைமையக முகவரி: பண அபிவிருத்திச் சபை தேசிய வீடமைப்புச் செயலகம், கண்டி வீதி, யாழ்ப்பாணம்.

சேவைக்கு அர்ப்பணிக்கக்கொண்ட சேவகர் களாகிய உங்களை சேவைபெறுகிறவர்கள் போற்றவும் செய்யலாம். தூற்றவும் செய்யலாம். உங்களுடையகடமையை மகிழ்ச்சியாகச் செய்யவேண்டும்.

-பாபா-



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

மல்லர் கைப் பிள்ளை வளர்ப்பு!

இந்தியாவின் "ஹெட்லைன்ஸ் ரூடே" தொலைக்காட்சிக்குப் பாதுகாப்புச் செயலாளர் கோத்தபாய ராஜபக்ஷ அளித்த பேட்டி, தமிழ்த் தரப்பிலுள்ள இனவாத மையங்களை மேலும் வலுப் படுத்தி விட்டிருப்பதாக விமர்சகர்கள் தெரிவிக்கின்றனர்.

அந்தப் பேட்டியில், போர்க்குற்ற விவகாரங்கள் பற்றி அவர் கூறிய கருத்துக்களை விட அதிகாரப் பகிர்வு பற்றிக் கூறியிருப்பவையே அதிர்வலைகளை எழுப்பியுள்ளது.

அதாவது, தமிழர்களுக்கு இனிமேல் மேலதிகமாக அதிகாரங்களைப் பகிர்ந்து கொடுக்கவேண்டிய தேவையில்லை. அதுவும் புலிகளைத் தோற்கடித்துவிட்ட பிறகு எதற்கு அதிகாரப் பகிர்வு என்றும் அவர் அந்தப் பேட்டியில் கேட்டுள்ளதாகச் செய்திகள் தெரிவிக்கின்றன.

இது கூட்டமைப்பினரின் அதிரடிக்குப் பதிலடி என்றே தெரிவதாகவும் விமர்சகர்கள் எழுதுகின்றனர். பத்தாவது சுற்றுப் பேச்சின் பிறகு, ஏறக்குறைய பேச்சுவார்த்தை முறிந்துவிட்டதாகக் கூட்டமைப்புக் கசியவிட்ட கருத்திற்குப் பதில் காட்டமாக அமையவேண்டும் என்று பாதுகாப்புச் செயலாளர் விரும்பியிருப்பது தெரிகிறது. தமிழக இனவுணர்வாளர்களுக்கும், அவல் கொடுத்துவிட்டிருக்கும் கோத்தபாயவின் பேட்டியில் எந்தவித ராஜதந்திரமும் வெளிப்படவில்லை.

அரசாங்கம் எழுத்து மூலம் பதிலை 10 நாட்களுக்குள் தர வேண்டும் என்று கூட்டமைப்பு காலக்கெடு விதித்ததற்கு, பேச்சுக்கள் நடந்துகொண்டிருக்கும்போதே, தீர்வைக் கொடுக்க முடியாது என்று அரசாங்கம் பதிலளித்திருந்தது. கூட்டமைப்பின் நிலைப்பாட்டைப் புலிகளின் அணுகுமுறை என்றும் விமர்சித்திருந்தது.

இதன் பிறகு கூட்டமைப்பினர் பேச்சுவார்த்தை முறிந்துவிடப் போகிறது என்ற அனுமானத்தை வெளியிட்டனர். இதன் தொடர்ச்சியாக, பேச்சுவார்த்தையைத் தொடர்வதற்கு அனுசரணையாக இந்தியாவின் பிரதிநிதி ஒருவர் மத்தியஸ்தம் வகிக்க வருவார் என்பதான ஒரு செய்தியும் கூட்டமைப்பின் ஊடகங்கள் மூலமாகத் தெரிவிக்கப்பட்டது. இந்தியத் தரப்பிலிருந்து யாருமே இது பற்றி எந்த அறிவிப்பையும் வெளியிடாத போதும், கூட்டமைப்பு ஊடகங்கள் வெளியிட்ட இந்த "இந்திய மத்தியஸ்த" செய்தி சிங்களத் தேசியவாதத்தினை உசுப்பிவிடுவதற்கானது என்பது வெள்ளிடமலை.

14 ஆம் நூற்றாண்டிலிருந்தே இந்தியத் தமிழ் மன்னர்களின் படைமெய்யுக்களால் உருவான அச்ச உணர்வைத் தனது மன அடியாழத்தில் கொண்டிருக்கும் சிங்கள சமூகத்திற்கு இந்தியப் பூச்சாண்டி காட்டுவதைத் தமிழ்த் தரப்பு இன்னமும் கைவிடாமலிருக்கிறது.

இந்தியாவைப் பேச்சுவார்த்தையின் வெற்றிக்குப் பயன்படுத்துவதற்குப் பதிலாக பயங்காட்டுவதற்கே பயன்படுத்தி வருவதன் விளைவுகள் என்னவாகும் என்பதை அறியாததல்ல கூட்டமைப்பு.

சிங்களத் தேசியவாத சக்திகளையும், தமிழ்த் தேசியவாத சக்திகளையும் எதிரெதிராக மல்லுக்கு நிறுத்திவைத்து தீர்வுக்கான பேச்சை அவ்வப்போது குழப்பிக்கொண்டிருக்கும் உத்தியேக இது. இனப்பிரச்சினைக்கான தீர்வொன்றைப் பேச்சுவார்த்தை மூலம் நெருங்குவதில் கூட்டமைப்புக்கு உள்ள தயக்கத்தை அது வெளிப்படையாகவே காட்டி வருகிறது.

ஒரு புறம் தமிழ் இனவாதத்தை வளர்த்துவிட்டுக் கொண்டு, மறுபுறம் பேச்சில் ஒரு சமரசப் புள்ளியை அடைவதில் கூட்டமைப்புக்கு மிகுந்த சிக்கலுண்டு. புலம்பெயர் சமூகத்தாலும் மற்றும் உள்ளூரிலுள்ள புலம்பெயர் மனோபாவ சமூகத்தாலும் அந்நியப் படுத்தப்பட்டு விடுவது கூட்டமைப்புக்கு உவப்பானதல்ல.

தனிநாட்டுக் கனவிலும், இல்லைமெனில் சர்வதேசம் சிங்களவருக்கு அடிபோட்டு எடுத்துத் தர்டும் என்ற மிதப்பிலும் இருப்பவர்கள் தீர்வுக்காகக் கூட்டமைப்புச் சற்றே இறங்கிச் செல்வதையும் சகித்துக்கொள்ள மாட்டார். அவர்களைப் பகைத்துக் கொண்டு, அடுத்த முறைக்கான எம்.பி.பதவிகளைக் குறிவைக்க முடியாது.

தீர்வைக் காண்பதை விட, இன விரிசலை அதிகப்படுத்திக் கொண்டிருப்பதால் கிடைக்கும் இந்த இலாபமே போதுமென்று கருதுபவர்களை யார் என்ன செய்துவிட முடியும்?

- ஆசிரியர் -

காணி உரிமை விண்ணப்பப் படிவங்களை இரண்டு மாதங்களுக்குள் கையளிக்க வேண்டும்

காணி அபிவிருத்தி அமைச்சர் தெரிவிப்பு



(கொழும்பு)

வடக்கில், காணிகளின் உரிமையாளர்கள் அனைவரும், பிரதேசசெயலாளர் அலுவலகங்கள் ஊடாக அரசாங்கம் வழங்கும் காணி உரிமை தொடர்பான

விண்ணப்பப் படிவங்களை பெற்று அதனை பூர்த்தி செய்து, அடுத்த இரண்டு மாதங்களுக்குள் அரசாங்கத்திடம் கையளிக்க வேண்டும் என காணி மற்றும் காணி அபிவிருத்தி அமைச்சர் ஜனக்க பண்டார தென்னகோன் தெரிவித்துள்ளார்.

வடக்கில் உள்ளவர்கள், வெளிநாடு சென்றவர்கள், வடக்கில் இருந்து தென் பகுதிகளுக்கு இடம்பெயர்ந்த தமிழ், சிங்கள, முஸ்லீம் என அனைத்து மக்களுக்கும் வடக்கில் தமக்கு இருக்கும் காணிகள் தொடர்பில் விண்ணப்பிக்க முடியும் என அமைச்சர் கூறியுள்ளார்.

விண்ணப்பப்படிவங்களை நிரப்பி பிரதேச செயலகங்களில்

வழங்கி, தமது காணிகள் தொடர்பில் சட்டரீதியான உரிமைகளை உறுதிப்படுத்தாத எவருக்கும் வடக்கில் காணிகள் வழங்கப்பட மாட்டாது எனவும் அமைச்சர் கூறியுள்ளார்.

வடக்கில் இருந்து வெளிநாடுகளுக்குச் சென்றுள்ள இலங்கையர்கள் காணி ஆணையாளர் திணைக்களத்தின் www.landco.mmdep.gov.lk என்ற இணையத்தளத்தில் விண்ணப்பப் படிவங்களை பெற்று விண்ணப்பிக்க முடியும். இதன் பின்னர், விண்ணப்பங்கள் பரிசீலிக்கப்பட்டு, காணி உறுதிகள் வழங்கப்படும் எனவும் அமைச்சர் தென்னகோன் மேலும் தெரிவித்துள்ளார்.

வடக்கு கிழக்கு சரணாலயங்களை மீளவும் இயக்குவதற்கு நடவடிக்கை

(கொழும்பு)

வடக்கு, கிழக்கு மாகாணங்களில் கடந்த கால யுத்தம் காரணமாக இயங்காமலிருந்த வனவிலங்குச் சரணாலயங்களை மீளவும் இயக்குவதற்கு நடவடிக்கை எடுக்கப்பட்டு வருவதாக வனவிலங்குத் திணைக்கள பணிப்பாளர் நாயகம் எச்.டி.ரட்ணாயக்க தெரிவித்தார்.

இதுதொடர்பாக அவர் மேலும் தெரிவிக்கையில்,

கடந்த முப்பது வருடங்களுக்கு மேலாக, மேற்படி இரண்டு மாகாணங்களிலும் இடம்பெற்ற யுத்தம் காரணமாக இப்பகுதிகளில் இயங்கிய சரணாலயங்கள் இயங்க முடியாமல் கைவிடப்பட்டிருந்தன

பளையில் இரு பாடசாலைகளின் மாடிக் கட்டடத் திறப்பு விழா இன்று

(வடமராட்சி கிழக்கு)

அவுஸ்ரேலிய அரசாங்கத்தின் நிதியுதவி மற்றும் ஐக்கிய சிறுவர் நிதியத்தின் நிதியுதவியுடன் கிளிநொச்சி மாவட்டத்தில் பளைக்கோட்டத்தில் உள்ள மாசார் அரசினர் தமிழ்ப் பாடசாலையிலும் பளை மத்திய கல்லூரியிலும் புதிதாக அமைக்கப்பட்ட மாடிக் கட்டடம் இன்று வெள்ளிக்கிழமை திறந்து வைக்கப்பட்டவுள்ளது.

இந் நிகழ்வில் பாரம்பரிய கைத்தொழில் மற்றும் சிறு தொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா பிரதம விருந்தின

தற்போது யுத்தம் ஓய்ந்து அமைதியான சூழல் ஏற்பட்டுள்ளதனால் மீளவும் அந்தச் சரணாலயங்களை இயங்க வைப்பதற்கு நடவடிக்கை எடுக்கப்பட்டுள்ளது. இதன்படி வடக்கில் சுண்டக்குளம், கொக்கிளாய், நெடுந்தீவு மற்றும் மடுப்பிரதேசத்திலுள்ள காடுகளை இவ்வாறு சரணாலயங்களாக

முல்லைத்தீவில் திடீர் மழை மீள்குடியமர்ந்த மக்கள் பாதிப்பு

(முல்லைத்தீவு)

முல்லைத்தீவு மாவட்டத்தின் பல பிரதேசங்களில் கடந்த 8,9 ஆம் திகதிகளில் திடீரென இடி

யங்களாக பேணப்படவேண்டிய பிரதேசங்களாகும் இந்தப் பகுதிகளில் புதிதாக எல்லை யிடப்பட்டு பின்னர் பாதுகாப்பு நடைமுறைகள் பேணப்படும். அத்துடன் சுற்றுலாப் பயணிகளுக்கான வசதிகளும் செய்து கொடுக்கப்படவுள்ளதாகவும் அவர் மேலும் தெரிவித்தார்.

புடன் கூடிய மழை பெய்துள்ளது. யாழ்.மாவட்டம் மற்றும் ஏனைய பிரதேசங்களில் வெயில் கொழுத்துகின்ற இந்த காலநிலையில் முல்லை மாவட்டத்தின் நெட்பானாவிலிருந்து முள்ளியவளைப் பகுதி வரை மழை பெய்துள்ளதாகத் தெரிவிக்கப்படுகிறது.

இதேவேளை மீள்குடியேற்றம் செய்யப்பட்ட உடையார் கட்டுப் பகுதியில் மக்கள் தமது இருப்பிடங்களை மீளவும் அமைப்பதற்கு முன்பாக மழை பெய்துள்ளதால் இந்த மக்கள் பெருமளவில் பாதிக்கப்பட்டுள்ளதாகத் தெரிவிக்கப்படுகிறது.

இதைவிட இப்பிரதேசங்களில் மீள்குடியமர்ந்து தற்போது கொட்டகைகளில் வாழ்ந்து வரும் மக்களும் இத்திடீர் மழையினால் பாதிக்கப்பட்டுள்ளதாக தெரிவிக்கப்படுகிறது. (17)

கிளிநொச்சி சென்ற தனியார் பேருந்து டீசல் இன்றி நாவற்குழியில் நின்ற அவலம்

(யாழ்ப்பாணம்)

யாழ்ப்பாணத்திலிருந்து கிளிநொச்சியூடாக இராமநாதபுரம் சென்ற தனியார் பேருந்து ஒன்று நாவற்குழி பாலத்தடியில் டீசல் இன்றி அரைமணிநேரத்திற்கும் மேலாக நின்ற சம்பவம் ஒன்று இடம்பெற்றுள்ளது.

இச் சம்பவம் தொடர்பாக மேலும் தெரியவருகையில், யாழ்ப்பாணத்திலிருந்து கடந்த திங்கட்கிழமை மாலை 4.00 மணியளவில் கிளிநொச்சி இராமநாதபுரம் என்ற பெயர்ப் பலகையுடன் பயணிகளை ஏற்றிச் சென்ற குறித்த பேருந்து நாவற்குழி பாலத்திற்கு முன்பாக உள்ள வெளிப்பிரதேசத்தில் திடீரென இயந்திரம் செயலிழந்து நின்றது

இதன்போது, டீசல் இல்லாமல் பேருந்து நின்று விட்டதாகவும் கைதடிக்குச் சென்று டீசல் எடுத்துவந்தே பேருந்தை இயக்க முடியும் எனத் தெரிவித்த நடத்துநர். அங்கு சென்று டீசலை எடுத்துவந்து சுமார் அரைமணி நேரத்தின் பின்பே இடைநடுவில் நின்ற பேருந்தை மீண்டும் இயங்கச் செய்தனர்.

இவ்வாறு சென்ற பேருந்து கைதடியில் டீசலை நிரப்புவதற்காக எரிபொருள் நிரப்பு நிலையத்திற்கு திரும்புகையில் ஏ-9 வீதியின் நடுவே மீளவும் நின்று விட்டது. பின்னர் பேருந்தில் பயணித்த அனைவரும் இறங்கி பேருந்தைத் தள்ளியே பாதையில் இருந்து அப

வறப்படுத்தி டீசலை நிரப்புவதற்கு உதவி செய்தனர்.

சாரதி, நடத்துநர் களின் பொறுப்பற்ற செயலால் அந்தப் பேருந்தில் நீண்டதூரத்திலுள்ள தமது இருப்பிடங்களுக்கு திரும்பிக்கொண்டிருந்தவர்களும் குழந்தைகளுடன் பயணம் செய்தவர்களும் அவசர பயணங்களை மேற்கொண்டவர்களும் பெரும் நெருக்கடிகளை எதிர்கொள்ள நேரிட்டது.

நீண்டதூர சேவையில் ஈடுபடும் குறித்த பேருந்துகளின் பொறுப்பற்ற செயற்பாடுகள் தொடர்பாக தனியார் பேருந்து உரிமையாளர் சங்கம் நடவடிக்கை எடுக்கவேண்டுமென, பயணிகள் தெரிவிக்கின்றனர்.

சிறுவர் துஷ்பிரயோகத்தைத் தடுக்க தீவிரமான பிரசார நடவடிக்கைகள்

(சாவகச்சேரி)

சிறுவர் துஷ்பிரயோகத்தைத் தடுத்து குடாநாட்டில் பல்வேறு இடங்களிலும் பிரசார நடவடிக்கைகள் மேற்கொள்ளப்பட்டு வருகின்றது. இதன் முக்கிய கட்டமாக பேருந்துகளிலும், பேருந்துத் தரிப்பிடங்களிலும் சுவரொட்டிகளும் துண்டுப் பிரசாரங்களும் ஒட்டப்பட்டுள்ளன. அத்துடன் இந்தப் பிரசாரங்கள் மக்களுக்கு விநியோகிக்கப்பட்டு விழிப்புணர்வுச் செயற்பாடுகள் முன்னெடுக்கப்பட்டு வருகின்றது. இதன் மூலம் சிறுவர்கள் எதிர்கொள்ளும் பிரசார சினைகள் தணிக்கப்படுமென நம்பப்படுகின்றது. (19)

என்றிப் திட்டத்தின் கீழ் 18 வீதிகள் புனரமைப்பு

(முரசுமோட்டை)

முல்லைத்தீவு மாந்தை கிழக்குப் பிரதேசத்தில் என்றிப் திட்டத்தின் கீழ் 18 வீதிகள் புனரமைக்கப்பட்டு வருகிறது. இவ்வருடம் மாந்தை கிழக்குப் பிரதேசத்திற்குட்பட்ட வீதிகள் முன்னுரிமை அடிப்படையில் 18 வீதிகள் தெரிவு செய்யப்பட்டு அவை 7 தொகுதிகளாகப் பிரிக்கப்பட்டு புனரமைப்புப் பணிகள் முன்னெடுக்கப்பட்டு வருகின்றன. இதில் கூடுதலான வீதிகளின் பணிகள் நிறைவடைந்துள்ளதால் ஏனைய வீதிகள் ஒப்பந்தக்காரர்களின் தாமதத்தால் புனரமைப்புப் பணிகள் தாமதமாகி வருவதாகத் தெரிவிக்கப்படுகிறது. (110)

அன்பளிப்பு


(சாவகச்சேரி)

தென்மராட்சி அபிவிருத்தி மன்றத்தினால் ஐக்கிய இராச்சியத்திலுள்ள தென்மராட்சி வாழ் மக்களின் நிதியுதவியின் மூலம் குறித்த பிரதேசத்தைச் சேர்ந்த 25 பயனாளிகளுக்கு அண்மையில் தையல் இயந்திரங்கள் வழங்கப்பட்டுள்ளன.

சாவகச்சேரி காலசார மண்டபத்தில் முன்னாள் திட்டப் பணிப்பாளர் க. கேதீஸ்வரன் தலைமையில் நடைபெற்ற இந்நிகழ்வில் தென்மராட்சிப் பிரதேச மாதர்கிராம அபிவிருத்திச் சங்கங்களின் சிபார்சுகளின் அடிப்படையில் தெரிவு செய்யப்பட்ட பயனாளிகளுக்கே இந்தத் தையல் இயந்திரங்கள் வழங்கப்பட்டுள்ளன. இந்நிகழ்வில் யாழ். பல் கலைக்கழக புவியியல் பீடத்தலைவர் க. கந்தசாமி கலந்துகொண்டு உரையாற்றினார். (11)

நல்லூரிக் கந்தனுக்கு இன்று 9ஆம் திருவிழா

கந்தன் பாமாலை



தேர்த்திருவிழா நேரடி அஞ்சல்

(அனலைதீவு)

அனலைதீவு அருள்மிகு பூரண புட்கலை சமேத ஐயனாரின் தேர்த்திருவிழா இன்று வெள்ளிக்கிழமை காலை 9.00 மணிக்கு நடைபெறவுள்ளது. இத்தேர்த்திருவிழா நிகழ்வுகள் கனேடியத் தமிழ் வானொலியில் நேரடியாக அஞ்சல் செய்யப்படவுள்ளது. இவ் அஞ்சல் நேர்முக வர்ணனையை வர்ணனைக் கலாநிதி மதுரகவி காரை எம்.பி. அருளானந்தன் நிகழ்த்தவுள்ளார். (60)

சிற்பங்கள் அபகரிப்பு

(அச்சுவேலி)

அச்சுவேலி தெற்கு உலவிக்குளம் சித்தி விநாயகர் ஆலயத்தின் சிற்பச் சிறப்பு மிகு சித்திரத்தேரில் இருந்து பெறுமதி மிக்க பல சிற்பங்கள் திருடர்களால் களவாடிக் கொண்டு செல்லப்பட்டுள்ளது. சுமார் நாற்பத்தைந்து ஆண்டுகள் பழமை வாய்ந்த இச் சித்திரத் தேரிலிருந்து சுமார் இண்டு இலட்சம் ரூபா பெறுமதி வாய்ந்த கலை நுணுக்கம் மிகுந்த தெய்வீக அம்சத்துடன் கூடிய இச்சிலைகள் தேர் நிறுத்தி வைக்கப்பட்டிருந்த கொட்டகையிலிருந்தே மிகவும் சூட்சுமான முறையில் திருடப்பட்டுள்ளது. மஹேஸ்வரத்தின் போது தேர்க் கொட்டகையினைத் திறந்து தேரினை அவதானித்த போது மேற்படி திருட்டுச் சம்பவம் இடம்பெற்றமை அறியமுடிந்தது. (03)

நாவலரின் தொண்டிற்கு உருவம் கொடுக்க ஏற்படுத்தப்பட்டதே சைவ பரிபாலன சபை

முனைவர் நல்லூர் சா. சரவணன்

(யாழ். நிருபர்)
ஆறுமுக நாவலரால் ஏற்படுத்தப்பட்ட சைவா மறுமலர்ச்சிக்கும் அவரின் தொண்டுக்கும் உருவம் கொடுத்த தாற்போல் நாவலர் மறைந்த பத்தாண்டுகள் கழித்து ஏற்படுத்தப்பட்டது தான் சைவபரிபாலன சபை என்று சிந்தாந்தா செம்மணி முனைவர் நல்லூர் சா. சரவணன் தெரிவித்தார். யாழ்ப்பாணம் சைவபரிபாலன சபையின் அகில இலங்கை சைவ மாநாட்டுக்குத் தலைமை தாங்கி உரை நிகழ்த்திய தமிழ்நாடு இராமகிருஷ்ண மிஷன் விவேகானந்தாக் கல்லூரி தமிழ்த்துறை துணைப் பேராசிரியரும் சென்னைப் பல்கலைக்கழக சைவசித்தாந்தத்துறை வருகை விரிவுரையாளருமான அவர் மேற்கண்டவாறு

தெரிவித்தார். அவர் அங்கு தொடர்ந்தும் உரையாற்றுகையில், தொன்னெதியாய் உலகம் முழுமையம் பரவியிருப்பதாயுள்ள சைவநெறி தென்னாட்டு உடைமையாக நின்றது. அதிலும் நடை முறையில் திறமாயும், ஊற்றமாயும் இலங்கையை அடிப்படையாகக் கொண்டே சைவநெறி எண்ணப்பெறுகிறது. யாழ்ப்பாணத்து நல்லூர் ஆறுமுக நாவலர் அவர்களின் வளமார் தொண்டின் அடிப்படையில் 19ஆம் நூற்றாண்டில் அத்தகைய திறம் துலங்கியது. இன்றும் ஆறுமுகநாவலர் அவர்களின் காலம் உலகந்தழுவிய அளவில் சைவ விழிப்புணர்ச்சிக் காலமாக அமைந்தது. தனது காலத்துச் சின்னஞ்சிறிய

மனிதரில் இருந்து வேறுபட்டு புதுமையில் அடிபட்டுப் போகாமலும் பழமையில் அமிழ்ந்து போகாமலும் இரண்டையும் தரம் பிரித்து இனங்கண்டு புதுவழி கண்ட யாழ்ப்பாண நல்லூர் ஆறுமுக நாவலர் அவர்களின் தொண்டு சைவ உலகிற்கு உறைப்பாக அமைந்தது. நவீன சைவ மாநாட்டினை நடாத்தும் சைவத் தலைமையகமான சைவ பரிபாலன சபை சைவத்தையும் தமிழையும் சிறந்த முறையில் பேணி வளர்த்து வருவது பாராட்டுக்குரியது. அவர்களின் சைவத்தமிழ்ப் பணி மேலும் சிறந்தோங்க இந்தச் சைவ மாநாடு சிறப்புற நடைபெற எனது வாழ்த்துக்களையும் பாராட்டையும் தெரிவிக்கிறேன் எனவும் குறிப்பிட்டார்.

மீள்குடியோருக்கு சுயதொழில் உதவி

(யாழ்ப்பாணம்)

தெல்லிப்பளைப் பிரதேச செயலர் பிரிவில் யுத்தத்தினால் பாதிக்கப்பட்டு மீள்குடியேறிய வறுமைக் கோட்டிற்குக் கீழ் வாழ்கின்ற பத்துக் குடும்பங்களுக்கு யாழ். வணிகர் கழகத்தினர் நேற்று முன்தினம் சுயதொழில் ஊக்குவிப்பு வாழ்வாதார உதவியை வழங்கியுள்ளனர். நேற்று முன்தினம் முற்கல் தெல்லிப்பளைப் பிரதேச செயலகத்தில் வைத்தே குறித்த குடும்பங்களுக்கு இவ்வாழ்வாதார உதவி வழங்கப்பட்டுள்ளது. இவ்வாழ்வாதாரத் திட்டத்திற்குத் தெரிவு செய்யப்பட்ட ஒவ்வொரு குடும்பத்திற்கும் 30 கோழிக் குஞ்சுகளும் அவற்றை வளர்ப்பதற்கான கோழிக் கூடு, கோழித்தீவனம் மற்றும் பாத்திரங்கள் என்பன வழங்கப்பட்டுள்ளன. இந்நிகழ்வில் யாழ். வணிகர் கழகத்தலைவர்

ஆர். ஜெயசேகரம், செயலாளர் ஆர். ஜெனக்குமார், வணிகர் கழக உறுப்பினர்கள் மற்றும் தெல்லிப்பளை பிரதேச செயலர் எஸ் முரளிதரன் மற்றும் உத்தியோகத்தர்கள் ஆகியோர் கலந்துகொண்டனர். இதேவேளை, இதுவரையும் யாழ். மாவட்ட 13 பிரதேச செயலர் பிரிவுகளில் வணிகர் கழகத்தின் இவ்வாழ்வாதாரத் திட்டம் செயற்படுத்தப்பட்டுள்ளதாகவும் மேலும் மூன்று பிரதேச செயலர் பிரிவுகளில் செயற்படுத்தப்படவுள்ளதாகவும் தெரிவிக்கப்பட்டுள்ளது. அத்துடன் வன்னிப் பகுதியில் கிளிநொச்சி மாவட்டத்திலும் முதலில் இத்தகைய திட்டம் நடைமுறைப்படுத்தப்படவுள்ளதுடன் அதன் பின்னர் முல்லைத்தீவு மாவட்டத்திலும் நடைமுறைப்படுத்தப்படவுள்ளதாகவும் யாழ். வணிகர் கழகத்தினர் தெரிவித்துள்ளனர். (பா)

சட்டவிரோத கல் அகழ்வினால் மழை நீர் தேங்கி நிற்கும் அபாயம்

(கோப்பாய்)

வலி கிழக்குப் பிரதேச சபை நிர்வாகப் பகுதியிலுள்ள தம்பாலை, கதிரிப்பாய்ப் பகுதிகளிலுள்ள இந்து மயானப் பகுதிகளில் சட்டவிரோதக்கல் அகழ்வுகள் பெருமளவில் நடைபெறுவதால் மாரி மழைக் காலங்களில் வெள்ளங்கள் தேங்கி நிற்கும் அபாயம் ஏற்படலாம் என அப்பகுதி மக்கள் விசனம் அடைந்துள்ளனர். இம்மயானங்கள் கடற்கரைப் பகுதிகளில் இருப்பதால் கடல் நீர் புகும் அபாயம் ஏற்படலாமெனவும் தெரிவிக்கப்படுகிறது. இதன் காரணமாக எதிர்வரும் மழைக் காலங்களில் அப்பகுதிகளில் வசிக் குடும்புள்ளவர்களின் வீடுகளிலும் மழை நீர் தேங்கும் அபாயமும் ஏற்பட்டுள்ளது. இந்த விடயத்தில் சம்பந்தப்பட்ட அதிகாரிகள் நேரில் பார்வையிட்டு சட்டவிரோதக் கல் அகழ்வை உடன் நிறுத்த நடவடிக்கை எடுக்க வேண்டுமென அப்பகுதி மக்கள் எதிர்பார்க்கின்றனர். (08)



நெற் செய்கை பாதிப்பு

(அம்பலப்பெருமாள்)

துணுக்காய் அம்பலப் பெருமாள் குளத்தின் வயல் நிலங்கள் உவரடைந்து வருவதாகத் தெரிவிக்கப்படுகிறது. குளத்தின் அணைக்கட்டின் கீழ் உள்ள தரிசு நிலங்களின் கீழ் உவர் நிலங்கள் காணப்பட்ட போதிலும் இதன் தொடர்ச்சியாக வயல் நிலங்களிலும் உவரடையும் தன்மை காணப்படுகிறது. வயல் நிலங்கள் உவரடைவதால் நெற்செய்கை பாதிக்கப்படுவதால் உவரடையும் தன்மைகளைத் தடுப்பதற்கான முயற்சிகளை அரசு அதிகாரிகள் மேற்கொள்ள வேண்டும் எனவும் விவசாயிகளினால் வேண்டுகோள் விடுக்கப்படுகிறது. (121)

யாழ்ப்பாணம் மாவட்டத்தில் தொழில் திணைக்கள கேட்போர் கூடத்தில் நேற்று முன்தினம் கூடப்பெற்ற துணிகளின் மூலம் பெறுமதி பொருட்களின் பயிற்சி நெறியின் ஆரம்ப நிகழ்வில் அமைச்சர் கே.என். டக்ளஸ் தேவானந்தா உற்பத்திப் பொருட்களைப் பார்வையிடுவதையும், பயிற்சி...

சம்பளம் பெறாத முன்பள்ளி ஆசிரியர்களின் கொடுப்பனவை வழங்க நடவடிக்கை எடுக்கப்படும்



பெற்ற இந்நிகழ்வில் அமைச்சர் தொடர்ந்து பேசுகையில் கூறிய தாவது:

முன்பள்ளி ஆசிரியர்கள் நீண்டகாலமாக எதிர்கொண்டு வரும் நிரந்தர நியமனம் தொடர்பிலான பிரச்சினைக்கு உரிய முறையில் தீர்வு காணப்படும் எனவும் வடமாகாண சபை முன்பள்ளி ஆசிரியர்களுக்கு மாதந்தோறும் 5000 ரூபா வழங்கி வந்த நிலையில் ஆசிரியர்களுக்கான தொகை அதிகரிப்பினால் அது 3000 ரூபாவாக வழங்கப்பட்டு வருகின்ற போதிலும் இதுவரை உதவித் தொகை கிடைக்கப் பெறாதோர் தொடர்பில் மீளாய்வு செய்யப்பட்டு அவர்களுக்கும் அவ்வுதவித் தொகைகள் வழங்கப்படுவதற்கு நடவடிக்கையெடுக்கப்படுமெனவும் தெரிவித்தார்.

இந்நிகழ்வில் தேசியக் கொடியினை அமைச்சர் டக்ளஸ் தேவானந்தாவும் மாகாணக் கொடியினை மாகாணக் கல்வி பண்பாட்டலுவலர்கள் விளை யாட்டுத்துறை அமைச்சின் செயலாளர் இளங்கோவனும் ஏற்றி வைத்தனர்.

முன்பள்ளி ஆசிரியர்கள் வருவாய்க்கான தொழிலாக மட்டும் இல்லாமல் சேவை மனப்பான்மையுடன் தமது ஆசிரியத் தொழிலை முன்னெடுக்க வேண்டுமென பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா தெரிவித்தார்.

அமைச்சின் ஆரம்பப் பிள்ளைப் பருவ அபிவிருத்திப் பிரிவினால் நேற்று முன்தினம் நடத்தப்பட்ட மழலைகள் விழா நிகழ்வில் பிரதம விருந்தினராகக் கலந்து கொண்டு உரையாற்றும் போதே அமைச்சர் இவ்வாறு தெரிவித்துள்ளார்.

வடமாகாணக் கல்வி அமைச்சின் பிள்ளைப்பருவ அபிவிருத்திப்பிரிவின் உதவிக்கல்விப் பணிப்பாளர் செல்வி ஜெயா தம்பையா தலைமையில் நடை

ஆரம்பப்பிரிவு மாணவர்களுக்கான சிறுவர் அரங்குப் போட்டிகள்

(பருத்தித்துறை)

வடமாகாண பாடசாலைகளின் ஆரம்பக் கல்வி கற்கும் மாணவர்களுக்கான சிறுவர் அரங்குப் போட்டிகள் மாகாணக் கல்வித் திணைக்களத்தினால் செப்டம்பர் (புரட்டாதி) மாத நடுப்பகுதியில் நடாத்தப்படவுள்ளது. சிறுவர் அரங்குக் குழுவில் 14 தொடக்கம்

16வரையிலான ஆரம்பக் கல்வி கற்றும் மாணவர்கள் பாத்திரமேற்று நடக்கலாம். (பிற்பாட்டுக்காரர் உட்பட) அதே பாடசாலையைச் சேர்ந்த ஆரம்பக் கல்வி மாணவர்களும், ஆரம்பக்கல்வி ஆசிரியர்களும் மட்டுமே பக்கவாத்தியம் வாசிக்கலாம்.

மனித விழுமியப் பண்புகளான ஜீவகாருண்யம், அன்பு, நட்பு, கருணை, பிறருக்கு உதவி செய்தல் முதலானவற்றைக் கருப்பொருளாகக் கொண்டு மாணவர்களின் ஆக்கச் சிந்தனையை மேம்படுத்தக் கூடியதாக நாடகம் அமைதல் வேண்டும். இந்த நாடகங்கள் 20 நிமிடங்கள் என வரையறுக்கப்பட்டுள்ளது. அதற்குக் குறைவாக அல்லது மேலதிகமாக நேரம் அமையுமாயின் புள்ளிகள் குறைக்கப்படும் மேடை ஒழுங்கமைப்புக்கு பத்து நிமிடங்கள் மட்டுமே வழங்கப்படும். மேடையிலுள்ள ஒளியுடனேயே ஆற்றுகை செய்யவேண்டும். பிரத்தியேக ஒளி அமைப்புகள் யாதும் செய்ய அனுமதிக்கப்பட மாட்டாது.

நாடக எழுத்துருப் பிரதிகள் சுய ஆக்கம் என்பதை அதிபர் உறுதிப்படுத்தி நடுவர்களிடம் கையளிக்கவேண்டும். வலய மட்டப் போட்டிக்கு பாடசாலை அதிபராலும், மாகாணமட்டப் போட்டிக்கு வலயக் கல்விப் பணிப்பாளராலும் உறுதிப்படுத்தப்பட்டு விண்ணப்பங்கள் அனுப்பி வைக்கப்படுதல் வேண்டுமென வடமாகாண மேலதிக மாகாணக் கல்விப் பணிப்பாளர் மு. இராதாகிருஷ்ணன் சகல வலயக்கல்விப் பணிப்பாளர்களுக்கும் வலய ஆரம்பக் கல்வி உதவிக்கல்விப் பணிப்பாளர்களுக்கும் அறிவித்துள்ளார். (109)

சமுர்த்தி உதவி ஆணையாளராக கரவெட்டி உதவிப் பிரதேச செயலர்

(யாழ்ப்பாணம்)

யாழ்ப்பாணம் மாவட்ட சமுர்த்தி உதவி ஆணையாளராக கரவெட்டிப் பிரதேச செயலர் உதவிப் பிரதேச செயலரான சிவலி நியமிக்கப்பட்டுள்ளார். சமுர்த்தி பணிப்பாளர் நாயகத்தினால் இந்நியமனம் வழங்கப்பட்டுள்ளது.

கடந்த வெள்ளிக்கிழமை முதல் தமது கடமைப் பொறுப்புக்களை ஏற்றுக் கொண்ட புதிய ஆணையாளர் இலங்கை நிர்வாக சேவைத் தரத்திலான அதிகாரியாவார்.

கடந்த காலங்களில் திட்டமிடல் சேவையிலிருந்து வரக்கேள் மாட்ட சமுர்த்தி ஆணையாளர்களாகக் கடமை புரிந்தனர். எனினும் சமுர்த்தி அதிகார சபையின் புதிய ஒழுங்குபடுத்தலின் பிரகாரம் நாடளாவிய ரீதியாக இலங்கை நிர்வாக சேவையைச் சேர்ந்த அதிகாரிகளே சமுர்த்தி ஆணையாளர்களாக நியமிக்கப்பட்டு வருகின்றனர். (26)



கிளிநொச்சி அக்கராயன் அதக பாடசாலையில் நாடாளுமன்ற உறுப்பினர் மு.சந்திரகுமாரினால் அடிக்கல் நாட்டி ஆரம்பித்து வைக்கப்பட்ட வகுப்பறைக்கட்டத்திற்கான வேலைகள் நடைபெற்று வருவதனைக் காணலாம். (121)

வாய்க்காலை புனரமைக்குமாறு பொதுஅமைப்புக்கள் கோரிக்கை

(கோப்பாய்)

கோப்பாய் பிரதேச செயலர் பிரிவிலுள்ள தம்பாலை பிரதான வீதியில் உள்ள வாய்க்கால்கள் கடந்த முப்பது வருட காலமாக புனரமைக்கப்படாமல் உள்ளதால் வாய்க்காலுக்குரிய காணிகளில் பல இடங்களில் பொதுமக்கள் வேலிகளைப் போட்டு வாய்க்கால்களை மூடியுள்ளனர்.

இதனால் மழை காலங்களில் மழை வெள்ளங்கள் வீடுகளுக்குள் புகும் அபாயமும் ஏற்பட்டுள்ளது. என அப்பகுதிக் குடியிருப்பாளர் அச்சம் தெரிவிக்கின்றனர். மழை காலங்களில் வாய்க்கால் பகுதியில் இருக்கும் குடியிருப்பாளர்கள் பாடசாலைகளில் தஞ்சம் கோரும் நிலையும் ஏற்பட்டுள்ளது.

இவ் வாய்க்கால்களை புனரமைப்புச் செய்துதருமாறு இது சம்மந்தப்பட்ட அதிகாரிகளுக்கு பல பொது அமைப்புக்கள் பல முறை குறைபாடுகள் பற்றித் தெரிவித்தும் வாய்க்கால்களைத் திருத்துவதற்கு எந்த வித நடவடிக்கையும் எடுக்கவில்லையென அப் பொது மக்கள் விசனம் அடைந்துள்ளனர். (08)

‘மீன்வேணும்’ எண்டு பேத்தி தாயோட சண்டைபிடிச்சுக் கொண்டிருந்தாள்.

நானெங்கயடி போறது மீனுக்கு... சின்னக்கடைக்குத்தான் போகவேணும்... இப்பிடி மகள் மகளுக்குச் சொல்லிக்கொண்டிருக்கேக்க எனக்குத் திக்கெண்டது.

எனக்கும் மீன் முறி இல்லாட்டிச் சோற்றிங்காது. எங்கட அயலைச் சுத்தித் தான்தோன்றி வைரவர், பத்திரகாளி, கேசாவில் பிள்ளையார் பேச்சியம்மன், கோட்டையம்பதி சிவசுப்பிரமணியர், முருகமூர்த்திப் பிள்ளையார்... உப்பிடி முழுத்திலும் இந்துக் கோவில் கள்தான்.

ஒண்டு முடிய ஒண்டாகத் திருவிழா துடங்கி விட்டால் மீன்காரர் துப்பரவா வரமாட்டாங்கள், எல்லாரும் விரதம்தான்.

எங்கட வீட்டில் மதம் மாறீட்டினம் அதால் என்பாடு தப்பீட்டுது. எண்டாலும் வெள்ளிக்கிழமை மட்டும் பல்லைக் கடிச்சுக்கொண்டு மரக்கறியோட சாப்பிட்டு முடிப்பன்.

இப்ப கொஞ்ச நாளா மீன் தட்டுப்பாடு தொடர்ந்து கொண்டதான் இருக்கு. விலையும் கிலோ 500,600 ரூபாவில் இருந்து குறையேல்.

வரண்டொரு வருசத்துக்கு முன்னம் நல்லூர் தொடங்கீட்டா எங்கடபாடு குருசந்திர யோகந்தான். எல்லாச் சனமும் விரதம் பிடிக்க மீன் கேட்பாரில்லாமல் சந்தை வழிய கிடந்து இழுபடும். நாலென்ன, மீனென்ன, நண்டென்ன, கணவாயெண்டு நாளுக்கொரு கறி வடிவாக் காச்சி மூக்கு முட்டப் புடிப்பம்.

அந்த நிலைமை ஏன் போச்சதெண்டா கடல்ல உயிரினங்கள் அழிஞ்சு போச்சாம். உந்த நோலர் எண்ட இழுவைப் படகால் எல்லாம் வழிச்செடுத்ததால் முழுசா அழிஞ்சு போச்செண்டு சொல்லினம்.

சண்டை முடிஞ்சு பாதை துறந்தோடனை அங்காலிப் பக்கத்தால் வந்த கூலர் வாகனங்கள் அள்ளிக்கெண்டு போச்சதுகள்.

பெருமளவில் எடுபட்டு வந்த தென்மாகாணச் சனங்களும் பாஞ்சு விழுந்து விலை குடுத்து வாங்கி கோட்டை முத்தவெளிப் பகுதியில் அடுப்பு மூட்டி அவிச்சுத் திண்டுதுகள்.

இப்ப அதுகளும் குறைஞ்சு போச்ச ஆனா மீனுக்குப் பெரும் தட்டுப்பாடத்தான் கிடக்கு. நல்லூரானுக்கும் கொடியேறி திருவிழாக்கள் நடக்குது. மச்சமெண்டது கண்ணிலும் படைச்சுக் காணேல்.

ஒடியல் கூழ்காச்சிக் குடிச்சும் கனநாளாப் போச்சது. அதுக்கும் உந்த மீன் போட்டாத்தான் கள்ளுக்குடிச்ச வாய்க்கு இதம்பதமாக் கிடக்கும்.

புள்ளையள் என்னைத் திட்டாதேங்கோ! அறுவான் வந்து இந்த விரத நேரத்தில சொல்லி எங்கட நாவிலையும் வீணி உறவைச்சு மனசைப் பழுதாக்கிப் போட்டா நெண்டு! எல்லாம் பழுக்க தோசம்தான பின்னை? மீன் எப்பதான் மலியப் போகுதோ தெரியேல்லையே!



புத்திரின் இன்றைய பலன் (12.08.2011 - வெள்ளிக்கிழமை)	
பஞ்சாங்கக் குறிப்புக்கள் கர வருஷம் ஆடி 27 ஆம் நாள். இராசுகாலம் 10.34-12.04, சுபநேரம் 6.04-7.34, நட்சத்திரம்: உத்தராமம் மாலை 6.08 வரை திதி: சதார்த்தி பி.இ 12.14 வரை வரலட்சுமி விரதம்.	
இரகுநாதையர் பஞ்சாங்க கணிய்ப்பை அடிப்படையாகக் கொண்டது	
மேடம்:- பண வரவு, கடன் தொல்லை, குடும்பத்தில் குதூகலம், தொழிலில் ஆதாயம், வீண் அலைச்சல்.	
ரஷ்யம்:- தேக சுகம் பாதிப்பு, பணக் கஷ்டம், மருந்துச் செலவு, தொழில் நஷ்டம், நண்பர் பகை.	
மதுனம்:- பண வரவு, தொழிலில் ஆதாயம், குடும்பத்தில் மகிழ்ச்சி, நண்பர் வருகை, சுற்றத்தார் ஆதரவு.	
கடகம்:- குடும்பத்தில் கவலை, பணக்கஷ்டம், தொழில் நஷ்டம், தேக சுகம்பாதிப்பு, மருத்துவச் செலவு.	
சிம்மம்:- பணக் கஷ்டம், தொழில் கஷ்டம், குடும்பத்தில் கவலை, நண்பர் உதவி, வீண்பயம்.	
கனணி:- தொழிலில் நஷ்டம், பணக் கஷ்டம், குடும்பத்தில், சலனம் கடன் தொல்லை, நிம்மதிக்குறைவு.	
துலாம்:- பண வரவு, குடும்பத்தில் மகிழ்ச்சி, தொழில் ஆதாயம், தேக ஆரோக்கியம், விபத்து வரக்கூடும்.	
விருச்சிகம்:- குடும்பத்தில் மகிழ்ச்சி, பணவரவு, தேக ஆரோக்கியம், அதி காரப் போட்டி, நண்பர் வருகை.	
தனுசு:- பணக் கஷ்டம், திடீர்ப் பயணம், குடும்பத்தில் குழப்பம், தொழில் நஷ்டம், வசதிக்குறைவு.	
மகரம்:- குடும்பத்தில் கவலை, பணக் கஷ்டம், தேகநலம் பாதிப்பு, தொழிலில் கஷ்டம், விபத்து வரலாம்.	
கும்பம்:- பண வரவு, குடும்பத்தில் குதூகலம், தேக ஆரோக்கியம், நண்பர் தொல்லை, வசதிக்குறைவு.	
மீனம்:- வாகனம் பழுது பணக் கஷ்டம், குடும்பத்தில் குழப்பம் நண்பர் வரவு, தெருவிபத்து வரக்கூடும்.	



சிறப்பாக நடைபெற்று நிறைவடைந்த வடமாகாண மழலைகள் விளையாட்டு

ஆண்டு நிறைவு சைக்கிள் ஓட்டம்

(யாழ்ப்பாணம்)

வடமாகாண போட்டியாளர்களுக்கு கிடைசிலான சைக்கிள் ஓட்டப் போட்டி இன்று நடைபெறவுள்ளது.

கைதடி தெற்கு சனசமூக நிலையத்தின் 56ஆவது ஆண்டு நிறைவை முன்னிட்டு கைதடி மின்னொளி விளையாட்டுக்கழகத்தால் நடாத்தப்படும் வடமாகாண வீரர்களுக்கான சைக்கிள் ஓட்டப் போட்டியே இன்று நடைபெறவுள்ளது.

இதில் வடமாகாணத்தைச் சேர்ந்த பல போட்டியாளர்கள் பங்குபற்றுகின்றனர் என போட்டி ஏற்பாட்டாளர்கள் தெரிவித்தனர். ஆண்டு நிறைவை முன்னிட்டு மரதன் ஓட்டப் போட்டியும் நடாத்தப்பட்டமை குறிப்பிடத்தக்கது.



(யாழ்ப்பாணம்)

வடமாகாண மழலைகள் விளையாட்டு விழா வெகு சிறப்பாக நிறைவடைந்தது.

வட்டுக்கோட்டை யாழ்ப்பாணக் கல்லூரி மைதானத்தில் நேற்று முன்தினம் நிறைவடைந்த இந்த மழலைகள் விளையாட்டு விழா வடமாகாணக் கல்விப் பண்பாட்டலுவல்கள் விளையாட்டுத்துறை அமைச்சின் ஆரம்பப் பிள்ளைப் பருவ அபிவிருத்திப் பிரிவினால் நடாத்தப்பட்டது.

விருந்தினர்கள் இசை அணிவகுப்புடன் பிரதான வாயிலிலிருந்து நிகழ்விடத்துக்கு அழைத்துச் செல்லப்பட்டதை அடுத்து தேசியக் கொடி ஏற்றலுடன்



விளையாட்டு நிகழ்வுகள் ஆரம்பமானது. இதில் முன்பள்ளிச் சிறார்களின் பல விளையாட்டு நிகழ்வுகள் இடம்பெற்றதுடன் சிறார்கள் வண்ண உடைகளுடன் தமது உடல்களை இசைக்கேற்ப அசைத்து இசையும் அசைவும் நிகழ்வில் பங்கெடுத்திருந்திருந்தனர். இந்த விளையாட்டு நிகழ்வு பார்வையாளர்களின் மனங்களைக் கொள்ளை கொண்டிருந்தது.

இந்த விளையாட்டு நிகழ்வில் யாழ் மாவட்டத்தைப் பிரதிநிதித்துவப்படுத்தி மாவட்டத்தின் யாழ்ப்பாணம், வலிகாமம் வடமராட்சி, தென்மராட்சி, மற்றும் தீவகம் ஆகிய 05 கல்வி வலயங்களையும்

இணைத்து நடத்தப்பட்டமையும், இக்கல்வி வலயங்களைச் சேர்ந்த 700 வரையான முன்பள்ளிச் சிறார்கள் பங்கெடுத்தமையும் குறிப்பிடத்தக்கது.

வடமாகாணக் கல்வியமைச்சின் ஆரம்பப் பிள்ளைப் பருவ அபிவிருத்திப் பிரிவின் உதவிக் கல்விப் பணிப்பாளர் செல்வி ஜெயா தம்பையா தலைமையில் நடைபெற்ற இந்தநிகழ்வில் பாரம்பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சர் கே.என். டக்ளஸ் தேவானந்தா, வடமாகாணக் கல்விப் பணிப்பாளர் விக்னேஸ்வரன் உள்ளிட்ட கல்வித்துறை சார்ந்த பலரும் கலந்து கொண்டனர்.

பயிற்சி முகாமும் உபகரணங்கள் வழங்கலும்



(யாழ்ப்பாணம்)

ஜேர்மன் நாட்டின் உதைபந்தாட்ட பயிற்றுவிப்பாளர்களான பிராம்ஸ் பெக்கன் வபர் மற்றும் கொல்கர் அபெர்மான் ஆகியோரினால் வடமாகாணத்திற்கென வருடாந்தம் வழங்கப்படும் உதைபந்தாட்ட உபகரணங்கள் வழங்கலும் பயிற்சி முகாமும் நேற்று முன்தினம் யாழ்ப்பாணம் சென். பற்றிக்ஸ் கல்லூரி மைதானத்தில் இடம்பெற்றது.




யாழ். உதைபந்தாட்ட லீக் தலைவர்களிடேயே அன்றளிப்பிள்ளை தலைமையில் நடைபெற்ற இந்தநிகழ்வில் பிரதம விருந்தினராக யாழ்ப்பாணக் கல்வி வலய உடற்கல்வி உதவிக் கல்விப் பணிப்பாளர் சண்.தயாளன் கலந்துகொண்டார்.

இப்பயிற்சி முகாமில் கிளிநொச்சி மாவட்ட பாடசாலை வீரர்கள் ஆறு பேர் உட்பட யாழ் மாவட்ட பாடசாலைகளின் வீரர்களுமாக மொத்தம் 30 பேர் கலந்து

கொண்டார்கள். பயிற்சி நிறைவில் வீரர்களுக்கு காலணிகள் மற்றும் பந்துகளும் வழங்கப்பட்டன.

இந்நிகழ்வைத் தொடர்ந்து கோல் காப்பாளர்களுக்கான விசேட பயிற்சி முகாம் ஒன்றும் சென் பற்றிக்ஸ் கல்லூரி மைதானத்தில் நடைபெற்றமை குறிப்பிடத்தக்கது. பயன்தரும் வகையில் இந்த பயிற்சி முகாம் அமைந்ததாக பயிற்சியில் கலந்து கொண்டார் தெரிவித்தனர். (20)

அதிர்ச்சித் தோல்வி



கனடாவில் உள்ள மாண்ட்ரீலில் நடைபெறும் ரோஜர்ஸ் கோப்பை சர்வதேச ரென்னிஸ் ஆண்கள் ஒற்றையர் ஆட்டத்தில் உலகின் முன்னணி வீரரான ஸ்பெயினின் ரபேல் நடால் அதிர்ச்சித் தோல்வி அடைந்துள்ளார்.

2ஆவது சுற்று ஆட்டத்தில் அதிகம் அறியப்படாத குரேஷிய வீரர் இவான் டோடிக் என்ற வீரரிடம் 1-6, 7-6, 7-6 என்ற செட் கணக்கில் நடால் தோல்வி தழுவினார். சுமார் 3 மணி நேரம் 8 நிமிடங்கள் நடைபெற்ற இந்த ஆட்டம், நடாலின் ஆட்டத்தில் களைப்பு வெளிப்பட்டது.



(யாழ்ப்பாணம்)

யாழ். லீக்கினால் நடாத்தப்பட்ட விலகல் கண்ணத்திற்கான கால்பந்தாட்டத் தொடரில் கண்ணத்தைக் கைப்பற்றிக் கொண்ட ஊரெழு ரோயல் வெற்றிக் களிப்பை வெளிப்படுத்துகின்றனர். இப்போட்டி நேற்று முன்தினம் உரும்பிராய் இந்துக் கல்லூரி மைதானத்தில் நடைபெற்றது. இதன் இறுதிப் போட்டியில் குருநகர் பாடூயின் மற்றும் ஊரெழு ரோயல் அணிகள் மோதியமை குறிப்பிடத்தக்கது.

இப்போட்டித் தொடரின் சிறந்த வீரராக பாடூயின் அணியைச் சேர்ந்த ராஜ்குமாரும், ரோயல் அணியைச் சேர்ந்த கஜகோபனும் தெரிவானார்கள். யாழ். லீக்கில் அங்கம் வகிக்கும் கால்பந்தாட்ட அணிகளுக்கிடையிலேயே இப்போட்டி நடைபெற்றமை குறிப்பிடத்தக்கது. (20)

டெண்டுல்கரின் பழகும் தன்மை புகழ்கிறார் நஸார் ஹுசைன்

(லண்டன்)

இளம் வீரர்கள் ஊடகங்கள் முன்பாக எப்படி பழக வேண்டும் என்பதற்கு சச்சின் டெண்டுல்கர் ஒரு நல்ல உதாரணம். ஒற்றுமை மற்றும் எதிர்ப்பு நிலைகளில் எப்படி அணுக வேண்டும் என்பதற்கு அவரே சிறந்த வழிகாட்டி என்றும் இங்கிலாந்து அணியின் முன்னாள் அணித் தலைவர் நஸார் ஹுசைன் தெரிவித்துள்ளார்.

இது குறித்து அவர் மேலும் தெரிவிக்கையில், டெண்டுல்கர் ஊடகங்களில் கவனமாக பதில் கூறுகிறார். அவரது துடுப்பாட்டம் போலவே அவரது வார்த்தைகளும் தடுமாற்றம் இல்லாமல் வருகின்றன. அவர் மிகவும் நகைச்சுவை உணர்வு மிக்கவர். கடுமையான நிலையிலும் அவரது அணுகுமுறை மிகச் சிறப்பாக உள்ளது. இதனால் அவர் மிக உயர்ந்த நிலைக்கு செல்கிறார்.

இங்கிலாந்து தொடரில் டெண்டுல்கர் தனது 100ஆவது சர்வதேச சதத்தை அடிக்க வேண்டும் என்று வாழ்த்துகிறேன் என்றும் அவர் தெரிவித்தார்.

இங்கிலாந்து வீரர்களே அதிகம்

(டுபாய்)

ஐ.சி.சி.யின் ஆண்டின் சிறந்த கிரிக்கெட் வீரர் விருதுக்கு இங்கிலாந்து வீரர்களின் பெயர்கள் அதிகம் பரிந்துரைக்கப்பட்டு உள்ளன. விருது வீரர்களுக்கான நீண்ட பரிந்துரைப் பட்டியல் சர்வதேச கிரிக்கெட் சபை வெளியிட்டுள்ளது. இதில் இங்கிலாந்து அணியின் கப்டன் ஸ்ரோஸின் பெயர் பட்டியலில் முதலிடத்தில் உள்ளது.

24 ஆண்டு இடைவெளிக்குப் பின்னர், அவுஸ்திரேலியா அணிக்கு எதிராக ஆஷஸ் டெஸ்ட் தொடரை ஸ்ரோஸ் தலைமையிலான இங்கிலாந்து அணி வென்றதைத் தொடர்ந்து அவரது பெயர் விருதுக்கு பரிந்துரைக்கப்பட்டுள்ளது.

அவுஸ்திரேலிய தொடரில் 766 ஓட்டங்

கள் குவித்துள்ள குக் பெயரும் பட்டியலில் உள்ளது. இயன் பெல், கிறீம்ஸ்வான், கிறீஸ் டிரம்லட், ஜேம்ஸ் அண்டர்சன் ஆகியோர் பட்டியலில் உள்ளனர்.

17 வீரர்கள் கொண்ட இந்தப் பட்டியலில் இங்கிலாந்து வீரர்கள் ஆதிக்கமே அதிகம் உள்ளது. இதில் 8 வீரர்கள் ஆஷஸ் விருது பெற்றவர்கள் ஆவார்கள். ஆண்டின் சிறந்த வீரர் விருதுக்கான பெயர் செப்டம்பர் 12 ஆம் திகதி லண்டன் விழாவில் அறிவிக்கப்படும்.

சர்வதேச கிரிக்கெட் வீரர் விருதுக்கான பரிந்துரை நியமன பட்டியலில் இந்திய தலைவர் டோனி, இலங்கை வீரர் குமார் சங்கக்கார, கிறீஸ் கெய்ல், அம்லா பெயர்களும் பரிந்துரைக்கப்பட்டுள்ளமை குறிப்பிடத்தக்கது.

பிரிட்டனில் ஏற்பட்டுள்ள கலவரம் ஒலிம்பிக் போட்டியைப் பாதிக்காது



(லண்டன்)

லண்டன் நகரில் தற்போது இடம்பெற்றுள்ள கலவரங்கள் அடுத்த வருடம் நடைபெறவுள்ள ஒலிம்பிக் போட்டிக்கு எவ்வித பாதிப்பையும் ஏற்படாது எனவும், ஒலிம்பிக் போட்டியை நடாத்துவதற்கான அனைத்துப் பாதுகாப்பு நடவடிக்கையையும் மேற்கொண்டுள்ளதாக இங்கிலாந்தின் விளையாட்டுத்துறை அமைச்சர் ஹியூரொ பட்சன் தெரிவித்தார்.

இது குறித்து அவர் மேலும் தெரிவிக்கையில், சில நாட்களாக நடக்கும் செயல்கள் மன்னிக்க முடியாதவை. குறைந்த பட்ச அளவில் குற்றச் செயற்பாடுகளில் (கடைகளைக் கொள்ளையடித்தல்) ஈடுபடுகின்றனர். இதனை சில நாட்களில் கட்டுப்படுத்திவிடுவோம்.

பிரிட்டிஷ் ஒலிம்பிக் சபை அதிகாரிகள் ஒலிம்பிக் போட்டிகள் வெற்றிகரமாக நடத்தப்படும் என்று கூறியுள்ளனர். மூன்று முறை ஒலிம்பிக் போட்டியை நடாத்திய பெருமையைக் கொண்டது லண்டன் மாநகரம். மேலும் இந்தக் கலவரங்களால் ஒலிம்பிக் மைதானங்கள் ஏதும் பாதிக்கப்படாத தகவல்கள் எதுவும் இல்லை.

இதேவேளை, ஒலிம்பிக் தொடர்பான அதிகாரி கருத்துக் கூறிகையில், சகல விதமான பாதுகாப்பு நடவடிக்கைகளும் எடுக்கப்பட்டுள்ளன. மேலும் அவை தொடர்பான மேலதிக நடவடிக்கையும் எடுக்கப்படும்.

இந்நிலையில், அடுத்த ஆண்டு நடைபெறவுள்ள ஒலிம்பிக் போட்டியை வெகு சிறப்பாக நடத்த முடியும். நாத்திக்காட்ட வேண்டிய தேவையும் எமக்கு இருக்கின்றது. இதேவேளை, உலக கிண்ண பட்டிமன்றம் மற்றும் இந்திய, இங்கிலாந்து அணிகளுக்கிடையிலான கிரிக்கெட் தொடர்கள் தகுந்த பாதுகாப்புடன் நடைபெற்று வருவதையும் யாரும் மறந்துவிடக்கூடாதெனவும் குறிப்பிட்டார்.

சாய்னா வெற்றி



(லண்டன்)

இங்கிலாந்தின் வெம்ப்லே அரங்கில் நடைபெற்றுவரும் உலக பட்டிமன்ற போட்டியின் பெண்கள் ஒற்றையர் பிரிவில் 2ஆவது சுற்று ஆட்டத்தில் இந்திய வீராங்கனை சாய்னா நேவால் வெற்றி கண்டார்.

இதில் பெண்கள் ஒற்றையர் பிரிவில் நேற்று முன்தினம் நடந்த 2ஆவது சுற்று ஆட்டத்தில் உலகத் தர வரிசையில் 6 ஆவது இடத்தில் இருக்கும் இந்திய வீராங்கனை சாய்னா நேவால், அயர்லாந்து வீராங்கனை ஹோய் மாஜியைச் சந்தித்தார். 26 நிமிடம் நடந்த இந்த ஆட்டத்தில் சாய்னா 21-10, 21-7 என்ற நேர்செட்டில் எளிதில் வெற்றிபெற்று 3ஆவது சுற்றுக்கு முன்னேறினார்.

விளம்பரத்திற்காக நீச்சல் உடையுடன் காட்சியளிக்கவுள்ள வீராங்கனைகள்



(லண்டன்)

பிரிட்டனின் கடற்கரை கரப்பந்தாட்ட (பீச் வொலிபோல்) சம்பியன் களான வீராங்கனைகள் இருவர் தமது நீச்சல் உடைகளை விளம்பர மொன்றிற்காக வாடகைக்கு விட்டுள்ளனர். இவ்விளம்பரம் அவ்வீராங்கனைகளின் பின்புறத்தை புகைப்படம் எடுப்பதை ஊக்குவிக்கின்றமை குறிப்பிடத்தக்கது.

26 வயதான செளன முலின், 24 வயதான சாரா டம்ப்னி எனும் இரு வீராங்கனைகளே இவ்வாறு விளம்பரமொன்றிற்காக இத்தகைய விளம்பர ஒப்பந்தமொன்றில் கையெழுத்திட்டுள்ளனர்.

இந்த வீராங்கனைகளின் நீச்சல் உடையின்பின்புறத்தில் பார் கோட் இலக்கமொன்று பொறிக்கப்பட்டுள்ளது. அந்த இலக்கத்தொடரை நவீன ஸ்மார்ட் போன்கள் மூலம் படம்பிடித்தால் செல்லிடத்தொலைபேசியின் இணைய இணைப்பினூடாக குறிப்பிட்ட இணையத்தளமொன்றுக்கு பார்வையாளர்களை இட்டுச்செல்லும்.

லண்டனில் ஓகஸ்ட் 9 முதல் 14 ஆம் திகதிவரை நடைபெறவுள்ள கடற்கரை கரப்பந்தாட்ட போட்டியின் போது இவ்விளம்பரங்கள் காட்சிப்படுத்தப்படவுள்ளன. கடற்கரையோர கரப்பந்தாட்டத்தின் மீதான ஆர்வம் அதிகரித்து வருகிறது. எங்கள் விளம்பரங்கள் பார்வையிடப்படுவதுடன் அதிகமான விளையாட்டு ரசிகர்களின் நினைவிலும் அது இருக்க வேண்டும் என்பதை உறுதிப்படுத்த நாம் விரும்புகிறோம் என இவ்வீராங்கனைகளுடன் விளம்பர ஒப்பந்தம் செய்துள்ள பெட்பெயர் சிறுவன அதிகாரி அன்டி லுல்ஹாம் கூறியுள்ளார்.

இளம் வீரர்களுக்கான கைப்பந்து; ரஷ்யா சம்பியன்

16ஆவது உலக இளம் வீரர்களுக்கான கைப்பந்து போட்டியில் ரஷ்யா சம்பியனாகியது.


பிரேசிலில் நடைபெற்ற இந்த இறுதிப் போட்டி நேற்று முன்தினம் நடைபெற்றது. இதில் ரஷ்யா-அர்ஜென்ரினா அணிகள் மோதின. தரவரிசையில் முதலிடத்தில் இருக்கும் அர்ஜென்ரினாவும், தரவரிசையில் 2ஆவது இடத்தில் இருக்கும் ரஷ்யாவும் மோதியதால் இறுதிப்போட்டி மிகவும் விறுவிறுப்பாக இருந்தது.

இதில் ரஷ்யா 25-19, 23-25, 21-25, 25-18, 15-12 என்ற கணக்கில் அர்ஜென்ரினாவை கடுமையாகப் போராடி வென்று சம்பியன் பட்டம் பெற்றது. இந்த ஆட்டம் 2 மணி 5 நிமிடம் நடந்தது. ரஷ்யா 8ஆவது முறையாக உலக ஜூனியர் கைப்பந்துப் போட்டியில் சம்பியன் பட்டம் பெற்றது. இதற்கு முன்பு 1995, 1999, 2005-ம் ஆண்டில் பட்டம் வென்று இருந்தது. ஒருங்கிணைந்த சோவியத் யூனியனாக இருந்தபோது 1977, 1981, 1985, 1989 ஆண்டிலும் வெற்றி பெற்று இருந்தன.

செர்பியா அணி 25-15, 25-20, 23-25, 25-13 என்ற கணக்கில் அமெரிக்காவை வீழ்த்தி 3ஆவது இடத்தைப் பிடித்தது. அமெரிக்கா 4ஆவது இடத்தைப் பிடித்தது. இந்த வெற்றி சிறப்பான வெற்றி என்றும், திறமை மிக்க வீரர்கள் அதிகம் இருப்பதால் கைப்பந்துப் போட்டியில் தொடர் ஆதிக்கத்தை ரஷ்யாவால் செலுத்த முடியும் எனவும் ரஷ்ய அணித் தலைவர் குறிப்பிட்டார்.



தேசிய அணியில் இடம்பிடிப்பேன்



(லாகூர்)

உள்ளூர்க் கிரிக்கெட் போட்டியில் சிறப்பாக ஆடி மீண்டும் தேசிய அணியில் இடம்பெறுவேன் என கம்ரன் அக்மல் நம்பிக்கை தெரிவித்தார்.

பாகிஸ்தான் கிரிக்கெட் சபை 6 மாத ஒப்பந்தத்திற்கு 28 வீரர்கள் கொண்ட பட்டியலில் கம்ரன் அக்மலின் பெயர் இடம்பெறவில்லை.

இந்நிலையில், இந்த ஒப்பந்தப்பட்டியல் குறித்து கருத்துத் தெரிவிக்கும்போது மேற்கண்டவாறு கம்ரன் அக்மல் தெரிவித்தார்.

ஒவ்வொரு வீரரும் தவறு செய்வார்கள். நான் அணியில் இடம் பெறாதது மிகுந்த வேதனையை தந்துள்ளது. இது என்னுடையத் தவறு தான். மீண்டும் அணியில் இடம் பெற உள்ளூர்ப் போட்டிகளில் சிறப்பாக ஆடுவேன். தேர்வாளர்கள் எனது திறனில் திருப்தி அடைய வில்லை. இதனால் என்னை தேர்வு செய்ய வில்லை எனவும் அவர் தெரிவித்தார்.

அடுத்த வருட உலக செஸ் போட்டியை நடத்தும் வாய்ப்பைப் பெற்றது ரஷ்யா

(மொஸ்கோ)

அடுத்த ஆண்டுக்கான உலக செஸ் போட்டியை நடாத்தும் வாய்ப்பை ரஷ்யா பெற்றுள்ளது. சென்னையில் நடைபெறும் என எதிர்பார்க்கப்பட்டபோதும் இறுதி நேரத்தில் இந்த வாய்ப்பு சென்னையை விட்டு கைநழுவிச் சென்றுள்ளது.

உலக செஸ் சம்பியன் விஸ்வநாதன் ஆனந்த் (இந்தியா), இஸ்ரேல் கிராண்ட் மாஸ்டர் போரிஸ் ஜெல்பாண்ட் ஆகியோர் மோதும் உலக செஸ் சம்பியன் ஷிப் போட்டி அடுத்த ஆண்டு 2012 மே மாதம் நடக்கிறது.

இந்தப் போட்டி சென்னையில் நடைபெறும் என்று முதலில் தெரிவிக்கப்பட்டிருந்தது. ஆனால் இந்தப் போட்டியை நடத்தும் வாய்ப்பை சென்னை மயிரிழையில் இழந்தது.

சென்னையில் போட்டியை நடத்த அகில இந்திய செஸ் சம்மேளனம் விண்ணப்பித்த தொகையை விட ரஷ்ய தலைநகரான மொஸ்கோ விண்ணப்பித்த தொகை சுமார் ரூ.1.80 கோடி அதிகமாகும். போட்டியை நடத்த விண்ணப்பிப்பதற்கான கடைசி நேரத்தில் (ஜூலை 31ஆம் திகதி) மொஸ்கோ அதிக தொகைக்கு விண்ணப்பித்து போட்டியை நடத்தும் உரிமையைப் பெற்றுள்ளது. உலக செஸ் போட்டி நடத்தும் வாய்ப்பை சென்னை மயிரிழையில் இழந்தது.

இந்தியாவின் மோசமான ஆட்டம் விளக்கம் கூறுகிறார் பயிற்சியாளர்

(லண்டன்)



இங்கிலாந்தில் உள்ள கிரிக்கெட் மைதானங்கள் வேகப்பந்து வீச்சாளர்களின் ஸ்விங் மற்றும் சீம் பந்து வீச்சுக்கு நான் முழுவதும் உதவியது. இதனால் இந்திய துடுப்பாட்ட வீரர்கள் ஓட்டங்கள் குவிக்க முடியாமல் ஆட்டமிழக்கின்றார்கள் என இந்திய அணி பயிற்சியாளர் டங்கன் பிளெட்சர் தெரிவித்தார்.

இந்திய கிரிக்கெட் அணி தற்போது இங்கிலாந்தில் டெஸ்ட் தொடரில் ஆடி வருகிறது. இந்தத் தொடரில் இதுவரை நடந்த 2 டெஸ்ட் போட்டிகளிலும் இந்திய அணி தோல்வியைத் தழுவி உள்ளது. இந்திய துடுப்பாட்ட வீரர்கள் ஓட்டங்கள் குவிக்காமல் விரைவில் ஆட்டமிழப்பதற்கு ஆடுகளம் ஸ்விங் பந்து வீச்சில் சீரற்ற நிலையைத் தருகிறது. தற்போது எட்பஸ்டனில் 3ஆவது டெஸ்ட் போட்டி நடைபெறுகிறது. இந்த டெஸ்ட்டில் இந்திய அணி முதல் இன்னிங்சில் 224 ஓட்டங்களுக்குள் ஆட்டமிழந்துள்ளது என்றும் பிளட்சர் தெரிவித்தார்.

அக்ரமின் கருத்து வேதனை என்கிறார் மொயின்கான்

(லாகூர்)

சிம்பாப்வே அணியுடன் மோதும் பாகிஸ்தான் கிரிக்கெட் அணித் தேர்வு குறித்து முன்னாள் வேகப்பந்து வீச்சாளர் வசீம் அக்ரம் விமர்சித்தமைக்கு பாகிஸ்தான் தேர்வுக் குழுத் தலைவர் மொயின்கான் கடுமையாக பதில் அளித்துள்ளார்.

வசீம் அக்ரம் கருத்து என்னை மிகவும் வேதனைப் படச்செய்துள்ளது. தேர்வுக் குழு குறித்து விபரம் அவருக்குத் தெரியாது. இந்த நிலையில் பொறுப்பற்ற முறையில் அரைகுறையான பதில்களை தரக்கூடாது என்றார்.

வசீம் அக்ரம் பாகிஸ்தான் கிரிக்கெட் அணிக்காக ஏதாவது பணியாற்ற வேண்டும். இது போன்ற கருத்துக்களை தவிர்க்க வேண்டும் என்றும் அவர் கேட்டுக் கொண்டுள்ளார்.

நாங்கள் அணியை சிறந்த முறையில் கொண்டுவருவதற்கான அனைத்து நடவடிக்கைகளையும் மேற்கொண்டு வருகின்றோம். இதற்கான யுக்தியின் ஒரு வடிவமே இது எனவும் அவர் குறிப்பிட்டார்.

இளம் வீரர்களின் தொடர்ச்சியான ஆட்டத்திற்கு குறித்து தேர்வுக் குழு கவனம் செலுத்த வேண்டும். அணியில் இருந்து வேகப்பந்து வீச்சாளர்கள் உமர் குல், தன்வீர் அகமது மற்றும் வகாப் ரியாஸ் ஆகியோரை நீக்கி இருக்கக்கூடாது என வசீம் அக்ரம் கருத்துத் தெரிவித்தமை குறிப்பிடத்தக்கது.

ஐக்கிய தேசியக் கட்சியின் நெருக்கடிக்கு செயற்குழுக் கூட்டத்தில் முக்கிய தீர்மானம்

திஸ்ஸ அத்தநாயக்க தெரிவிப்பு



(கொழும்பு)

பிரதான எதிர்கட்சியான ஐக்கிய தேசிய கட்சிக்குள் எழுந்துள்ள நெருக்கடிக்கு, எதிர்வரும் 17 ஆம் திகதி இடம் பெறவுள்ள கட்சியின் செயற்குழுக் கூட்டத்தில் பல முக்கிய தீர்மானங்கள் மேற்கொள்ளப்படும் எனத் தெரிவிக்கப்படுகிறது.

இதன்போது கட்சிக்கான பரிந்துரைகள் மற்றும் எதிர்வரும் உள்ளூராட்சி சபை தேர்தல்கள் தொடர்பில் கட்சியின் செயற்குழு விவாதிக்கவுள்ளதாக கட்சியின் பொதுச் செயலாளர் திஸ்ஸ அத்தநாயக்க தெரிவித்தார்.

இதனிடையே கட்சியில் தற்போது ஏற்பட்டுள்ள உட்புசல்களுக்கு சரியான தீர்வு ஒன்றை உடனடியாக மேற்கொள்ளாவிட்டால் பாரிய சிக்கல் நிலைக்கு முகங்கொடுக்க நேரிடும்.

வேலைக் கட்டமைப்பு ஒப்பந்தம் இலங்கை - சவுதி கைச்சாத்து

(கொழும்பு)

நாடுகளுக்கிடையில் பணிகளுக்காக வேலைக்கு அமர்த்துபவர்கள் தொடர்பிலான கட்டமைப்பினை மீள அமைப்பது தொடர்பில் சவுதி அரேபியாவுக்கும் இலங்கைக்கும் இடையில் புரிந்துணர்வு ஒப்பந்தம் ஒன்று கைச்சாத்திடப்பட்டுள்ளது.

இந்த ஒப்பந்தத்தில் அரசிடமிருந்து அரசிற்கான வேலைத்திட்டத்துக்கு இரு நாடுகளும் விருப்பம் தெரிவித்துள்ளது என சவுதி அரேபியாவுக்கான இலங்கைத் தூதுவர் அஹமட் ஏ.ஜவாட் தெரிவித்துள்ளார். இலங்கை வெளிநாட்டு வேலைவாய்ப்பு மற்றும் நலன்புரிச் சேவைகள் அமைச்சர் டிலான் பெரேராவுக்கும் சவுதி அரேபியா திட்டமிடல் மற்றும் அபிவிருத்திக்கான பிரதித் தொழிலாளர் அமைச்சர் முபாரிஜ் பின் 'ாட் அல்-ஹக்பானிக்கும் இடையில் ரியாத்தில் உள்ள தொழிலாளர் அமைச்சில் நடைபெற்ற சந்திப்பின் போதே இந்தப் புரிந்துணர்வு ஒப்பந்தம் கைச்சாத்திடப்பட்டுள்ளது.

மேலும், இந்த ஒப்பந்தம் குறித்து ஜவாட் விளக்கமளிக்கையில், நடுநிலை நபர்களின் தலையீட்டின்றி அரசுடன் அர

சகல ஆசிரிய ஆலோசகர்களுக்கும் தவணை விடுமுறை வழங்கல்

(கொழும்பு)

வடக்கு மாகாண வலயக்கல்வி அலுவலகங்களில் பணிபுரியும் சகல ஆசிரிய ஆலோசகர்களுக்கும் ஆசிரியர்களைப் போன்று தவணை விடுமுறை உரித்தானது என வட மாகாணக் கல்விப்பணிப்பாளர் தெரிவித்துள்ளார்.

இதுவரகாலமும் வடக்கு மாகாணத்தில் கடமையாற்றும் ஆசிரிய ஆலோசகர்கள் தவணை விடுமுறைக் காலங்களில் தங்களுது வலயக்கல்வி அலுவலகங்களுக்கு சமூகமளிக்க வேண்டும் என்று அறிவுறுத்தப்பட்டிருந்தது.

எனினும் வட மாகாண ஆசிரிய ஆலோசகர்கள் தாம் ஆசிரியர் தரத்திலேயே இருப்பதனால் ஆசிரியர்களுக்கு வழங்கப்படும் சலுகைகள் தமக்கும் வழங்கப்பட வேண்டும் என்று கோரியிருந்தனர்.

இதன் அடிப்படையில், கடந்த 9 ஆம் திகதி முதல் நடைமுறைப்படுத்தும் வகையில் சகல ஆசிரிய ஆலோசகர்களுக்கும் தவணை விடுமுறை உரித்தானது என்று அறிவிக்கப்பட்டுள்ளது.

இதனிடையே, வாரத்தில் தேவையின் பொருட்டு வலயக்கல்விப் பணிப்பாளரினாலும் அறிவுறுத்தப்படும் ஒரு அலுவலக நாளில் அலுவலகத்திற்குச் சமூகமளிக்க மாறும் மாகாணக் கல்விப்பணிப்பாளர் குறிப்பிட்டுள்ளார்.

ஸ்கந்தபுரத்தில் 100 ஏக்கரில் கரும்புச் செய்கைக்கு ஏற்பாடு

சிறு உற்பத்தி ஏற்றுமதி அமைச்சு நடவடிக்கை

(கொழும்பு)

கிளிநொச்சி மாவட்டத்தில் கரும்பு செய்கையை மேற்கொள்ள சிறு உற்பத்தி ஏற்றுமதி அமைச்சு நடவடிக்கை மேற்கொண்டுள்ளது. இதற்கான நடவடிக்கைகள் கரும்பு ஆராய்ச்சி நிறுவனத்துடன் இணைந்தே முன்னெடுக்கப்படவுள்ளது. என அமைச்சின் செயலாளர் வஜித நாரம் பனாவ

இதனடிப்படையில் ஸ்கந்தபுரம் பிரதேசத்தில் 100 ஏக்கர் நிலப்பரப்பில் குறித்த செயற்றிட்டம் மேற்கொள்ளப்படவுள்ளது. அதேவேளை, யுத்தம் இடம்பெறுவதற்கு முன்னர் 300 ஏக்கர் நிலப்பரப்பில் கரும்புச் செய்கையை மேற்கொள்ளத் திட்டமிடப்பட்டிருந்தது.

இதன்போது ஒரு ஏக்கர் வீதம் 100

விவசாயிகளுக்கான வாய்ப்பினை வழங்க உள்ள துடன், வருடாந்தம் தலா 60 ஆயிரம் ரூபாவை வருமானமாகப் பெறவும் உத்தேசிக்கப்பட்டுள்ளது.

விவசாயிகளின் அடிப்படைக்கட்டமைப்புக்காக 35,000 ரூபா பணம் வழங்கப்படவுள்ளது. இத்தொகை பணமாகவோ அல்லது உரம் மற்றும் நீர் இறைக்கும் இயந்திரமாகவோ வழங்கப்படும்.

உற்பத்தி செய்யப்படும் கரும்புகள் அனைத்தையும் கரும்பு ஆய்வு நிறுவனம் கொள்வனவு செய்யவுள்ளது. இதற்கான தொழில் முயற்சியாளர்களை இனங்காணும் நடவடிக்கைகள் மேற்கொள்ளப்பட்டு வருகிறது என அவர் தெரிவித்தார்.

இலங்கைக்கு எதிரான நடவடிக்கைகளுக்கு மனித உரிமைகள் கூட்டத்தில் வாய்ப்பு ஏற்படாது

அமைச்சர் மகிந்த சமரசிங்க

(கொழும்பு)

ஜெனீவாவில் எதிர்வரும் செப்டம்பர் மாதம் 12 ஆம் திகதி முதல் நடைபெறவுள்ள ஐக்கிய நாடுகள் மனித உரிமைச் சபையின் 18 ஆவது கூட்டத் தொடரை எதிர்கொள்ளக் கூடிய வகையில் நடவடிக்கைகளை அரசு மேற்கொண்டு வருகின்றது. இந்தக் கூட்டத் தொடரில் இலங்கைக்கு எதிராக எவ்விதமான நகர்வுகளும் முன்னெடுக்கப்பட மாட்டாது என்பது எமது நம்பிக்கையாகும். என பெருந்தோட்டக் கைத்தொழில் அமைச்சர் மஹிந்த சமரசிங்க தெரிவித்துள்ளார்.

இது தொடர்பில் அவர் மேலும் தெரிவிக்கையில்,

ஐக்கிய நாடுகளின் மனித உரிமைப் பேரவையின் உறுப்பு நாடுகளின் பிரதிநிதிகளைச் சந்தித்து இலங்கையில் ஏற்பட்டுள்ள முன்னேற்றம் தொடர்பில் விளக்குதல் மற்றும் யுத்தத்தின் பின்னரான இலங்கையில் சகல துறைகளிலும் ஏற்பட்டுள்ள வளர்ச்சி தொடர்பில் சர்வதேச சமூகத்தை தெளிவுபடுத்தல் போன்ற செயற்பாடுகளில் அரசு தரப்பினர் ஈடுபட்டு வருகின்றனர்.

ஐக்கிய நாடுகள் சபையின் மனித உரிமைப் பேரவையின் 18 ஆவது கூட்டத் தொடரில் இந்த நாட்டின் தூதுக்குழு கலந்து கொள்ளும்.

பாரதாரமான குற்றவாளிகள் 2000 பேர் நாட்டை விட்டுத் தப்பியோட்டம்

(கொழும்பு)

பாரதாரமான குற்றச் செயல்களுடன் தொடர்புடைய 2000 குற்றவாளிகள் நாட்டை விட்டுத் தப்பிச் சென்றுள்ளதாகத் தெரிவிக்கப்படுகிறது.

படுகொலைகள், கொள்ளைகள், பாலியல் வல்லுறுவுச் சம்பவங்கள் உள்ளிட்ட குற்றச் செயல்களுடன் தொடர்புடையவர்களே இவ்வாறு தப்பிச் சென்றுள்ளனர்.

பொலிஸ் திணைக்களத்தினால் வெளியிடப்பட்ட அண்மைய அறிக்கையில் இந்த விடயங்கள் குறிப்பிடப்பட்டுள்ளன.

இந்தக் குற்றவாளிகள் பல்வேறு வழிகளைப் பயன்படுத்தி தப்பிச் சென்றுள்ளனர் குறிப்பாக அரசியல்வாதிகளின் ஒத்துழைப்புடனும் தப்பிச் சென்றுள்ளனர்.

வெளிநாடுகளில் பதுங்கியிருந்து, மோசமான குற்றச் செயல்களுடன் தொடர்புடைய சில குற்றவாளிகள் அண்மையில் கைது செய்யப்பட்டுள்ளனர்.

மீன்பிடிப் படகுகள் மற்றும் போலிக் கடவுச் சீட்டுக்களைப் பயன்படுத்தி குற்றவாளிகள் தப்பிச் சென்றுள்ளனர் என அதில் தெரிவிக்கப்பட்டுள்ளது.

மகாவலி நீர்த்தேக்க பகுதியிலுள்ள கட்டடங்களை அகற்ற நடவடிக்கை

(கொழும்பு)

மகாவலி நீர்த்தேக்கப் பகுதிகளுக்கு அருகில் 100 மீற்றர் பகுதிக்குள் அமைக்கப்பட்டுள்ள அனைத்துக் கட்டடங்களையும் அகற்ற நடவடிக்கை எடுக்கப்பட்டுள்ளதாக மகாவலி அதிகார சபை குறிப்பிடுகிறது.

மகாவலி நீர்த்தேக்கப் பகுதிகளுக்கு அருகில் 100 மீற்றர் பகுதிக்குள் கட்டடங்கள் அல்லது வேறு நிர்மாணங்களை மேற்கொள்வது சட்ட விரோதமானது என சபையின் பணிப்பாளர் டி.எம்.சி.திசா நாயக்க தெரிவித்துள்ளார்.

இதனடிப்படையில் சட்ட விரோதமாக நிர்மாணிக்கப்பட்டுள்ள அனைத்துக் கட்டடங்களையும் அகற்றுவதற்கு 30 நாட்கள் அவகாசம் வழங்கப்பட்டுள்ளதாகவும், இந்தக் காலப்பகுதிக்குள் அகற்றப்படாத கட்டடங்கள் அனைத்தும் நீதிமன்ற உத்தரவுக்கமைய அகற்றப்படும் எனவும் அவர் எச்சரித்துள்ளார்.

விக்டோரியா நீர்த்தேக்கத்திற்கு அருகில் மாத்திரம் இவ்வாறான 500 கட்டடங்கள் அமைக்கப்பட்டுள்ளதாக சபையின் பணிப்பாளர் டி.எம்.சி.திசா நாயக்க தெரிவித்துள்ளார்.

23) பின்வரும் ஆங்கிலச் சொற்களுக்கு தமிழ்ச்சொல் தருக

1. Flower (.....)
2. He (.....)
3. Sky (.....)

24) பின்வரும் சிங்களச் சொற்களின் கருத்தை தமிழில் எழுதுக

1. கிரி (.....)
2. பொ(த்)த (.....)
3. இ(ம்)திஆப்ப (.....)
4. கண்ணாடிய (.....)

25) சரியான விடையின் கீழ் கோடிடுக

1. பின்வருவனவற்றில் வேர் மூலம் இனப்பெருக்கம் செய்வது

- 1) வாழை
- 2) தேக்கு
- 3) பூவரசு

2. பூக்கள் மூலம் எண்ணெய் பெறப் பயன்படும் தாவரம்

- 1) சூரியகாந்தி
- 2) செவ்வந்தி
- 3) மல்லிகை

3. மனிதனுக்கு உதவும் செயற்பாடுடைய பறவை

- 1) குயில்
- 2) கொக்கு
- 3) காகம்

4. மூலிகையாகப் பயன்படும் தாவரம் எனக் கருதப்படுவது?

- 1) குப்பைமேனி
- 2) கீரை
- 3) மல்லிகை

26) பின்வருவனவற்றிற்குப் பொருத்தமான விடைகளைத் தெரிவு செய்து அதன்கீழ் கோடிடுக

1. பதிவுத்தபால் ஒன்றுக்கு ஒட்ட வேண்டிய முத்திரையின் பெறுமதி என்ன?

- 1) ரூபா 40.00
- 2) ரூபா 15.00
- 3) ரூபா 20.00

2. வெளவாலின் இடப்பெயர்ச்சிக்கு உதவும் ஓர் அங்கம்

- 1) கண்
- 2) கால்
- 3) காத்

3. தரப்பட்ட மரங்களில் ஆணியேர் அற்ற தாவரம் எது?

- 1) புளி
- 2) மா
- 3) தென்னை

4. நீரில் மிதக்கக்கூடிய ஓர் பொருள் எது?

- 1) பனிக்கட்டி
- 2) பால்
- 3) குண்டுசி

27) சீரான சுற்றுப் பருமன் உடைய பனைமரம் ஒன்றின் முனைகள் ஒழுங்காக இருக்கத் தக்கவாறு வெட்டி வீழ்த்தப்பட்டுள்ளது. இவ்வாறு வெட்டப்பட்ட குற்றிகளுக்கு வழங்கத்தக்க கணிதப்பெயர் என்ன?

(.....)

28) குமார் தனது சம்பளத்தின் $\frac{1}{2}$ பகுதியை உணவுக்காகவும் $\frac{1}{4}$ பகுதியை ஆடை வாங்கவும் செலவு செய்து விட்டு மிகுதியைச் சேமிப்பிலிட்டான். அவனுடைய சம்பளம் ரூபா 4800 எனின் ஆடை வாங்கச்செலவு செய்த பணம் எவ்வளவு ரூபாய்?

(.....)

வினாத்தாள் I

v

தரம் 05 - 2011


v

கல்விமுரசு

தரம் - 5 புலமைப் பரிசில் பரீட்சை - 2011

பகுதி - I, II

விடைகள்



கல்வி முரசு 26

வெளியீடு



இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்களின் விடைகள்

பகுதி - I

1.	-2	21.	1
2.	-2	22.	2
3.	-2	23.	1
4.	3	24.	2
5.	2	25.	3
6.	2	26.	3
7.	2	27.	1
8.	2	28.	2
9.	3	29.	1
10.	3	30.	2
11.	3	31.	-3
12.	1	32.	-3
13.	3	33.	-3
14.	1	34.	-3
15.	2	35.	2
16.	2	36.	2
17.	2	37.	தானம்
18.	2	38.	கணிதம்
19.	1	39.	18
20.	2	40.	12

பகுதி - II

01. 1. வயோதிபரான கச்சான் வியாபாரி
2. களைப்பாற / இளைப்பாறுவதற்கு
3. பரந்து செழித்து வளர்ந்து காணப்பட்டது.
4. காகத்தின் கூட்டையும் அதனுள் இருந்து இரண்டு குஞ்சுகளையும்
5. தாயைத் தேடி / பசியால் / உணவுக்காக
6. 1) பிரயாணம் 2) தரை / பூமி
7. 1) இளைஞர் 2) குறுகிய
8. சரியான கருத்தை வெளிப்படுத்தும் வாக்கியங்கள்
9. வயோதிபர், மரம், குருவி, குருவிக்குஞ்சு
10. சாய்ந்தார், கண்டார் / கொடுத்தது / ஆரம்பித்தார்

02. 1. மகாத்மா காந்தி அகிம்சை வழியில் வெள்ளையருக்கு எதிராகப் போராடிய மாமனிதர் ஆவார்.
2. தொழிலாளி நெற்றி வியர்வை நிலத்திலே சிந்த உழைத்தான்

03. 1. வெளியிட முடியாத நினைவு

2. ஆதரவின்றிக் கைவிடல்

04. 1. சிறுபட்டி 2. எய்ப்பில் வைப்பு
05. 1. White 2. Black

6. 1) நீங்கள் ஆயத்தமா?

- 2) நான் வெளியே போகிறேன்
- 3) இங்கே வா இங்கே வாருங்கள்

7. 1) நான் பால் குடித்தேன்.

- 2) உங்கள் பாடசாலையின் பெயர் என்ன?
- 3) நாங்கள் புத்தகங்களைப் படிக்கிறோம்.

8. -2 9. 2

10. 2 11. 1

12. 2 13. 1

14. 4 15. 1

16. 1 17. 1

18. 2 19. 3

20. 3 21. 4

22. 3 23. 4

24. 3 25. 2

26. 4 27. 2

28. 1) தாயம் போடுதல் 2) எல்லே
- 3) கூடைப்பந்து 4) சிகிரியாஓவியம்

29.

--	--	--	--	--	--	--	--	--	--

30. -45

31. -12

32. -43

33. -89

34. 25

35. தரம் 2 -8. 3-6. 4-12. 5 - 4

36. $\frac{10}{24} / \frac{5}{12}$

37. 36

38. 30/=

39.

40. 15 / 350 m/


விசேட விடைத்தாள் I, II v

தரம் 05 - 2011

v


கல்விமுரசு

1. இவ்வுருவை மடித்துச் செய்யக்கூடிய திண்மம் யாது ?



2. 21:10 மணித்தியாலம் என்பதை சாதாரண நேரத்தில் தருக.

3. சுற்றளவு யாது?



4. பாத்திரத்திலுள்ள நீரின் அளவு யாது?

5. என்னிடம் 25 சத நாணயங்கள் 6 உம், 50 சத நாணயங்கள் 8 உம், ரூபா 2 நாணயங்கள் 6 உம், ரூபாய் 5 நாணயங்கள் 4 உம் உள்ளது. அதன்படி, என்னிடமுள்ள நாணயங்களின் மொத்தப் பெறுமதி யாது?

6. இவ்வுருவில் உள்ள சிறிய சதுரம் ஒன்றின் பரப்பளவு 1 சதுர சென்ரிமீற்றர் எனின், இவ்வுருவின் சுற்றளவு யாது?

7. ஒரு சீனிப் பக்கற்றின் நிறை 2 கிலோகிராமும் 650 கிராமும் ஆகும். இன்னொரு சீனிப் பைக்கற்றின் நிறை 3 கிலோ கிராமும் 700 கிராமும் எனில் இரு பைக்கற்றுக்களிலும் உள்ள சீனியின் மொத்த நிறை யாது?

8. மேகம் கறுத்துக் காணப்பட்டது. காற்று வீசத் தொடங்கியது. வேகமாக நடந்த நான் என்பதைத் தொடர்ந்து ஆறுவாக்கியங்கள் எழுதுக. ஒவ்வொரு வாக்கியமும் சரியான எழுவாய், பயனிலையுடன் நான்கு சொற்களுக்குக் குறையாமலும் இருத்தல் வேண்டும்.

1.
2.
3.
4.
5.
6.

9. பின்வரும் விவரணத்தை வாசித்து கேட்கப்பட்ட வினாக்களுக்கு விடை தருக.

நாம் நினைப்பது ஒன்று நடப்பது ஒன்று எவ்வளவு ஆசைகளை மனதில் ஏற்றிவைத்த மக்களுக்கு ஏற்பட்ட கதியினை கணிப்பிட முடியாது. உலகத்தையே துன்பத்தில் ஆழ்த்திவிட்டது. இந்தச் சனாமிப் பேரலை. கணக்கிடமுடியாத உயிர்களை, உடமைகளை எல்லாம் இழந்த மக்கள் யாரை நினைக்கப் போகிறார்கள். யார்தான் உதவி செய்யப் போகிறார்கள். குடும்பமே முற்றாக அழிந்தவர்கள் போனாலும் குடும்பத்தில் தனியாகத் தவிக்கும் சிறுவர்களை நினைத்தால் வேதனை வருகிறது. ஆண்டவர் இப்படி கணக்கை முடித்தாரா என்பது கேள்விக்குறிதான். எனவே நாங்கள் துன்பப்பட்டவர்களுக்கு ஏலுமான உதவியை செய்தல் வேண்டும்.

10. மேற் கூறப்பட்ட விவரணம் எதைப் பற்றியது?

11. உடமைகள் என்பது எவற்றைக் குறிக்கும்?

12. உயிர் என்பதன் ஒத்தசொல் ஒன்று தருக?

13. ஆசை என்பதன் எதிர்ச்சொல் ஒன்று தருக?

14. உமது மனதில் சோகத்தை ஏற்படுத்திய ஒரு பகுதியை எழுதுக?

15. குடும்பம் என்பது யாரைக் குறிக்கும்?

16. உயர்திணை, பலர்பால், பன்மை, படர்க்கை உள்ள பெயர்ச்சொல் தருக?

17. 'இன்பம்' என்பதன் எதிர்ப்பதம் இரண்டு உண்டு அவற்றைக் கூறுக?

(.....) (.....)

18. வாழ்க்கை யாரினால் நிர்ணயிக்கப்படுகிறது எனக் கூறப்படுகின்றது?

19. கூடுதலாக பாதிக்கப்பட்ட மக்கள் எப்பகுதியை அண்டி வாழ்ந்தவர்கள் எனக் கருதப்படுகின்றனர்?

20) பின்வரும் ஒழுங்கின்றி இருக்கும் வாக்கியங்களை ஒழுங்குபடுத்தி எழுதுக?

1. சென்று / வீடு திரும்பினார் / கடவுளை / கோவிலுக்கு வணங்கி

(.....)

2. கேட்டு / சொல் / பெரியோர் / நன்று / நடத்தல்

(.....)

21) பின்வரும் கூற்றின் கருத்தை வெளிப்படுத்தும் பழமொழியை எழுதுக.

1. ஒருவருடன் பழகும்போது அளவுடன் பழகுதல் வேண்டும்.

(.....)

2. எந்தச் செயற்பாடாயினும் ஏனையோர் உதவியை எதிர்பாராது நாமே செய்தல் நன்று.

(.....)

22) பின்வரும் சொற்களுக்குப் பொருத்தமான ஆங்கிலச் சொல் தருக.

1. பறவைகள் (.....)

2. மேசை வீர்ப்பு (.....)

3. தலை (.....)



ஐக்கிய அமெரிக்காவின் மினசோட்டா மாநிலத்தில் உள்ள வீதி ஒன்றில் இருந்து மர்ம விலங்கு ஒன்று கண்டு பிடிக்கப்பட்டுள்ளது. மனித குலம் முன்பு எப்போதும் இவ்விலங்கைக் கண்டு இருக்கவே இல்லை. இது ஒரு வகை நாயாக, ஓநாயாக, ரக்சனாக, பன்றியாகக் கூட இருக்கலாம் என்று சிலர் சந்தேகிக்கின்றார்கள். குறித்த விலங்கை முதலில் கண்டவரான லேசி இல்சி என்பவர் தெரிவிக்கையில் இதைப் பார்த்ததும் இது ஒரு நாய் அல்லது பூனையாக இருக்கலாம் என நினைத்தேன். ஆனால் அருகில் சென்று பார்த்ததும் இதுவரை காணாத ஒரு புதிய

விசித்திர விலங்கு

விலங்காக இது காணப்பட்டது நான புகைப்படம் எடுத்துக் கொண்டேன். மற்றும் இது வெள்ளை நிறமாகக் காணப்படுவதுடன் இதன் காதுகள் மனிதனின் காதுகளைப்போலவே காணப்படுகிறது என தெரிவித்துள்ளார்.


குறித்த விலங்கை ஆய்வு செய்வதில் ஆய்வாளர் களமிறங்கியுள்ளதாகத் தெரிவிக்கப்படுகிறது.



புற்று நோயை தங்கம் குணப்படுத்தும் என தெரிய வந்துள்ளது. இதனால் அதற்கு மேலும் மவுசு அதிகரிக்கிறது. ஆபரணங்கள், மற்றும் சிலைகள் போன்றவை செய்யத் தங்கம் பயன்படுத்தப்பட்டு வருகிறது. தற்போது இது புற்றுநோயைக் குணப்படுத்தவும் உதவும் எனத் தெரியவந்துள்ளது.

வெஸ்டர்ன் ஆவுஸ்ரேலியா மற்றும் கிரிப்த் பல் கலைக்கழகங்களைச் சேர்ந்த சர்வதேச நிபுணர் குழு இது குறித்து ஆய்வு மேற்கொண்டது. அதன்படி தங்கத்தை வேதியியல் மாற்றம் செய்து, புற்று நோய்க்குச் சிகிச்சை அளிக்கப்பட்டது. அப்போது அதில் உள்ள இரசாயன பொருட்கள் புற்று நோயை உருவாக்கும் செல்களை மட்டுமே அழித்தன. மற்றச் செல்களுக்குப் பாதிப்பு எதுவும் இல்லை. எனவே தங்கத்தின் மூலமும் புற்று நோய்க்குச் சிகிச்சை அளிக்க முடியும் என நிபுணர்கள் கருத்துத் தெரிவித்துள்ளனர். சாதாரணமாகவே தங்கத்தின் மதிப்பு அதிகரித்து ஏழை எளிய மக்களின் எட்டாக் கனியாக உள்ளது. தற்போது புற்று நோய்க்குச் சிகிச்சை அளிக்கப் பயன்படுத்துவதன் மூலம் அதன் மவுசு மேலும் அதிகரிக்கும் நிலையுள்ளது.

உண்மை யா?



சுயமாக இணைய வானொலி ஆரம்பிக்கலாம் வாங்க!

எப் எம் வானொலியில் அலறும் நிகழ்ச்சித் தொகுப்பாளர்களின் அர்த்த மில்லாப் பேச்சுக்களால் வெறுத்து இருக்கிறீர்களா? பாடல்களின் தேர்வில் அதிருப்தி இருக்கிறதா? ஆம் என்றால் நீங்களே ஏன் தனியாக ஒரு இணைய வானொலி ஆரம்பிக்கக்கூடாது? ஓடியோ பிரியர்களுக்கான வானொலியாக ஏற்கனவே பாட்காஸ்டிங் இருப்பதை நீங்கள் அறிந்திருக்கலாம். மேலும் வானொலி நிகழ்ச்சிகளை நடத்திக்கொள்ள உதவும் இணைய சேவைகள் இருப்பதையும் நீங்கள் அறிந்திருக்கலாம். இந்த வரிசையில் புதிதாகச் சேர்ந்திருக்கிறது ஸ்பிரீக்கர்.

உலகோடு பேசுங்கள் என அழைக்கும் இந்த இணையத்தளம் உங்களுக்கான இணைய வானொலியை நடத்திக்கொள்ள வழி செய்கிறது. அதிலும் எப்படி, இதோ இந்த நிமிடத்தில் இருந்து உடனடியாக உங்கள் வானொலிச் சேவையைத் தொடக்கி விடலாம். ஆம் பேசுவதற்கோ பகிர்ந்து கொள்வதற்கோ விஷயம் இருக்கிறது என்றால் இந்தத் தளத்தில் உறுப்பினராக உடனேயே உங்களுக்கான வானொலியைத் தொடக்கி விடலாம். நேரடி ஒலிபரப்பு என்பார்களே அதேபோல நீங்கள் பேசுபேசு நிகழ்ச்சி உங்கள் வானொலியில் ஒலிபரப்பாகும். இல்லை என்றால் அழகாகத் திட்டமிட்டு ஒரு நிகழ்ச்சியை தயார் செய்து இங்கு பகிர்ந்து கொள்ளலாம். பதிவு செய்யவும் சிறப்புச் சப்தங்களை சேர்க்கவும் வசதி உள்ளது.

நீங்கள் கேட்டு ரசித்த பாடல்கள், நாட்டு நடப்புகள் மீதான விமர்சனம், கிரிக்கெட் வர்ணனை என்று எதை வேண்டுமானாலும் நீங்கள் பகிர்ந்து கொள்ளலாம். வானொலி நடத்தும் அளவுக்கு குரல் வளம் எல்லாம் இல்லை என்று நீங்கள் நினைத்தால் மற்றவர்கள் வானொலியை கேட்டு பாருங்கள். உருவாக்கி வைத்திருக்கும் விதவிதமான வானொலி நிகழ்ச்சிகளைக் கேட்டு ரசிக்கலாம். நிறுவனங்களால் நடத்தப்படும் வணிக ரீதியிலான வானொலி நிகழ்ச்சிகளை விட இவை மாறுபட்டதாக இருக்கும். உறுப்பினர்களின் நிகழ்ச்சிகள் அவற்றின் வகைகளுக்கேற்ப தனித்தனியே வகைப்படுத்தப்பட்டுள்ளன. நீங்கள் விரும்பும் பிரிவைத் தேர்வு செய்து கேட்கலாம்.

சொந்தமாக வானொலியை நடத்துபவர்கள் தங்களுக்கான நேயர்களை தேடிக்கொள்ளும் வசதியும் இந்தத் தளத்தில் இருக்கிறது. வானொலியை உருவாக்கிய பிறகு அதனைப் பேஸ்புக் மற்றும் டிவிற்றர் வழியே நண்பர்களுடன் பகிர்ந்து கொள்ளலாம். அதே போல் நிகழ்ச்சியின் வகைகளை அதற்கேற்ற சொற்கள் மூலம் வகைப்படுத்தலாம். வானொலியை நடத்துபவர்களுக்கான தனிப் பக்கமும் தரப்படுகிறது. அதில் உறுப்பினர்கள் ஒருவரை ஒருவர் பின்தொடரலாம். இணையம் ஏற்படுத்தித் தந்துள்ள எல்லையில்லா வாய்ப்பின் அடையாளமாக இணையவாசிகள் தங்களுக்கான வானொலி நிலையத்தை நடத்தி கொள்ள உதவுகிறது இந்தத்தளம்.

Go To Website And Enjoy:-

<http://www.spreaker.com/>

கணினி
முலை



அரிதான பிரசவம்


இந்தியப் பெண்ணொருவருக்கு வெவ்வேறு தனித்தனி கருப்பை மூலம் இரண்டு ஆண்குழந்தைகள் பிறந்துள்ளது. ஐம்பது மில்லியன் குழந்தைகளில் ஒரு குழந்தையே இவ்வாறு அரிதாகப் பிறக்கக்கூடியது. இவ்வாறானதொரு அரிதான பிரசவத்தின் மூலம் ரிங்கு தேவி என்ற தாய் வடக்கு நகரான பாட்னாவில் கடந்த வெள்ளிக்கிழமை இரு ஆண் குழந்தைகளைப் பிரசவித்துள்ளார்.

உலகில் ஒவ்வொரு வருடமும் பிறக்கக்கூடிய குழந்தைகளுக்கு மத்தியில் மிக அரிதாக வெவ்வேறு கருப்பைகளில் ஆரோக்கியமான இரு குழந்தைகள் பிறந்துள்ளதைப் பார்த்து வைத்தியர்கள் அதிர்ச்சியுற்றுள்ளனர்.

இரு குழந்தைகளின் தாயான ரிங்கு தேவி (28) தனது வயிற்றில் இரட்டைக் குழந்தைகள் இருப்பதாக உணர்ந்ததாகவும் ஆனால் அவரது மருத்துவ நிலைக்கு தனக்கு இரு கருப்பைகள் இருப்பதை அறியவில்லை. ரிங்கு தேவி இராணுவப் புலனாய்வு அதிகாரியின் மனைவியாவார். பிஹாரில் இவர்களது குடும்பம் வாழ்கின்றது.

கின்னஸ் பதிவுகளின் படி உலகின் மிகப்பெரிய நாய். இதன் பெயர் ஹெர்குல்ஸ். இது இங்லிஷ் மாஷ்டிப் வகையைச் சேர்ந்தது இதன் கழுத்து 38 இன்ச், எடை 282 பவுண்ட்ஸ். இதன் வயது 3. இதன் தாயைவிட இது 200 பவுண்ட் எடை அதிகம்.

புகப்பெரிய நாய்



காதலியின் மடியில் தூங்குகின்ற அனுபவத்தைப் புதுமையான தலையணை மூலம் யப்பானிய ஆண்கள் பெறுகின்றனர். மடித்தலையணைகள் என்று இவ்வகைத்தலையணைகள் அழைக்கப்படுகின்றன. இவை 2004 ஆம் ஆண்டு அறிமுகம் ஆகின. அன்று முதல் இன்று வரை ஆண்களின் விருப்பத்துக்கு உரிய தெரிவுகளாக விளங்கி வருகின்றன. இவற்றின் விலை தலா 90 அமெரிக்க டொலர் வரை.

காதலியின் மடியில் தூங்க



ஊழல் குற்றச்சாட்டில் விரைவில் சோனியா காந்தியும் சிக்குவார்

பா.ஜ.மாநிலத்தலைவர் பொன்.ராதா கிருஸ்ணன்

(புதுடில்லி)

ஊழல் குற்றச்சாட்டில் விரைவில் சோனியாவும் சிக்குவார் என்று பா.ஜ. மாநில தலைவர் பொன்.ராதாகிருஸ்ணன் தெரிவித்தார். ராமேஸ்வரத்தில் நேற்று முன்தினம் இடம்பெற்ற நிகழ்வொன்றில் கலந்து கொண்டு உரையாற்றும் போதே அவர்

இவ்வாறு தெரிவித்தார். தமிழக மீனவர்களை இலங்கை கடற்படையினர் தாக்குவது தொடர்ந்தால் ஏற்கனவே அறிவித்து போல் கச்சத்தீவில் தேசிய கொடியேற்றும் போராட்டம் நடத்தப்படும்.

சீனாவோடு சேர்ந்து இலங்கை செய்யும் துரோகத்திற்கு இந்தியாவும் துணை போய் விடக்கூடாது. அருணாச்சலம், சிக்கிம், கச்சத்தீவு, இலங்கையில் ஆளுமையை செலுத்தி வரும் சீனா அடுத்து தமிழகத்தையும் தனக்கு சொந்தமானது என்று கூறுவதற்கு இடம் தந்துவிடக்கூடாது.

கடலில் 6 மணி நேரம் பட



கில் தங்கி முற்றுக்கைப் போராட்டம் நடத்திய என் மீது ராமேஸ்வரம் பொலிஸார் பொய் வழக்கு போட்டுள்ளமை தமிழக உள்ளூராட்சித் தேர்தலில் பா.ஜ. தனித்து போட்டியிடும். பெருவாரியான இடங்களில் பதவிக்கு வருவோம். தற்போது ஊழல் வழக்கில் கைதாகி வரும் காங்கிரஸ் கட்சியினரை தொடர்ந்து விரைவில் சோனியாவும் சிக்குவார் என்றார்.



இந்தியாவின் சுதந்திர தினக்கொண்டாட்டத்தை முன்னிட்டு காவல்துறையினர் கடலூரில் அணிவகுப்பு ஒத்திகை நடவடிக்கை ஒன்றில் ஈடுபட்டிருப்பதை காணலாம்.



சமச்சீர் கல்விப்புத்தகங்கள் அனைத்தும் பள்ளிகளுக்கும் விநியோகம்

(சென்னை)

தமிழக முதல்வர் ஜெயலலிதாவின் உத்தரவையடுத்து, சமச்சீர் கல்வி புத்தகம், அனைத்து பள்ளிகளுக்கும் விநியோகம் செய்யப்பட்டுள்ளது. ஆசிரியர்கள், பிரதிநிதிகள் இப்புத்தகங்களை பெற்று பள்ளிகளுக்கு எடுத்துச் சென்றனர். உச்சநீதிமன்றத்தீர்ப்பை அடுத்து சமச்சீர் கல்வி திட்டம் தமிழகத்தில் உடனடியாக அமுல்படுத்தப்படும் என, முதல்வர் ஜெயலலிதா அறிவித்தார். இதை யடுத்து, அரசு, உதவி பெறும் பள்ளிகள், மாநகராட்சி, பள்ளிகளுக்கு இலவச பாடப்புத்தகங்கள் விநியோகம், கடந்த செவ்வாய்க்கிழமை மாலை ஆரம்பமாகியுள்ளது.

சென்னை நகரில், ராயபுரம் கே.ஏ.கே.பழனிச்சாமி மேல்நிலைப் பள்ளி (சென்னை கிழக்கு), அயனாவரம் சவுந்திர

பாண்டியன் மேல்நிலைப் பள்ளி (சென்னை வடக்கு), சேத்துப்பட்டு எம்.சி.சி. மேல்நிலைப் பள்ளி (சென்னை தெற்கு), சைதாப்பேட்டையில் உள்ள ஜெய்கோபால் கரோடியா பெண்கள் மேல்நிலைப் பள்ளி (சென்னை சென்ட்ரல்) ஆகிய, 4 பள்ளிகளில் சமச்சீர் கல்வி புத்தகங்கள் விநியோகம் செய்யப்பட்டன.

சென்னை சைதாப்பேட்டையில் உள்ள ஜெய்கோபால் கரோடியா பெண்கள் மேல்நிலைப் பள்ளியில், புத்தகங்களைப் பெற, மாநகராட்சி பள்ளிகளைச் சேர்ந்த தலைமை ஆசிரியர்கள் வந்திருந்தனர். இதே போல், அரசு மற்றும் அரசு உதவி பெறும் பள்ளிகளைச் சேர்ந்த ஆசிரியர்கள், பிரதிநிதிகள் தங்களது பள்ளி மாணவர்களுக்குத் தேவையான புத்தகங்களை பெற்றுச் சென்றனர்.

ஜெயலலிதா குறித்த கோத்தபாயாவின் கருத்தை இந்திய மத்திய அரசு கண்டிக்கவேண்டும்

(சென்னை)

இலங்கையின் பாதுகாப்புச் செயலர் கோத்தபாய ராஜபக்ஷவின் கருத்துக்கள் தொடர்பாக மத்திய அரசு கண்டனம் தெரிவிக்கவேண்டும் என தமிழக சட்டசபையில் தீர்மானம் நிறைவேற்றப்பட்டுள்ளது. இலங்கை அரசின் பாதுகாப்புச் செயலர் கோத்தபாய ராஜபக்ஷ தமிழக முதல்வர் குறித்து தெரிவித்த கருத்துகள் சர்ச்சையை ஏற்படுத்தியுள்ளன.

தமிழக முதல்வர் அரசியல் காரணங்களுக்காக இலங்கை அரசின் மீது நடவடிக்கை கோரி தீர்மானம் கொண்டு வந்தார் என்றும், இந்தத் தீர்மானத்தால் விளைவு ஏதும் ஏற்படாது என்றும் அவர் தெரிவித்திருந்தார்.

மாயமாகிய 53 கிணறுகள்

(சென்னை)

தமிழகம் கீழக்கரை நகராட்சியில் பல இலட்சம் ரூபாய் மதிப்புள்ள அரசுக்குச் சொந்தமான 53 கிணறுகள் மாயமாகி உள்ளதாக தெரிவிக்கப்படுகிறது.

அரசுக்குச் சொந்தமான கிணறுகளையும் தனியார்கள் ஆக்கிரமித்து உள்ளனர். நகராட்சியின் 1998ஆம் ஆண்டு பதிவேட்டில் 95 கிணறுகள் இருந்ததாகக் குறிப்பிடப்பட்டுள்ளது. தற்போது களப்பணியாளர்கள் மேற்கொண்ட ஆய்வில் 42 கிணறுகள் மட்டும் இருக்கின்றன. 53 கிணறுகள் தனியார்கள் ஆக்கிரமித்துள்ளனர்.

தமிழக சட்ட சபையில் தீர்மானம்

இத்தீர்மானம் குறித்த தமிழக முதலமைச்சர் ஜெயலலிதா தெரிவிக்கையில்,

இது குறித்து நேற்று சட்ட சபையில் உறுப்பினர்கள் கவன ஈர்ப்புத் தீர்மானம் கொண்டுவர வலியுறுத்தினர். அதன்படி, இது விவாதத்துக்கு ஏற்கப்பட்டு, விவாதம் நடந்தது. இதன் முடிவில், மத்திய அரசு, புதுடில்லியில் உள்ள இலங்கைத் தூதரகம் மூலமாக கோத்தபாயவுக்கு கண்டனம் தெரிவிக்க வேண்டும்

என்று தீர்மானம் நிறைவேற்றப்பட்டது.

தமிழக அரசு இலங்கை குறித்து சட்டசபையில் நிறைவேற்றிய தீர்மானத்தின் மீது, இந்திய அரசு நடவடிக்கை எதுவும் எடுக்கவில்லை. அதனால், கோத்தபாய இதுபோன்ற கருத்துகளைத் தெரிவிக்கிறார். எனவே இந்திய அரசு உடனடியாக இலங்கை மீது நடவடிக்கை எடுக்க வேண்டும் என்று வலியுறுத்தியுள்ளதாக அவர் தெரிவித்தார்.

தமிழக ஆளுநராக ஆந்திராவின் ரோசைய்யா?

(புதுடில்லி)

ஆந்திர முன்னாள் முதல்வர் ரோசைய்யா தமிழக ஆளுநராக நியமிக்கப்படக்கூடும் என்று தகவல்கள் தெரிவிக்கின்றன. மேலும் உத்தரகண்ட் ஆளுநராக உள்ள மார்கரட் ஆல்வாராஜஸ்தான் ஆளுநராக நியமிக்கப்படக்கூடும். ராஜஸ்தான் ஆளுநராக இருந்த பிரபு ராவ் மரணமடைந்ததால் அப்பதவி வெற்றிடமாக உள்ளது.

பஞ்சாப் ஆளுநராக சிவராஜ் பாட்டீல் தொடர்ந்து பதவியில் நீடிப்பார் என்றும் ஜார்க்கண்ட் ஆளுநர் மாற்றப்படலாம் என்றும் உள்துறை அமைச்சக வட்டாரங்கள் தெரிவித்தன.

அதேபோல் மத்தியப் பிரதேசத்துக்கும் புதிய ஆளுநர் நிய



மிகப்பலக்கூடும் எனத் தெரிவிக்கப்படுகிறது

இந்த நியமனங்கள் தொடர்பான அறிவிப்பு விரைவில் வெளியாகும் என்று எதிர்பார்க்கப்படுகிறது

சி.பி.ஐ.விசாரணைக்கு காத்திருக்கும் 62 ஊழல் குற்ற வழக்குகள்



(புதுடில்லி)

சி.பி.ஐ.யிடம் 62 ஊழல் வழக்குகள் விசாரணை நடத்து

வதற்காக சம்பந்தப்பட்ட அரசுத் துறையின் ஒப்புதலுக்காக காத்திருப்பதாக லோக்சபாவில் கூறப்பட்டுள்ளது. பிரதமர் அலுவல விவகாரம், மக்கள் குறை தீர்ப்பு, ஓய்வூதியம் தொடர்பான மத்திய இணை அமைச்சர் வி.நாராயணசாமி லோக்சபாவில் இதனைத் தெரிவித்தார்.

இலஞ்ச ஒழிப்பு தடுப்புச்சட்டத்தின் கீழ் கடந்த 2010ஆம் ஆண்டு டிசம்பர் 31ஆம் திகதி முதல் இன்றுவரை சி.பி.ஐ.யிடம் 169 புகார் மனுக்கள் பெறப்பட்டன. இவற்றில் கடந்த மூன்று மாதங்களில் 62 ஊழல் தொடர்பான

புகார் மனுக்கள் ஆகும். இவற்றினை விசாரிப்பதற்காக சம்பந்தப்பட்ட அரசு துறைகளில் ஒப்புதலுக்காகக் காத்துள்ளது. தீர்க்கப்படாத வழக்குகளில் அரசியல் தலையீடு எதுவும் இல்லை, தொடர்ந்து 10 ஆண்டுகள் வரை எந்த வழக்குகளும் விசாரணை மட்டத்திலேயே இல்லை. சி.பி.ஐ.யினால் தேடப்படும் குற்றவாளிகள் வெளிநாடுகளில் பதுங்கியிருப்பின் அவர்களைக் கண்டுபிடிக்க சட்ட ஆலோசனை பெறப்படுவதால் தாமதம் ஏற்படுகிறது என்றார்.

வாழ்க வளமுடன்
Daily Birth Day

தினமுரசின் பிறந்த நாள் வாழ்த்துக்கள் ஐந்தாவது அகவையில்

பெயர்: மோ.ஷைலிணா

முகவரி: ஏழாலை தெற்கு மயிலங்காடு

யாழ். 10.08.2011

முதலாவது அகவையில்

பெயர்: க.ஆர்ஷன்

முகவரி: அனாத்நாயகர் கொழும்பு - 14

09.08.2011

பல்லாண்டு காலம்

வாழ்கவண வாழ்த்துக்கள் நோம்

வாழ்க வளமுடன்

சிறாரின் பெயர் :

முகவரி :

பிறந்த ஆண்டு :

கூப்பன்கள் ஐந்தும், புகைப்படமும்
இத்துடன் இணைக்கப்பட்டுள்ளன. பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வைக்கங்கள். தினமுரசு தினப்பதிப்பு உங்கள் அன்புச் செல்வத்தின் பிறந்த நாள் என்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

மக்களை நேரடியாக சந்திப்பதற்காக பேருந்தில் செல்லவிருக்கும் ஓபாமா



(வொஷிங்டன்)
பொருளாதாரம் பற்றிய நிலையைத் தெளிவு படுத்துவதற்காக 3 மாநிலங்களுக்கு அமெரிக்க ஜனாதிபதி ஓபாமா பஸ்சில் பயணம் செய்ய வள்ளார். பொருளாதாரத்தை வளர்க்கும் வழி முறைகளை ஆராய்வதற்காகவும், நடுத்தர வர்க்கத்தினரை மேம்படுத்துவதற்காகவும் நாடு முழுவதும் உள்ள பல் வேறு நகரங்களுக்குச் சென்று குடும்பங்களையும், சிறு வியாபாரிகளையும் அதிபர் ஓபாமா சந்திக்க இருக்கிறார் என்று வெள்ளை மாளிகை தெரிவித்துள்ளது. முதல்கட்டமாக தெற்கு மின்னசோட்டா, வடகிழக்கு

லோவா, மேற்கு இல்லிநோஸ் ஆகிய மாநிலங்களில் வரும் 15 முதல் 17ம் திகதி வரை 3 நாட்கள் சுற்றுப்பயணம் செய்து மக்களைச் சந்திக்கிறார். அமெரிக்காவின் கடனை திருப்பிச் செலுத்தும் திறன் குறைந்து போனதாக தரச்சான்று நிறுவனம் மதிப்பீடு வெளியிட்டது. இதையடுத்து சர்வதேச மற்றும் தேசிய பங்குச் சந்தைகள் சரிவடைந்தன. இதுபற்றி ஜனாதிபதி ஓபாமா கூறுகையில், தர நிறுவனங்கள் கூறுவது பற்றிக் கவலையில்லை. நாட்டுப் பிரச்சினைகளை உடனடியாகத் தீர்க்க முடியும் அந்த வழிகளும் எங்குத் தெரியும் என்றார்.

பிரிட்டன் கலவரத்தை தடுத்த நிறுத்த உறுதியான நடவடிக்கைகள் ஆரம்பம்

- பிரதமர் டேவிட் கெமரூன் தெரிவிப்பு

(லண்டன்)
பிரிட்டனில் ஏற்பட்டுள்ள வன்முறைச் சம்பவங்களை அடுத்து நாடாளுமன்றத்தில் அவசர கூட்டம் இடம்பெற்றது. பிரதமர் கெமரூன் இந்தக் கூட்டத்திற்கான அழைப்பை விடுத்திருந்தார். இதில் கலவரம் குறித்து ஆராயப்பட்டுள்ளது. பிரிட்டன் தலை நகர் லண்டனில் கலவரம் குறைந்து அமைதி திரும்புகிறது. எனினும், அந்நாட்டின் நகரங்களில் கொள்ளை, தீவைப்பு, தாக்குதல் சம்பவங்கள் தொடர்ந்து இடம்பெற்று வருகின்றன. இதைத் தடுக்க, கலவரக்காரர்கள் மீது ரப்பர் குண்டுகள், தண்ணீர் பீரங்கித் தாக்குதல் பயன்படுத்த பிரதமர் டேவிட் கெமரூன் அனுமதி அளித்துள்ளார். லண்டனில் ஆரம்பமாகி கலவரம், பிரிமிங்காம், நாட்டிங்காம், பிரிஸ்டல், லிவர்பூல், மான்செஸ்டர், லீசெஸ்டர், சால்போர்டு, வெஸ்ட் ப்ரோம்விச், வொல்வ்ரேம்ப்ரன், க்ளாஸ்செஸ்டர் ஆகிய நகரங்களுக்குப் பரவியது. இந்நகரங்களில் உள்ள மார்க் அண்டு ஸ்பென்சர், சோனி போன்ற பிரபல கடைகள் கலவரக்காரர்களால் சூறையாடப்பட்டன. பொலிஸ் நிலையங்கள் தீக்கிரையாக்கப்பட்டன. கலவரக்காரர்கள் தாக்கியதில், இதுவரை 111 பொலிஸார் இறகாயம் அடைந்துள்ளனர். இதற்கிடையில், லண்டனில் பொலிஸார் பல்வேறு நடவடிக்கைகள் மூலம் அமைதியை நிலைநாட்டியுள்ளனர். பிரதமர் டேவிட் கெமரூன் அவசரகால அமைச்சர்



ரணவக் கூட்டத்தைக் (கோப்ரா) கூட்டி ஆலோசித்தார். பின் பொலிஸ் உயரதிகாரிகளுடன் ஆலோசனை நடத்தினார். அதன்பின் கலவரக்காரர்களை அடக்க, ரப்பர் குண்டுகள், தண்ணீர் பீரங்கித் தாக்குதல் போன்றவற்றுக்கு அனுமதி அளித்துள்ளார். இதுகுறித்து அவர் அளித்த பேட்டியில், கலவரக்காரர்களைத் திருப்பித் தாக்க வேண்டிய நேரம் வந்து விட்டது. திருப்பித் தாக்கும் நடவடிக்கை தொடங்கப்பட்டு விட்டது. அவர்களை அடக்க உறுதியான நடவடிக்கைகள் தேவைப்படுகின்றன. கடைகளுக்குள் புகுந்து கொள்ளையடித்தவர்கள், அங்குள்ள சி.சி.டி.வி., கமராக்களில் பதிவான காட்சிகள் மூலம் அடையாளம் கண்டறியப்பட்டு கைது செய்யப்படுவர். சட்டத்தின் கடுமையான தண்டனை அவர்களுக்குக் காத்திருக்கிறது, என்றார்.

பிரிட்டன் வன்முறை போன்று ஜேர்மனியிலும் ஏற்பட வாய்ப்பு

ஜேர்மன் பொலிஸ் எச்சரிக்கை



ஏற்படக் கூடிய அபாயமும் உள்ளது கடந்த மே மாதம் 1ம் திகதி நடந்த தொழிலாளர் தினப் பேரணியின் போது ஹம்பர்க், பெர்லின் நகரில் பெரும் வன்முறை நிகழ்வுகள் இடம்பெற்றன. இங்கிலாந்து மற்றும் ஜெர்மனி நாடுகளைப் போன்று ஜேர்மனியில் சமூக விரிசல் இல்லை. ஜேர்மனியின் பெரும் நகரங்களில் இளைஞர்கள் வன்முறையை ஏற்படுத்துவதற்கான அறிகுறிகளும் இல்லை என்றும் அவர் தெரிவித்தார்.

திரைப்படமாகிறது ஓசாமாவின் கதை

(வொஷிங்டன்)
அல்கொய்தா பயங்கரவாதி ஓசாமா பின்லேடன் சுட்டுக்கொல்லப்பட்ட சம்பவத்தையும், அது தொடர்பான விசாரணையையும் திரைப்படமாகத் தயாரித்து வெளியிட அமெரிக்க நாடாளுமன்ற உறுப்பினர் திட்டமிட்டுள்ளார். நியூயோர்க் நகரைச் சேர்ந்த நாடாளுமன்ற பிரதிநிதிகள் சபை உறுப்பினரான பீட்டர் கிங் இதனைத் தயாரிக்கிறார். இவர் தற்போது பின்லேடன் தொடர்பாக விசாரணை நடத்தி வரும் அமெரிக்காவின் ஹோம்லாண்ட் பாதுகாப்பு குழுத் தலைவராக உள்ளார். பின்லேடன் தாக்குதல் சம்பவம் குறித்தும், அமெரிக்கா வகுத்த விபூகம் குறித்தும் திரைப்படமாக எடுக்கவுள்ளார். இத்திரைப்படத்தைப் பிரபல ஹாலிவுட் இயக்குனர் கேத்ரின் பிக்லோ இயக்குகிறார்

பிரிட்டனில் கடந்த 5 நாட்களாக நடந்த வன்முறையைப் போல ஜேர்மனியிலும் வன்முறைத் தாக்குதல் ஏற்படலாம் எனத் ஜேர்மன் பொலிஸ் அமைப்பு எச்சரித்து உள்ளது. ஜேர்மனி பொலிஸ் யூனியன் தலைவரான ரெய்னர் வென்ட் லண்டனில் ஏற்பட்டுள்ள சமூக பிரச்சினை குறித்து கருத்துத் தெரிவித்துள்ளார். வன்முறைத் தாக்குதல் என்பது கிரிமினல் சக்தியாகும். தேசத்தை அமைதிப்படுத்த சில குழுக்களால் சமூக வேறுபாட்டை ஏற்படுத்துகிறது என அவர் குற்றம் சாட்டினார். பிரிட்டனில் இன மோதல் ஏற்படுவதைப் போன்று ஜேர்மனியிலும் இந்தப் பிரச்சினை வரலாம் என அவர் குற்றம்சாட்டினார். ஹம்பர்க், பெர்லின் போன்ற நகரங்களில் பல்வேறு இனத் தவர்கள் உள்ளனர். அங்கு காரணம் இல்லாமலேயே வன்முறை

பதிவிறக்கப் பெட்டகம்

ரோட்டோரத்தில் ஒரு பயணி கவலையுடன் உட்கார்ந்திருப்பதைப் பார்க்கிறார் முல்லா நஸ்ருத்தீன். “ஏன் கவலையுடன் இருக்கிறீர்?” என்று கேட்கிறார்.

“இந்த உலகத்தில் உள்ள எல்லா செல்வமும் என்னிடம் இருக்கிறது. அதனால் நான் உழைத்துச் சாப்பிட வேண்டிய அவசியமில்லை. ஆனாலும் வாழ்க்கையில் எந்த சுவாரசியமும் இல்லை. சகமனிதர்களும் அலுப்பூட்டுகிறார்கள். எதிலும் அமைதியே இல்லை. நாளை எனக்கு எதிரியாகி விட்டேன் என்று தோன்றுகிறது.”

அந்தக் கணமே அந்த மனிதனின் கையிலிருந்து பையை அபகரித்துக்கொண்டு ஓடினார் முல்லா நஸ்ருத்தீன். பயணியால் முல்லாவைப் பிடிக்க முடியவில்லை. அந்த இடத்தை விட்டு ஓடிய முல்லா பயணியை அவர் பைக்காக நன்றாக அடைய வுகிறார். அந்தப் பையில்தான் பயணியின் அத்தனை பணமும் பயணச் சீட்டுகளும் இருந்தன. அடெல்லாம் இல்லாவிட்டால் அந்த நாட்டில் அவரைச் சிறையில் தள்ளிவிடுவார்கள். பயணி மிகுந்த பதற்றத்துடன் தேடுகிறார். கடைசியில், அவர் பார்க்கக் கூடிய இடத்தில் அந்தப் பையை வைக்கிறார் முல்லா. அந்தப் பையைப் பார்த்ததும் தான் பயணிக்கு உயிரே வருகிறது. உள்ளே இருந்த பொருட்கள் அப்படியே இருக்கின்றன. ஆகாயத்தை நோக்கிக் கையை உயர்த்தி ஆண்டவனுக்கு நன்றி கூறுகிறார் பயணி. அவர் முகத்தில் மிகுந்த சந்தோஷம் உண்டாகிறது.

முல்லா நஸ்ருத்தீன் நினைத்துக் கொண்டார். ஒவ்வொரு மனிதனிடமும் சந்தோஷமும் இருக்கிறது. ஆனால் சில மனிதர்கள் அதைத் தொலைத்துவிடும்போது மட்டும் தான் அந்த சந்தோஷம் இதுவரை இருந்ததையே உணர்கிறார்கள்.

- சூஃபி கதை

ஒரு சாமுராய் வீரன் ஸென் துறவியிடம் வந்து கேட்டான்: “சொர்க்கத்திற்கு நரகத்திற்குப் போவதற்கென்று வாசல் ஏதும் உண்மையாகவே இருக்கிறதா?”

துறவி அவனைப் பார்த்தபடியே சொன்னார்: “உன்னைப் பார்த்தால் வீரனைப் போலவே இல்லை. பிச்சைக் காரனைப் போலல்லவா இருக்கிறாய்!”

சாமுராய் கோபமடைந்து வாளை உருவினான். அதனைக் கண்ட துறவி, “இந்த மொட்டைக் கத்தியை வைத்தா என்னைக் கொல்லப் போகிறாய்?” எனக் கேலியுடன் கேட்டார்.

கோபம் தலைக்கேற வாளுடன் துறவியைக் கொல்ல நெருங்கினான் சாமுராய். சிரித்துக்கொண்டே துறவி சொன்னார்: “இப்போது பார்த்தாயா நரகத்தின் கதவு திறப்பதை.”

சாமுராய் தன்னை உணர்ந்தவனாக வெட்கத்துடன் வாளைக் கீழே போட்டான்.

உடனே துறவி சொன்னார்: “பார்த்தாயா சொர்க்கத்தின் கதவு திறப்பதை.”

- ஸென் கதை

துறவி ஒருவர் ஆற்றில் குளித்துக் கொண்டிருக்கிறார். அருகே தேள் ஒன்று நீரில் தத்தளித்துக் கொண்டிருக்கிறது. அதைக் காப்பாற்றுவதற்காகத் தண்ணீருக்குள் கைவிட்டுத் தூக்குகிறார் துறவி. தேள் அவர் கையில் கொட்டுகிறது. வலியில் அவர் கையை உதற, தேள் மீண்டும் நீரில் விழ்ந்து விடுகிறது. தத்தளிக்கிறது. அதன் கஷ்டத்தைப் பார்த்து அதை மீண்டும் தூக்குகிறார் துறவி. கையில் ஏறியதும் மறுபடி கொட்டுகிறது தேள். அவர் கையை உதற, விழுகிறது, தத்தளிக்கிறது. மீண்டும் தூக்குகிறார். தேள் மீண்டும் கொட்டுகிறது. இதைப் பார்த்துக் கொண்டிருக்கும் ஒருவர் கேட்கிறார்: “சுவாமி, தேள்தான் கொட்டுகிறதே. திரும்பத் திரும்ப அதை ஏன் காப்பாற்றிக் கொண்டிருக்கிறீர்கள். விட்டுவிட வேண்டியதுதானே?” துறவி சொன்னார்: “கொடுவது அதனுடைய இயற்கைக் குணம். காப்பாற்றுவது எனது தர்மம். அதனுடைய குணத்தை அது விடாத போது, என்னுடைய இயல்பை நான் ஏன் விட்டுவிட வேண்டும்?”

- ராமகிருஷ்ண பரமஹம்சரின் குட்டிக்கதை

பலகாலமாகத் தன்னை வருத்திப் பயிற்சி செய்து தண்ணரின மேல் நடக்கும் விந்தையைக் கற்றுக் கொண்டார் ஒரு துறவி. இறுதியில் எப்படியோ தனது இலட்சியம் கைகூடிவிட்ட திருப்தியை வெளிப்படுத்தி நீரின் மேல் நடந்து காட்டி பெருமையுட்குக் கொண்டார். கரையிலிருந்து மற்றொரு துறவியின் சீடன், இந்த விந்தையைப் பார்த்துவிட்டுக் கேட்டான். “குருவே, உங்களிடம் இதுபோல விந்தை ஏதும் இல்லையா?” துறவி சிரித்தார். “ஏன் இல்லை? என்னிடம் ஒன்றல்ல மூன்று விந்தைகள் இருக்கின்றன” என்றார். “அப்படியா?” என்று ஆவல் தாங்கமாட்டாமல் கேட்டான் சீடன். “எனக்கு தாகம் ஏற்படும்போது தண்ணீர் குழித் தால் அடங்கி விடுகிறது. இது முதல் விந்தை. பசியெடுக்கும் போது சாப்பிட்டால் பசி அடங்கி விடுகிறது. இது இரண்டாம் விந்தை. இதையெல்லாம் விடப் பெரிய விந்தை தூக்கம் வந்தால் படுத்தவுடன் உறக்கம் கூழிவிடுகிறது. பிறகு என்ன நடக்கிறது என்பதைத் தெரிந்துகொள்ள முடியாதேயில்லை.”

- ஸென் கதை



கோப்பாய் லயன்ஸ்கழக பதவியேற்பு நிகழ்வில் ஓய்வு பெற்ற கல்விப்பணிப்பாளர் திருமதி அக்வேஸ்வரி வேதநாயகத்தினை பாராட்டி இரண்டாவது உப மாவட்ட ஆளுநரின் யாழ்மாவட்ட இணைப்பாளர் வைத்திய கலாநிதி லயன் வை. தயாராஜா பாராட்டுப்பத்திரம் வழங்குவதையும், புகிதாக இணைந்துகொண்ட லயன்ஸ்கழக உறுப்பினர்கள் இரண்டாவது உப மாவட்ட ஆளுநர் லயன் ரஞ்சித் பெர்ணான்டோ முன்னிலையில் பதவியேற்பதையும் காணலாம். (08)

மாகாணசபை நிர்வாக கட்டமைப்பில் 29ஆயிரத்திற்கும் மேற்பட்ட வெற்றிடங்கள்

- இவ்வருட நிதிநிலை அறிக்கையில் தகவல்

(கொழும்பு)
இலங்கையிலுள்ள மாகாண சபை களிலுள்ள நிர்வாக கட்டமைப்புகளில் 29ஆயிரத்திற்கும் மேற்பட்ட வெற்றிடங்கள் உள்ளதாக இந்த வருடத்திற்கான நிதிநிலை அறிக்கையில் தெரிவிக்கப்பட்டுள்ளது. இது தொடர்பாக அந்த அறிக்கையில் மேலும் தெரிவிக்கப்பட்டுள்ளதாவது.

மாகாண சபைகளின் அங்கீகரிக்கப்பட்ட ஆணை 3 இலட்சத்து 72 ஆயிரத்து 48 ஆகும் ஆனால் தற்போது இரண்டு இலட்சத்து 98 ஆயிரத்து 164 பேரே கடமையாற்றுகின்றனர். எனவே இன்ன

மும் 29 ஆயிரத்து 84பேர் நியமிக்கப்பட வேண்டியவர்களாக உள்ளனர்.

மேற்படி வெற்றிடங்கள், நிர்வாகம், கல்வி கணக்குப்பகுதி போன்ற சில பிரிவுகளிலேயே காணப்படுவதாகவும், எனினும் நிதிக்குழு அறிக்கையில் தெரிவிக்கப்பட்டதன்படி தெரிவிக்கப்பட்ட வெற்றிட எண்ணிக்கை மிகைப்படுத்தப்பட்ட தென சில மாகாண முதலமைச்சர்கள் தெரிவித்தனர்.

நிதி நிலை அறிக்கையின்படி வட மேல் மாகாணத்தில் 5884, மேல் மாகாணத்தில் 4782, மத்திய மாகாணத்தில் 655 தென்மாகாணத்தில் 2196, வட மாகா

ணத்தில் 4116, வடமத்திய மாகாணத்தில் 4120, ஊவா மாகாணத்தில் 2246, சப்ரகமுவ மாகாணத்தில் 3411, கிழக்கு மாகாணத்தில் 1701, என வெற்றிடங்கள் நிரப்பப்பட வேண்டியுள்ளதாகத் தெரிவிக்கப்பட்டுள்ளது.

சட்டவிரோத ஆயுதம் வைத்திருந்தால் பாரபட்சமின்றி சட்ட நடவடிக்கைகள்

கிழக்கு மாகாணத்தில் சட்ட விரோதமாக வைத்திருந்த ஆயுதங்களில் கடந்த மாதம் 17 ஆம் திகதி முதல் இதுவரை ரீ 56 ரக துப்பாக்கிகள் 15 படையினரிடம் ஒப்படைக்கப்பட்டுள்ளதாகத் தெரிவிக்கப்படுகிறது.

வழங்கப்பட்ட கால அவகாசத்தில் பல்வேறு ஆயுதங்கள் வேறுபட்ட குழுக்கள் மூலம் இராணுவத்திடம் ஒப்படைக்கப்பட்டுள்ளதாக பாதுகாப்புப் பிரிவு தெரிவித்துள்ளது.

கிழக்கு மாகாணத்தை ஆயுதங்களற்ற ஒரு பகுதியாக விரைவில் மாற்றவுள்ளதாக மாகாணக் கட்டளைத் தளபதி மேஜர் ஜெனரல் பொனிபஸ் பெரேரா குறிப்பிட்டுள்ளார்.

இதற்கமைய கிழக்கு மாகாணத்தில் மிருகங்களை வேட்டையாடுதல், மணல் அகழ்வு போன்ற நடவடிக்கைகள் தற்போது

வாக்காளர் பதிவுகள் மீளாய்வு நடவடிக்கை

(மண்டைதீவு)
மண்டைதீவு கிராமத்திலும் ஏனைய தீவுகப் பிரதேசங்களிலும் வாக்காளர் பதிவுகள் மீளாய்வு செய்யப்பட்டு வருகிறது. சம்பந்தப்பட்ட அனைவரும் தமக்குரிய படிவங்களை உரிய பிரிவுக் கிராம சேவையாளர்களிடம் பெற்று அதில் குறிக்கப்பட்டுள்ள தரவுகளைச் சரிபார்த்து பின் படிவத்தை நிரப்பி உடனடியாகச் சமர்ப்பிக்குமாறு கேட்கப்பட்டுள்ளனர்.

மண்டைதீவு ஜே/7, ஜே/8, ஜே/9 கிராம சேவைப் பிரிவுகளில் படிவங்கள் விநியோகிக்கப்பட்டு வருகிறது. நிரந்தர குடியிருப்பாளர்களும், தற்காலிகமாக குடாநாட்டின் ஏனைய பகுதிகளிலும் வசிப்பவர்கள் தாமதமின்றி இந்த மீளாய்வுப் பணியை விரைவாக முடிக்க உதவுமாறு கேட்கப்பட்டுள்ளனர். (23)

குறைவடைந்துள்ளதாகத் தெரிவிக்கப்படுகின்றது.

எந்தவொரு நபரிடமாவது ஆயுதங்கள் இருப்பது கண்டறியப்பட்டால் பாகுபாடின்றி அவருக்கெதிராக சட்டநடவடிக்கை எடுக்கப்படும் என பாதுகாப்புப் பிரிவின் உயரதிகாரி ஒருவர் குறிப்பிட்டார்.

ஆலய பரிபாலன சபை நிர்வாகிகள் தெரிவு

(கோப்பாய்)
உரும்பிராய் ஓசையம்பகுதி கற்பக விநாயகர் ஆலய பரிபாலனசபையின் வருடாந்த பொதுச்சபைக்கூட்டம் பரிபாலன சபையின் தலைவர் வி.கோமநாதன் தலைமையில் நடைபெற்றபோது கீழ்வருவோர் புதுவருட நிர்வாகிகளாகத் தெரிவு செய்யப்பட்டனர்.

தலைவர் சி. நந்தகுமார் உபதலைவர்கள் எஸ். கமலசேகரம் த.தங்கராசா செயலாளர் சி.சிவராம், உப செயலாளர் சி.சிவபாலன் பொருளாளர் ச. ஏகாம்பரநாதன் 13 பேர் கொண்ட செயற்குழு உறுப்பினர்களும் தெரிவு செய்யப்பட்டனர். (08)

அதிபர் சேவை தரத்தில் பற்றாக்குறை 2767 பேர் பதில் அதிபர்களாக நியமனம்

அதிபர் தரத்திலான பற்றாக்குறை காரணமாக 2 ஆயிரத்து 767 பதில் அதிபர்கள் பாடசாலை அதிபர்களாக நியமிக்கப்பட்டுள்ளதாக கல்விப் பிரதி அமைச்சர் நாடாளுமன்றில் தெரிவித்தார்.

ஐக்கிய தேசியக் கட்சியின் பிரதித் தலைவர்களுள் ஒருவரான சஜித் பிரேமதாஸ் பதில் அதிபர்களை நியமிக்காமல் நியாயமான முறையில் அதிபர்களுக்கான வெற்றிடங்களை நிரப்புவது குறித்து எழுப்பிய கேள்விக்குப் பதிலளிக்கும் வகையிலேயே கல்விப் பிரதி அமைச்சர் விஜித் விஜிதமுனி சொய்ஸா இதனைத் தெரிவித்தார். பதில் அதிபர் சேவையில் ஈடுபடுவதன் மூலம் கல்வியின் சிறப்புத் தன்மைக்கு எவ்வித பாதிப்பும் இல்லையென கல்விப் பிரதி அமைச்சர் விஜித் விஜிதமுனி சொய்ஸா மேலும் தெரிவித்தார்.

மாணிக்கக் கற்கள் கைப்பற்றப்பட்டன

சட்டவிரோதமாக இந்தியாவுக்குக் கடத்த முற்பட்ட சுமார் மூன்று இலட்ச ரூபா பெறுமதியான மாணிக்க கற்களை சுங்க அதிகாரிகள் அரசு உடமையாக்கியுள்ளனர்.

இந்தச் சம்பவம் தொடர்பாக கைது செய்யப்பட்ட சந்தேக நபர் கடும் எச்சரிக்கையின் பின்னர் விடுவிக்கப்பட்டதாகத் தெரியவருகிறது.

சந்தேகநபர் காலணிகள் மற்றும் பற்பசை ரியூப் ஆகியவற்றில் மறைத்து மாணிக்கக் கற்களைக் கடத்த முற்பட்டதாக சுங்க அத்தியட்சகர் தெரிவித்தார்.

அனைத்து பொலிஸ் அதிகாரிகளுக்கும் மனித உரிமை குறித்து விளக்க செயலம்ர்வு



(கொழும்பு)
மனித உரிமைகள் தொடர்பாக அனைத்து பொலிஸ் உத்தியோகத்தர்களுக்கும் தெளிவுபடுத்தும் விசேட வேலைதிட்டமொன்று நடைமுறைப்படுத்தப்படவுள்ளது.

வலய மற்றும் மாவட்ட மட்டங்களில் அனைத்து பொலிஸ் நிலையங்களையும் உள்ளடக்கும் வகையில் இந்தத் திட்டத்தை நடைமுறைப்படுத்தவுள்ளதாக மனித உரிமைகள் ஆணைக்குழுவின் செயலாளர் சட்டத்தரணி நிமல் புஞ்சிஹேவா தெரிவித்தார்.

இதன் முதற் கட்டமாக எதிர்வரும் 18 ஆம் திகதி கண்டி மாவட்டத்தின், கம்பளை பிரதேசத்தில் கடமையாற்றும் சகல பொலிஸ் உத்தியோகத்தர்களுக்கும் இந்தத் திட்டம் ஆரம்பிக்கப்படவுள்ளதாக அவர் கூறினார்.

இதன் மூலம் மக்களுடன் நெருக்கமாக செயற்படும் ஒரு நிறுவனமாக பொலிஸ் துறை மீது கவனம் செலுத்தப்படும் என்றும் அவர் சுட்டிக்காட்டினார்.

கடந்த காலங்களில் பெரும்பாலான பொலிஸ் உத்தியோகத்தர்கள் வழமைக்கு புறம்பாக வேறு நடவடிக்கைகளில் ஈடுபட்டிருந்ததை அவதானிக்க முடிவதாக அவர் தெரிவித்தார். இதன் காரணமாக வழமையான கடமைகள் சட்டம் மற்றும் ஒழுங்கை பேணுவதற்காக மக்களுடன் இணைந்து எவ்வாறு செயற்படுவது, மனித உரிமைகள் விடயத்தில் எவ்வாறு செயற்படுவது போன்ற விடயங்கள் குறித்து பொலிஸ் உத்தியோகத்தர்களுக்குத் தெளிவுபடுத்தப்படவுள்ளன

மரண தண்டனைக் கைதி நிலானா பெற்றோருடன் உரையாட வாய்ப்பு

சவுதியில் மரண தண்டனை விதிக்கப்பட்டுள்ள இலங்கைப் பணிப்பெண்ணிலானா நபீக் தனது பெற்றோருடன் தொலைபேசியில் உரையாடுவதற்கு முதற் தடவையாக சந்தர்ப்பம் வழங்கப்பட்டுள்ளது.

றமழான் நோன்பு காலத்தை முன்னிட்டு நிலானாவுக்கு இந்தச் சந்தர்ப்பம் வழங்கப்பட்டுள்ளதாக சவுதி ஊடகங்கள் செய்தி வெளியிட்டுள்ளன.

தனது பெற்றோருடன் தொலைபேசியில் கதைப்பதற்குசந்தர்ப்பம் அளிக்கப்பட்டதற்காக அங்குள்ள அதிகாரிகளுக்கு நன்றி தெரிவிப்பதாக அண்மையில் அவரைப் பார்வையிடச் சென்ற இலங்கை சமூக சேவையாளரிடம் நிலானா கூறியுள்ளார்.

அண்மையில் நியாத்திற்கு சென்ற வெளிநாட்டு வேலைவாய்ப்பு ஊக்கு விப்பு அமைச்சர் டிலான் பெரேரா உள்ளிட்ட குழுவினர், அந்நாட்டின் பிரதித் தொழில அமைச்சரைச் சந்தித்து நிலானாவின் விடுதலை தொடர்பில் பேசியதாகவும் அந்நாட்டு ஊடகங்கள் தெரிவித்தன.

நிலானாவைக் காப்பாற்றுவதற்கு உயிருக்கான இழப்பீட்டை செலுத்த அரசாங்கம் தயாராகவிருப்பதாகவும் அமைச்சர் இதன்போது குறிப்பிட்டுள்ளார்

இளைஞர்-புவதிகளுக்கு தொழிற் பயிற்சி இரு பயிற்சி மையங்கள் நூளை ஆரம்பம்

(யாழ்ப்பாணம்) தேசிய தொழிற்பயிற்சி அதி கார சபையின் (NAITA) பயிற்சி நிலையங்கள் நூளை கிளிநொ ச்சி மற்றும் முல்லைத்தீவு மாவட் டங்களில் திறந்து வைக்கப்பட வுள்ளன.

இளைஞர் அலுவலர்கள் மற் றும் திறன் அபிவிருத்தி அமைச் சர் டலஸ் அழகப்பெரும தலை மையில் நடைபெறவுள்ள மேற் படி நிகழ்வில், பிரதியமைச்சர்

துமிந்த திசாநாயக்க மற்றும் நோர்வேயின் பதில் உயர்ஸ்தா னிகர் ஜொன் ஓட்டோ புறட் ஹொட்டும் கலந்து கொள்ளவுள் ளனர்.

முல்லைத்தீவில் அமைந்துள்ள பயிற்சி நிலையம் காலை 9.45 மணிக்கும், கிளிநொச்சியில் அமைந்துள்ள பயிற்சி நிலையம் பிற்பகல் 1.30 மணிக்கும், கிளி நொச்சி-ஜெயபுரம் பகுதியில் அமைக்கப்பட்ட VTA பயிற்சி நிலையம் பிற்பகல் 3.45 மணிக்கும் மேற்படி அமைச்சர் குழுவினரால் திறந்து வைக்கப்பட்டவுள்ளது.

நாட்டின் உணவு உற்பத்தி பாதிப்பு அடைமழையும், பெருவெள்ளமும் காரணம்

(கொழும்பு) கடந்த வருட இறுதியிலும், வருட ஆரம்பத்திலும் பெய்த பெருமழை மற்றும் அதனால் ஏற்பட்ட வெள்ளப்பெருக்கு காரணமாக இந்த வருடத்தின் முதல் காலாண்டில் விவசாயத்துறையில் 5.1 வீதம் பாதகமான வளா ச்சி நிலை காணப்பட்டதாக அரசாங்கம் தெரிவித்துள்ளது.

கடந்த வருடத்தின் இறுதிப் பகுதியிலும், இவ்வருடத் தொடக் கத்திலும் பெய்த பெருமழை

காரணமாக ஏற்பட்ட வெள்ளப்பெ ருக்கினாலேயே இந்தப் பாதக மான வளர்ச்சி நிலை ஏற்பட்டுள் ளது.

எனினும், இந்த முதல் காலா ண்டுப் பகுதியில் விவசாய வளர்ச்சியில் பாதகமான நிலை காணப்பட்டபோதிலும், இந்தக் காலப்பகுதியில் பொருளாதார நீதியாக வளர்ச்சி நிலை காணப் பட்டுள்ளது. இக்காலப் பகுதியில் 7.1 இலிருந்து 7.9 ஆக பொரு ளாதார வளர்ச்சி ஏற்பட்டுள்ளது.



கொழும்புதுறை இறங்குதுறை யுத்தத்தினால் பலத்த சேதத்திற் குள்ளாகி பாவனையற்று காணப்படுகின்றது.

கடந்தகாலங்களில் பூநகரி போக்குவரத்திற்கும், மீன்பிடித்துறை முகமாகவும் விளங்கியது. இந்த இறக்கு துறைக்கு விமோசனம் கிடைப்பது எப்போது? அப்பகுதி மக்களின் ஏக்கம் இது. (52)

கூட்டுறவுச்.....

பிரதம விருந்தினராகக் கலந்துகொண்ட வடமாகாண கூட்டுறவு ஆணையாளர் திருமதி மதுமதி வசந்தகுமாரினால் இக் கூட்டத்தில் முக்கிய தீர்மானங்கள் பல மேற்கொள்ளப்பட்டுள்ளதாக யாழ்.மாவட் டக் கூட்டுறவு அபிவிருத்தி ஆணையாளர் வி.அருந்தவநாதன் தெரி வித்தார்.

இந்நிதியில், முதற்கட்டமாக 20 மில்லியன் ரூபா சமாசத்திடம் வழங்கப்பட்டுள்ளது. சமாசத்தினால் வழங்கப்படும் பொருட்களுக் கான கொடுப்பனவை பலநோக்குக் கூட்டுறவுச் சங்கங்கள் ஒரு மாதத்தில் திருப்பிச் செலுத்த வேண்டும். ஒரு மாதக் கடன் அடிப்படையில் இப்பொருட்கள் வழங்கப்பட்டுள்ளது. சமாசத்தினதும், சங்கங்களினதும் செயற்பாடுகளின் முன்னேற்றம் கருதி மிகுதிப் பணம் ஒதுக்கீடு செய்யப்படும் என அரசாங்கத்தினால் அறிவிக்க ப்பட்டுள்ளது.

இவற்றை மேற்பார்வை செய்வதற்காக 5 மாவட்டங்களிலும் மாவட்டத்திற்கு ஒரு குழு என்ற ரீதியில் 5 குழுக்கள் தெரிவு செய்யப்பட்டு பொருட்களுக்கு பொறுப்பாக நியமிக்கப்படவுள்ளனர். உள்ளூர் உற்பத்தி பொருட்களை அவ்வப்பகுதிகளில் சமாசம் கொள்வனவு செய்து அவற்றை ஏனைய பலநோக்குக் கூட்டுறவு சங்கங்களுக்கு விநியோகிக்கவும் திட்டமிடப்பட்டுள்ளது.

செட்டிக்குளம் பலநோக்குக் கூட்டுறவுச் சங்கத்தின் உற்பத்தி பொருட்களான அப்பளம், உழுந்து போன்றவற்றையும் வவுனியா, பண்டத்தரிப்பு ஆகிய பலநோக்குக் கூட்டுறவுச் சங்கங்களின் உற்பத் திப் பொருளான நல்லெண்ணெயையும் சமாசம் கொள்வனவு செய்து ஏனைய பலநோக்குக் கூட்டுறவுச் சங்கங்களுக்கும் விநியோ கிக்கும் எனவும் தெரிவிக்கப்பட்டது.

வலி.வடக்கில்...

தாம் எதிர்பார்த்திருப்பதாகவும் அவர் குறிப்பிட்டார். இத்தரவுகள் கிடைக்கப்பெற்றதும் குறித்த வீட்டுத்திட்டம் நடை முறைப்படுத்தப்படவுள்ளதாகவும் தெரியவருகிறது.

இத்தகைய 350 வீடுகள் அமைக்கும் வீட்டுத்திட்டமொன்று வட மராட்சி கிழக்கில் மருதங்கேணிப் பகுதியில் அவுஸ்ரேலிய செஞ் சிலுவைச் சங்கத்தின் நிதியுதவியுடன் ஆரம்பிக்கப்பட்டிருப்பதாகவும் அவர் குறிப்பிட்டார். இதற்கென அவுஸ்ரேலிய செஞ்சிலுவைச் சங்கத்தினது பணிமனை ஒன்றும் அங்கு செயற்பட்டு வருவதாகவும் தெரியவருகிறது. (பா)

சர்வதேச.....

மேலும் கூறியுள்ளார். இலங்கை அரசாங்கம் உடனடியாக இதைச் செய்ய வேண்டும் என்று அமெரிக்கா தொடர்ச்சியாக வலியுறுத்தி வருவதாக குறிப்பிட்ட விக்ரோரியா நுலன்ட் அம்மையார், இலங்கை அரசு அதைச் செய்யும் என்று அமெரிக்கா நம்புவதாகவும் குறிப் பிட்டுள்ளார். அனைத்துலக தரம் வாய்ந்த விசாரணைகளை நடத்த இலங்கை தவறினால், அனைத்துலக சமூகத்தின் அழுத்தங்களுக்கு முகம் கொடுக்க நேரிடும் என்றும் அவர் எச்சரித்துள்ளார்.

இலங்கை செஞ்சிலுவைச் சங்கம் புதிய செயற்திட்டம் குறித்து ஆய்வு

(யாழ்ப்பாணம்)

இலங்கை செஞ்சிலுவைச் சங்கத்தின் யாழ்.கிளையின் செயற்பாட்டிற்கு தேவையாக வுள்ள நிதியினைப் பெற்றுக் கொள்ளும் முகமாக பண வரு வாயீட்டும் திட்டம் குறித்து இலங் கைச் செஞ்சிலுவைச் சங்க கொழும்புத் தலைமையலுவலக அதிகாரிகளிடம் ஆலோசனைகள் பெறப்பட்டுள்ளதாக இலங்கை செஞ்சிலுவைச் சங்கத்தின் யாழ்.

சட்டவிரோத மதுபானம் தடுப்பு நடவடிக்கை தூர்தம்

(யாழ்ப்பாணம்)

கடந்த ஜனவரி மாதம் முதல் யூலை மாதம் வரை சட்டவிரோத மதுபானம் விற்பனையில் ஈடுபட் டவர்களுக்கு எதிராக யாழ்.மது வரி திணைக்களத்தினால் யாழ்ப் பாணம் மற்றும் ஊர்காவற்றுறை நீதிமன்றத்தில் 116 பேருக்கு எதி ராகத் தாக்கல் செய்யப்பட்ட வழக்கில் 2 இலட்சத்து 62 ஆயி ரத்து 150 ரூபா தண்டப்பணம் அறிவிப்பட்டுள்ளதாக யாழ்.மது வரி நிலைய அறிக்கையில் தெரிய வருகின்றது. (எஸ்)

பொதுமக்கள் சிரமம்

(யாழ்ப்பாணம்)

ஸ்ரான்லி வீதிப் பகுதியில் கனரக வாகனங்களை தரித்து விடுவதினால் பொதுமக்கள் பெரும் அசௌகரியங்களுக்கு உள்ளாவதாக அவ்வீதியால் பய ணிக்கும் மக்கள் தெரிவிக்கின்ற னர்.

இவ்வீதியால் குறிப்பாக சைக்கிள், மோட்டார் சைக்கிள்க ளில் பயணிக்கும் பயணிகள் விபத்துக்கு உள்ளாவதுடன், பயண நேரமும் விரயமாக்கப்படு வதாகத் தெரிவிக்கின்றனர். (எஸ்)

கிளிநொச்சியில்...

சிறுவனை பாதுகாப்பாக மீட்டு, நீதிமன்றில் அஜர்ப்படுத்தி யிருந்தனர்.

இதன்போது சட்டவைத்திய அதிகாரி முன்னிலையில் சிறு வனை யாழ்ப்பாணத்தில் உள்ள சான்றிதழ் பெற்ற சிறுவர் காப்ப கம் ஒன்றில் இணைத்து விடு மாறு கிளிநொச்சி நீதிவான் நீதி மன்ற நீதிபதி சிவகுமார் உத்தர விட்டார்.

இதேவேளை குறித்த சிறு வன் சிவப்பு நிறத்தில் ரீசேட் ஒன் றினையும் மண்நிறத்தில் நீளக் காற்சட்டையொன்றினையும் அணிந்திருந்ததாக பொலிஸார் தெரிவித்துள்ளனர்.

யாழில் ரமழான் பொதி வழங்கல் முஸ்லிம்கள் அனைவருக்கும் கிடைக்குமா?


(யாழ்ப்பாணம்)

அமைச்சர் ரிசாட் பதியுதீன் யாழ்ப்பாணத்தில் மீன்குடியேறி யுள்ள முஸ்லிம் குடும்பங்க ளுக்கு ரமழான் பொதிகளை வழங்கினார். இதனால் மீன்குடி யேறியுள்ள ஏராளமான குடும் பங்கள் பயன் அடைந்தனர்.

அதேநேரம் நிரந்தரமாக மீன் குடியேறியுள்ள சில குடும் பங்கள் பொதிகள் கிடைக்காமல் திரும்பிச் சென்றுள்ளார்கள்.

பொதிகளை பெற்றுக்கொள்வதற்காக வருகை தந்த மக்கள் பல்வேறு சிரமங்களை அடைந்தனர். காலையிலிருந்து பகல் வரை நோன்புடன் தாய்மார்களும், ஆண்களும் தமது தொழிலை மேற் கொள்ளாமல் காத்திருந்தனர்.

உதவி வழங்கும் நிறுவனம் சீரான முறையில் நிரந்தரமாக மீன் குடியேறியோர் பற்றிய தகவல்களைப் பெற்றுக்கொள்ளாமையி னாலேயே மக்கள் சிரமமடைய வேண்டிய நிலை ஏற்பட்டது.(105)



கிளையின் தலைவர் பேராசிரியர் வி.கே.கணேசலிங்கம் தெரிவித் துள்ளார்.

இன்று முற்பகல் 10.00 மணிக்கு இலங்கைச் செஞ்சிலுவைச் சங் கத்தின் யாழ். பணிமனையில் நடைபெறவுள்ள சந்திப்பு ஒன்றி லேயே இவ் ஆலோசனை பெறப் படவுள்ளது.

இச்சந்திப்பில் இலங்கைச் செஞ்சிலுவைச் சங்கத்தின் கொழும்பு அதிகாரிகள் மற்றும்

இலங்கைச் செஞ்சிலுவைச் சங் கத்தின் பிரிவுத் தலைவர்களும் கலந்து கொள்ளவுள்ளனர்.

இலங்கைச் செஞ்சிலுவைச் சங்கம் யாழ்.மாவட்டத்தில் தற்சம யம் நடமாடும் மருத்துவ சேவை, நோயாளர் காவு வண்டி (அம்பு லன்ஸ்) சேவை, இளைஞர் யுவ திக ளுக்கான அபிவிருத்தித் திட்டங்கள், முதல்துவிப் பயிற்சிகள் முதலியவற்றில் ஈடுபட்டு வரு கின்றமை குறிப்பிடத்தக்கது. (பா)

கற்றுச்சூழலைப் பாதுகாக்க கோரிக்கை வவுனியா அரசு அதிபரிடம் மகஜர்

(வவுனியா)

வவுனியா நகர எல்லைக்குள் அமைந்திருக்கும் அரிசி ஆலை கள், கல் உடைக்கும் ஆலை, சீமேந்து களஞ்சியம், ஆகிய வற்றை நகருக்கு வெளியே மாற் றவோ அல்லது தூசிகள் வெளியேறாமல் நவீன முறை யில் இயங்கவைக்கவோ ஆவன செய்யுமாறு சமூக ஒற்றுமைக் கான மக்கள் பேரவை மாவட்ட அரச அதிபரை கேட்டுள்ளது.

பேரவை அரச அதிபருக்கு அனுப்பிவைத்துள்ள கடிதத்தில் குறிப்பிடப்பட்டுள்ளதாவது-

பல வருடங்களுக்கு முன்னர் மக்கள் அவ்வளவாக குடியிருக் கவில்லை காலப்போக்கில் மக் கள் தொகை பெருக்கத்தின் காரணமாகவும் நகரை அண்டி மக் கள் வாழ்வைத்தேட முன்வந்த தன் காரணமாகவும் இன்று மக்


கள் தொகை வெகுவாக அதிக ரித்துவிட்டது.

இப்படியான நிலையிலும், ஆலைகள் நகருக்கு மிக அண் மையாக இருப்பதினால் இவை களிலிருந்து வெளியேறும் கழிவு நீர், தூசி, சத்தம் ஆகியவைகளி னால் தொற்று நோய்கள் சவா சக்கோளாறுகள், பிள்ளைகள் படிக்க முடியாமல், பாதைகள் விரைவாக பழுதடைதல், மின் சார சீர்குலைவுகள், போன்ற பல பிரச்சினைகள் ஏற்படுகின் றது. சில இடங்களில் வீதியால் பய ணிப்போர் அரிசிஆலை தூசி யினால் பல விதத்திலும் கல் டங்களை அனுபவிக்கின்றனர்

குடியிருக்கும் மக்களை பாதிக்காத வண்ணம் மாற்றங்களை செய்யுமாறு பேரவை அரச அதிபரை கடிதம் மூலம் கேட் டுள்ளது

செய்தியாணி

கலுக்கு மண்டையே கூழானதா பதவிமோகம்
மேலுமானை கூழ்ப்பானை மண்டியிட-தோலுரித்து
வீடுவிடும் பார்சென்று வெட்கத்தை வெளிச்சமிடு
தேடுவாரிலாத தொழிலாம் துணை!



சிங்கள மொழியில் சுற்றறிக்கைகள் பொதுமக்கள் சேவையில் தாமதம்

வடக்கு, கிழக்கிலுள்ள அரச அலுவலகங்களுக்கு அனுப்பப்படும் சுற்றறிக்கை, கடிதங்கள் என்பன தனிச் சிங்களத்தில் மட்டும் அனுப்பப்படுவதாக அகில இலங்கை அரச பொது ஊழியர் சங்கம் கவலை தெரிவித்துள்ளதுடன் அதனைக் கண்டித்து ஜனாதிபதிக்கு மசூர் ஒன்றையும் அனுப்பியுள்ளது. இதனால் பல்வேறு நிர்வாகப் பிரச்சினைகள் உட்பட பொது

மக்கள் சேவையிலும் தாமதங்கள் ஏற்படுகின்றன. எனவே தமிழில் அல்லது தமிழ் மொழிபெயர்ப்பு இணைப்புடன் சுற்றறிக்கைகள், கடிதங்களை அனுப்பிவைக்க ஆவன செய்யுமாறும் இத்தொழிற் சங்கம் கோரியுள்ளது.

இந்த விடயம் தொடர்பாக அகில இலங்கை அரசபொது ஊழியர் சங்கம் ஜனாதிபதி மகிந்த ராஜபக்ஷவுக்கு அனுப்பியுள்ள மசூரில் தெரிவிக்கப்பட்டுள்ளதாவது, தமிழ் பிரதேசங்கள் சார்ந்த பிரதேச செயலகங்கள், திணைக்கள அலுவலகங்களுக்குத் தனிச் சிங்களத்திலேயே சுற்றறிக்கைகள் கடிதங்கள் அனுப்பப்படுவதால் உரிய அதிகாரிகள் பெரும் திண்டாட்ட நிலைக்குள்ளாவதுடன், உரியவற்றை மொழிபெயர்த்து நடவடிக்கை மேற்கொள்வதிலும் பெரும் சிரமங்களை அனுபவித்து வருகின்றனர்.

இதனால் உடனுக்குடன் மேற்கொள்ளப்படவேண்டிய நிர்வாக நடவடிக்கைகளிலும் கால தாமதம் ஏற்படுவதுடன், அபிவிருத்தி நடவடிக்கைகளிலும் பின்னடைவு ஏற்படக் கூடிய நிலைமையுள்ளது.

மக்களோடு சுடுதலான தொடர்புடைய பதிவாளர் நாயகம் திணைக்களத்திலிருந்தும், ஏன் சில மாவட்ட செயலகங்களிலிருந்து அனுப்பப்படும் சுற்றறிக்கைகள், கடிதங்கள் கூட தனிச் சிங்களத்திலேயே அனுப்பப்பட்டு வருகின்றன.

எனவே வடக்கு, கிழக்கிலுள்ள அரச அலுவலகங்கள், திணைக்கள அலுவலகங்களுக்கு, கொழும்பிலுள்ள அமைச்சுக்கள், அரச திணைக்களங்களிலிருந்து அனுப்பப்படும் சுற்றறிக்கைகள் கடிதங்கள் தமிழில் அல்லது தமிழ்மொழி பெயர்ப்பையும் இணைத்ததாக அனுப்ப ஆவன செய்யுமாறு கோருகின்றோம்.

ஜனாதிபதி என்ற வகையில், தமிழ்பேசும் மக்களின் இந்த உரிமைக்கு வழிவகுக்கத் தாங்கள உரிய பணிப்புரைகளைச் சம்பந்தப்பட்டவர்களுக்கு விடுக்குமாறு கோருகின்றோம் இவ்வாறு தெரிவிக்கப்பட்டுள்ளது. மசூரின் பிரதிகள் பொது நிருவாக, உள்நாட்டலுவல்கள் அமைச்சர் டபிள்யூ.டி. ஜே.செனவிரத்தன, அமைச்சர் வாசுதேவ நாணயக்கார ஆகியோக்கும் அனுப்பிவைக்கப்பட்டுள்ளன.

இளம் பெண்ணுக்கு மிரட்டல் இளைஞனுக்குச் சிறைவாசம்

(யாழ்ப்பாணம்)

புலனாய்வுத்துறை என்று தன்னைக் கூறிக்கொண்டு யாழ்ப்பாணம் நகரில் ஒரு பெண் ஒருவரை அச்சுறுத்திவந்த நபர் ஒருவரை யாழ்ப்பாணம் நீதிமன்றம் 23 ஆம் திகதி வரை விளக்கமறியலில் வைக்குமாறு பொலிஸாருக்கு உத்தரவிட்டுள்ளது.

யாழ்ப்பாணம் குற்றத்தடுப்புப் பொலிஸாரினால் குறித்த இளைஞர் கைதுசெய்யப்பட்டு அவருக்கெதிராக யாழ்ப்பாணம் நீதிமன்றத்தில் வழக்கொன்றைப் பதிவுசெய்திருந்தனர். இவ்வழக்கினை நேற்று விசாரணைக்கு எடுத்துக்கொண்ட நீதவான் ஏ.ஏ.ஆனந்தராசா குறித்த நபரை எதிர்வரும் 23 ஆம் திகதிவரை விளக்கமறியலில் வைக்குமாறு பொலிஸாருக்கு உத்தரவிட்டார். (பா)

மாவிட்டபுரத்தில் காசுக்கான வேலை

அண்மையில் மீள்குடியேற்றம் செய்யப்பட்ட மாவிட்டபுரம் தெற்குப் பிரதேச மக்களுக்கான சகாய வேலைத்திட்டம் ஆரம்பித்து வைக்கப்பட்டது.

கடந்த புதன்கிழமை ஆரம்பித்து வைக்கப்பட்ட இத்திட்டத்தின் கீழ் ஒவ்வொரு குடும்பத்திலும் உள்ள ஒருவர் இவ்வேலைத்திட்டத்தில் பங்கு பற்றுதல் முக்கியமானது.

குடும்பத் தலைவனின் பெயரில் வங்கிக் கணக்குகள் ஆரம்பிக்கப்பட்டு முதலில் அவர்களின் பெயரில் 7000 ரூபா வைப்பில் இடப்படும். பின்னர் வேலைகள்

குறைவடைந்த பின்னர் வேலைக்கான பணம் வயசில் கூடியவர்பெயரில் வைப்பிலிடப்படும்.

இவ் வேலைத்திட்டத்தால் குடும்பம் ஒன்று முப்பத்து நான்கு மணிநேரம் வீதி வேலை செய்து 15 ஆயிரம் ரூபாவை பெற்றுக் கொள்ள முடியும்.

பொருளாதார அபிவிருத்தி அமைச்சின் கீழ் இத்திட்டமானது ஏனைய மீள்குடியேற்றத்தப்பட்ட பிரதேசங்களிலும் நடைமுறைப்படுத்தப்பட்டு வருவதும் அதனால் மீள்குடியேற்றத்தப்பட்ட மக்கள் பயனடைந்து வருவதும் குறிப்பிடத்தக்கது. (17)

கிங்கலாந்து, இந்தியா அணிகளுக்கிடையிலான முன்றாவது டெஸ்ட் இரண்டாம் நாள் ஆட்டம்



கிங்கலாந்து முதல் இனிங்ஸ் 456/3 ஸ்ரோஸ் 87, குக் 182*.

உள்ளூராட்சித் தேர்தல் இன்று மந்திராலோசனை

எஞ்சிய உள்ளூராட்சி மன்றங்களுக்கான தேர்தலில் போட்டியிடுவது தொடர்பாக ஐக்கிய மக்கள் சுதந்திரக் கூட்டமைப்பு இன்று தனது பங்காளிக்கட்சியுடன் மந்திராலோசனை நடத்தவுள்ளது. இன்றைய இச்சந்திப்பின்போது பங்காளி கட்சிகளுக்கு தேவையான வேட்பாளர்களின் எண்ணிக்கை மற்றும் பிரதான வேட்பாளர் தொடர்பில் ஆராயப்படும் என கட்சியின் செயலாளர் தெரிவித்தார்.

இதேவேளை, ஸ்ரீலங்கா சுதந்திர கட்சி சார்பாக போட்டியிடவுள்ள வேட்பாளர்களுக்கான நேர்முக பரீட்சை 15 ஆம் திகதி முதல் 17ஆம் திகதி வரை இடம்பெறவுள்ளதாக அமைச்சர் பிரேமஜயந்த தெரிவித்தார்.

இந்த நேர்முகப் பரீட்சை இரண்டு தேர்வாளர்கள் குழுவினால் மேற்கொள்ளப்படவுள்ளதாக அவர் குறிப்பிட்டார்.

ஐக்கிய மக்கள் சுதந்திர கூட்டமைப்பு சார்பாக போட்டியிடவுள்ள வேட்பாளர்கள் 19ஆம் திகதி வேட்பு மனுவில் கையொப்பமிடவுள்ளதாகவும் அவர் மேலும் தெரிவித்தார்.

பல்கலை மாணவர்களுக்கு ஆங்கிலக் கல்வி மாணவர் ஒன்றியம் கரும் அதிருப்தி

(கொழும்பு)

பல்கலைக்கழகங்களுக்குத் தெரிவான புதிய மாணவர்களுக்கு ஆங்கிலம் மற்றும் ஐ.ரி. தொழில்நுட்பம் கற்பிக்கப்படுமென அரசாங்கம் அறிவித்த போதிலும் இந்தக் கற்கை நெறிகள் சில

மாவட்டங்களில் செயற்படுத்தப்படவில்லையென பல்கலைக்கழக மாணவர் ஒன்றியம் குற்றம் சாட்டியுள்ளது.

இது தொடர்பாக ஒன்றியத்தின் தலைவர் சஞ்சீவ பண்டார மேலும் தெரிவித்துள்ளதாவது,

குறித்த சில மாவட்டங்களில் இக் கற்கைநெறிக்கான சரியான வசதிகள் ஏற்படுத்தப்படாமையும், உரிய அதிகாரிகள் இன்மையுமே, இக் குறைபாட்டிற்கான காரணமாகும்.

உயர் கல்வி அமைச்சால் உறுதியளித்ததன்படி இந்தக் கற்கைநெறிக்கு நியமிக்கப்பட்ட இணைப்பாளர்களுக்குரிய சம்பளம் வழங்கப்படாமையே, குறித்த இணைப்பாளர்கள், விலகுவதற்கு காரணமாகும். பிரிட்டிஷ் கவுன்சிலால் பயிற்றுவிக்கப்பட்ட இவர்களுக்கு முன்னதாக நாற்பதாயிரம் ரூபா சம்பளமாக வழங்கப்படுமெனக் கூறப்பட்டது. ஆனால் பின்னர் அந்தத் தொகை பதினொட்டாயிரமாகக் குறைக்கப்பட்டது. வினைத்திறன்ற கற்பித்தல் செயல்முறைகளால் இக் கல்வி நெறியைப் பின்பற்றும் மாணவர்கள் பல்வேறு இடங்களை எதிர்நோக்குவதாகவும் அவர் தெரிவித்துள்ளார்.

இதேவேளை பல்கலைக்கழக கழகங்களுக்குப் புதிதாகத் தெரிவு செய்யப்பட்ட மாணவர்களுக்கு, ஆங்கிலம் மற்றும் ஐ.ரி. தொழில்நுட்பக் கற்கை நெறிகள் 250 நிலையங்களில் நடத்தப்படுவதாக உயர் கல்வி அமைச்சு தெரிவித்துள்ளமை குறிப்பிடத்தக்கது.

கொரிய மொழிப் பயிற்சி பயிற்சிகள் விநியோகம் தாராளம்

கொரிய மொழிப் பரீட்சைக்கான விண்ணப்பப் படிவங்களுக்குத் தட்டுப்பாடு இல்லை எனவும் போதியளவு கைவசம் இருப்பதாகவும் வெளிநாட்டு வேலை வாய்ப்பு ஊக்குவிப்பு மற்றும் நலன்புரி அமைச்சு தெரிவிக்கின்றது. இதனால் எவரும் பதற்றமடையத் தேவையில்லையென அமைச்சின் செயலாளர் கேணல் நிஸங்க விஜயரட்ண தெரிவித்தார்.

கொரியாவில் வேலைவாய்ப்புக்கான மொழிப் பரீட்சைக்கான விண்ணப்பப் படிவங்களைப் பெறுவதற்கு பெரும் எண்ணிக்கையிலானோர் ஒரே நேரத்தில் முன்வந்ததால் கலேபரம் ஏற்பட்டதைச் சுட்டிக்காட்டியே அவர் இவ்வாறு கூறினார்.

29 நிலையங்களின் ஊடாக அவை விநியோகிக்கப்படுவதாக அவர் மேலும் தெரிவித்தார்.

சுற்றிவளைப்புத் தேடுதல் கண்டியில் 32 பேர் கைது

கண்டி நகரிலும் அதனை அண்மித்த பகுதிகளிலும் மேற்கொள்ளப்பட்ட சுற்றிவளைப்புகளில் 32 பேர் கைது செய்யப்பட்டுள்ளதாக கலால் திணைக்களம் தெரிவிக்கிறது. கண்டிநகர் மற்றும் நகரை அண்மித்த பகுதிகளில் போதைப்பொருள் தொடர்பான சுற்றிவளைப்புகள் தீவிரப்படுத்தப்பட்டுள்ளன. சுற்றிவளைப்புகளை மேற்கொள்வதற்காக விசேட குழுவொன்று நியமிக்கப்பட்டுள்ளதாக கலால் அத்தியட்சகர் பிரபாத் ஜவிக்கரம் கூறினார்.

இந்திய சுதந்திர தினம் யாழ்ப்பாணம் கொண்டாட்டம்

இந்திய சுதந்திர தினம் யாழ்ப்பாணத்தில் கொண்டாடப்படவுள்ளது. எதிர்வரும் திங்கட்கிழமை (ஆகஸ்ட் 15) காலை 9 மணிக்கு இல 280, பலாலி வீதி, யாழ்ப்பாணம் எனும் முகவரியில் உள்ள தூதரக வளாகத்தில் இந்திய தேசியக்கொடி ஏற்றப்படவுள்ளது. இந்நிகழ்விற்கு அனைத்து இந்தியப் பிரஜைகளுக்கும் அழைப்பு விடுக்கப்பட்டுள்ளது.